

عقیدہ ختم نبوت کی اہمیت

اور
منکرین ختم نبوت کا تاریخی لسمنظر

www.KitaboSunnat.com

مولانا زاہد الرشادی

قریب: قاری جمیل الرحمن اختر

یکی از مطبوعات

شعبہ نشر و اشاعت پاکستان شریعت کونسل

جامع مسجد امن ابلست و الجماعت، ۲۸۵ جی ٹی روڈ،

بانگناپورہ، لاہور۔ 0300-9496702

محدث الابنی

کتاب و سنت کی دینی تحریکی ہائے اولیٰ اسلامی اسٹاپ لائبریری سے ۱۷ مئی ۲۰۲۰ء

معزز زقارئین توجہ فرمائیں

mosque-alqur'an-free-download.com

designed by 99freepik.com

- کتاب و سنت ڈاٹ کام پر مستیاب تمام الیکٹریک کتب... عام قاری کے مطالعے کیلئے ہیں۔
- مجلس التحقیق الislahی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعویٰ مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشر ہن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

- ✉ KitaboSunnat@gmail.com
- 🌐 library@mohaddis.com

عقیدہ ختم نبوت کی اہمیت

لور

منکرین ختم نبوت کا تاریخی پس منظر

از قلم


مولانا زاہد الرشیدی

مرتب

قاری جمیل الرحمن اختر

یکے از مطبوعات


شعبہ نشر و اشاعت پاکستان شریعت کوںسل
جامع مسجد امن جی لی روڈ باغبانپورہ لاہور



فہرست

نمبر شمار	عنوان	صفحہ
۱۔	تمہیدی گزارشات	۵
۲۔	انسانی حقوق کی خلاف ورزی کون کر رہا ہے مسلمان یا قادیانی؟	۷
۹	دوسری شہادت	۹
۱۱	انسانی حقوق اور صدارتی آرڈیننس	۱۱
۱۲	مرزا طاہر احمد کی نہم جنیوائے کا انسانی حقوق کمیشن	۱۲
۱۳	امریکی سینٹ کی قرارداد	۱۳
۱۴	پاکستان کی امداد کے لیے امریکی شرائط	۱۴
۱۷	انسانی حقوق کے مجرم! قادیانی	۱۷
۲۰	قادیانی مسئلہ اور تحریک ختم نبوت	۲۰
۳۲	قرن اول اور دور حاضر کے مدعاں نبوت	۳۲
۳۳	خذلی یہی ذوق	۳۳
۳۴	علماء و طلباء سے گزارش	۳۴
۳۶	حیات نبی کریم صلی اللہ علیہ وسلم میں مدعاں نبوت	۳۶
۳۶	مسیمہ کذاب	۳۶
۳۷	محمدی جواب	۳۷
۳۸	صحابہ کرام کا طرز عمل	۳۸
۳۹	طلیح بن خویلد	۳۹
۴۰	اسود غبی	۴۰
۴۱	سجاد خاتون	۴۱
۴۲	موجودہ دور کے جھوٹے مدعاں نبوت	۴۲
۴۲	ذکری ندھب	۴۲
۴۳	ذکری احکام یا عبادات	۴۳
۴۵	تعارف کے لیے کتابیں	۴۵

۳۶	بائی اور بہائی
۳۷	مرزا بیہا و اللہ شیرازی
۳۸	بہائیوں کی تعلیمات
۳۹	لحر فکریہ
۴۰	وخلائق ادیان کا تصور
۴۰	انیس کے عدو کا فریب
۴۱	مرزا غلام احمد قادریانی
۴۲	احکام میں تبدیلی کی اتحارثی
۴۳	جوہی نبوتوں کا اصل مقصد
۴۴	امریکی نبی اشیع محمد
۴۵	امریکی نبی کی تعلیمات
۴۷	ڈھول کا پول کھل گیا
۴۹	لوئیں فرحان کی چالبازی
۵۰	عالم اسلام سے ایبل
۵۱	پانچواں سوار
۵۲	دوسری نشت سے خطاب
۵۳	قادیانیوں کا موقوف
۵۴	مسلمانوں کا موقوف
۵۵	”ٹریڈ مارک“ کا استعمال
۵۶	ہماری شاخت پر حملہ
۵۷	ہمارا موقوف
۵۹	آج کا محاذ جنگ
۶۰	ہماری بے بسی
۶۱	ہماری ذمہ داری
۶۲	۵۔ مرزا طاہر احمد کے نام کھلا خلط
۶۴	مرزا قادریانی کا دعویٰ خدائی
۶۶	محمد رسول ﷺ سے افضل ہونیکا دعویٰ
۶۶	ختم نبوت کا انکار
۶۷	انگریز کے کہنے پر جہاد کی مخالفت
۶۸	پاکستان کے خلاف
۶۸	اسرائیل کے ساتھ تعلقات
۶۹	اسلم قریشی انحواء کیس



تمہیدی گزارشات

نحمدہ تبارک و تعالیٰ و نصلی و نسلم علی رسولہ الکریم
و علی آله واصحابہ و اتباعہ اجمعین

شعبان المظہم ۱۴۳۱ھ کے آغاز میں امریکہ جاتے ہوئے ہر میں شریفین میں چند روز گزارنے کی سعادت حاصل ہوئی اور مدینہ منورہ میں برادر مولانا محمد الیاس فیصل حفظہ اللہ تعالیٰ سے بھی ملاقات ہوئی جو بیماری اور معدودی کے باوجود دینی مسلکی حافظ پر مسلسل مصروف عمل رہتے ہیں اور ملیٰ، قومی اور مسلکی مسائل پر ان کی فکرمندی قابل رشک ہے۔

ملاقات کے دوران قادریانی سرگرمیوں اور اس سلسلہ میں مستقبل کے خدشات و خطرات پر بات ہوئی تو انہوں نے فرمایا کہ عقیدہ ختم نبوت اور قادریانی گروہ کی سرگرمیوں کے بارے میں ایسے مختصر کتاب پکوں کی اشاعت اور جدید تعلیم یافہ حلقوں بالخصوص مقتدر طبقات میں ان کی تقسیم کی ضرورت ہے جن سے انہیں اس اہم ترین دینی و ملیٰ مسئلہ کی طرف توجہ دلائی جاسکے اور شکوک و شبہات کے ازالہ کے ساتھ ان کی ذہن سازی کی جائے۔

تحریک ختم نبوت کے ساتھ راقم الحروف کا تعلق، محمد اللہ تعالیٰ نصف صدی کے لگ بھگ عرصہ کو محیط ہے اور اس دوران اس کے مختلف پہلوؤں پر میرے سینکڑوں مضامین مختلف جرائد و اخبارات میں شائع ہو چکے ہیں ان میں سے تین چار کا انتخاب کر کے انہیں زیر نظر کتاب پچ کی صورت میں پیش کیا جا رہا ہے جو اس سلسلہ میں مختلف اطراف سے پھیلانے جانے والے شکوک و شبہات اور اعتراضات کے پس منظر میں علماء کرام، طلبہ، دینی کارکنوں اور جدید تعلیم یافہ حلقوں کے لئے انشاء اللہ تعالیٰ یکساں طور پر مفید ہوں گے اس اہم کام کی طرف توجہ دلانے پر حضرت مولانا محمد الیاس فیصل آف مدینہ منورہ اور اس کی ترتیب و طباعت کے اہتمام پر مولانا قاری جمیل الرحمن اختر کاشکر گزار ہوں اور دعا گو ہوں کہ اللہ تعالیٰ

تہذیبی گزارشات

ہم سب کی اس حقیری کاوش کو قبولیت سے نوازیں اور زیادہ سے زیادہ لوگوں کے لیے
فائدہ مند بنائیں۔

آمین یارب العالمین
ابو عمر رضا احمد الراشدی
سیکرٹری جنرل پاکستان شریعت کنسٹل
خطیب مرکزی جامع مسجد گوجرانوالہ
۱۸ نومبر ۲۰۱۰ء



انسانی حقوق کی خلاف ورزی کون کر رہا ہے مسلمان یا قادیانی؟

بعد حمد والصلوٰۃ:

مجھے تھوڑے سے وقت میں صرف ایک پہلو پر کچھ گزارشات آپ کی خدمت میں پیش کرنی ہیں دعا کریں اللہ تعالیٰ مقصد کی باتیں نکھنے کی توفیق دیں اور دین حق کی جوبات علم اور سمجھ میں آئے اس پر عمل کرنے کی توفیق بھی عطا فرمائیں۔

قادیانی گروہ کی طرف سے اس کی سر پرست لا بیوں اور ویسٹرن میڈیا کی طرف سے قادیانی مسئلہ کے حوالہ سے ایک الزام پاکستان کے مسلمانوں پر پاکستان کی حکومت پر اور پاکستان کے دستوری اور قانونی ڈھانچے پر پورے شدومد کے ساتھ دنیا بھر میں دھرا یا جارہا ہے کہ پاکستان میں قادیانیوں کے انسانی حقوق پامال کر دیے گئے ہیں ان کے شہری حقوق معطل ہو گئے ہیں اور قادیانیوں کے ہیمن رائٹس ختم کر دیے گئے ہیں ابھی حال میں اسی ماہ کے آغاز میں برطانیہ میں ٹل فورڈ کے مقام پر قادیانیوں کے سالانہ اجتماع میں بھارتی ہائی کمشنر نے شرکت کی ہے اور اپنی تقریر میں انسانی حقوق کے حوالہ سے قادیانیوں کی نام نہاد مظلومیت کا ذکر کیا ہے۔ پاکستان سے ان کی جلاوطنی کا ذکر کیا ہے اور انسانی حقوق کی دہائی دی ہے یہی وہ بنیاد ہے جس بنیاد پر مغربی ممالک اسلام دشمن عنصر اور ویسٹرن میڈیا قادیانی گروہ کی مکمل پشت پناہی کر رہا ہے اس لیے آج میں یہ چاہتا ہوں کہ ٹھنڈے دل و دماغ کے ساتھ اس امر کا جائزہ لیا جائے کہ پاکستان میں قادیانیوں کے کون سے انسانی حقوق پامال ہوئے ہیں اور ان کے ہیمن رائٹس پر کیا زد پڑی ہے؟ جذبات سے ہٹ کر منطق اور استدلال کے ساتھ اس مسئلہ کا تھوڑے سے وقت میں تجزیہ کرنے کی کوشش کی جائے گی۔

— انسانی حقوق کی خلاف ورزی کون کر رہا ہے مسلمان با قادیانی؟ —

اس سلسلہ میں سب سے پہلی بات یہ ہے کہ قادیانی مسلم تباہ عد کی اصل بنیاد کو تلاش کیا جائے کہ اصل جھگڑا کیا ہے۔ اصل قصہ یہ ہے کہ قادیانیوں نے نئی ثبوت اور نئی وجی کے ساتھ اپنے لیے نئے مذہب کا انتخاب کیا ہے اور مسلمانوں سے اپنا مذہب الگ کر لیا ہے یہ بات مسلمات میں شامل ہے کہ نئی ثبوت اور نئی وجی کے ساتھ مذہب بھی الگ ہو جاتا ہے تفصیلات میں جائے بغیر صرف ایک حوالہ سے بات عرض کروں گا۔ آپ کے اس ب्रطانوی معاشرہ میں یہودی اور عیسائی دونوں رہتے ہیں تورات پر یہودی اور عیسائی دونوں ایمان رکھتے ہیں اور حضرت موسیٰ علیہ السلام کو بھی دونوں اللہ تعالیٰ کا رسول مانتے ہیں حضرت موسیٰ علیہ السلام اور تورات پر دونوں متفق ہیں لیکن اس کے باوجود دونوں کا مذہب ایک نہیں ہے بلکہ دونوں الگ الگ مذہب کے پیروکار ہیں اس لیے کہ عیسائی حضرت موسیٰ علیہ السلام اور تورات پر ایمان رکھنے کے باوجود ایک نئے نبی اور نئی وجی کو تسلیم کرتے ہیں جن پر یہودیوں کا ایمان نہیں ہے عیسائی حضرت عیسیٰ علیہ السلام اور انجلیل کو بھی مانتے ہیں جن پر یہودیوں کا ایمان نہیں ہے اس لیے عیسائیوں کا مذہب یہودیوں سے الگ ہو گیا اور دونوں الگ الگ مذہب کے پیروکار ہیں۔ اسی طرح مسلم قادیانی تباہ عد میں بھی یہ بات تسلیم شدہ ہے کہ مسلمانوں اور قادیانیوں کا مذہب ایک نہیں ہے بلکہ دونوں الگ الگ مذہب کے پیروکار ہیں اس حقیقت کو قادیانی گروہ بھی تسلیم کرتا ہے اور تاریخ کے ریکارڈ میں اس کی متعدد دستاویزی شہادتیں موجود ہیں جن میں سے بعض کا میں اس وقت ذکر کرنا چاہتا ہوں۔

جب پاکستان اور ہندستان کی تقسیم ہو رہی تھی۔ پنجاب کی تقسیم کے لیے ریڈ کلف کیشن بیٹھا تھا، پنجاب کو اس بنیاد پر تقسیم کیا جا رہا تھا کہ جن علاقوں میں مسلمانوں کی اکثریت ہے وہ پاکستان میں شامل ہوں گے اور جہاں مسلمان اکثریت میں نہیں ہیں وہ بھارت کا حصہ ہوں گے گورا سپور کا علاقہ جہاں قادیان واقع ہے۔ اس علاقہ کی صورت حال یہ تھی کہ اگر قادیانی آبادی خود کو مسلمانوں میں شامل کرتی ہے تو یہ خطہ زمین پاکستان کے حصہ میں آتا ہے اور اگر قادیانی گروہ مسلمانوں سے الگ شمار ہوتا ہے تو گورا سپور کا علاقہ بھارت کے پاس چلا جاتا ہے اس وقت قادیانی گروہ کے سربراہ مرزا بشیر الدین محمود نے جومرزا غلام احمد قادیانی کافرزند اور طاہر احمد کا بابا پ تھا اپنا کیس مسلمانوں سے الگ پیش کر کے یہ فیصلہ تاریخ میں ریکارڈ کروایا کہ قادیانی خود کو مسلمانوں سے الگ قرار دیتے ہیں۔ چنانچہ چودھری ظفر اللہ خان نے مرزا بشیر الدین محمود کی

— انسانی حقوق کی خلاف و مذہبی کوں کر رہا ہے مسلمان یا قادیانی؟ —

ہدایت پر قادیانیوں کی فائل مسلمانوں سے الگ ریڈ کلف کمیشن کے سامنے پیش کی جس کی بنیاد پر گوردا سپور غیر مسلم اکثریت کا علاقہ قرار پایا اور بھارت کے حوالے کر دیا گیا اس کے نتیجے میں بھارت کو کشمیر کے لیے راستہ ملا اور اس نے کشمیر پر قبضہ کر لیا اور آج بھی لاکھوں کشمیری عوام بھارت کے تسلط اور وحشت و درندگی کے خلاف آزادی کی جنگ لڑ رہے ہیں۔

دوسری شہادت

بانی پاکستان قائد اعظم محمد علی جناح کا جنازہ تھا شیخ الاسلام علامہ شبیر احمد عثمانی جنازہ پڑھا رہے تھے۔ ملک بھر کے سر کردہ حضرات اور غیر ملکی سفراء جنازہ میں شریک تھے۔ حکومت پاکستان کا قادیانی وزیر خارجہ چودھری ظفر اللہ خان بھی موجود تھا لیکن جنازہ میں شریک نہیں ہوا اور غیر مسلم سفیروں کے ساتھ الگ بیٹھا رہا یہ بات قومی پریس کے ریکارڈ میں ہے کہ چودھری ظفر اللہ خان سے پوچھا گیا کہ آپ وزیر خارجہ ہیں لیکن جنازہ میں شریک نہیں ہوئے۔ اس کی وجہ کیا ہے؟ اس پر ظفر اللہ خان نے کہا کہ ”مجھے کافر حکومت کا مسلمان وزیر خارجہ سمجھ لیا جائے یا مسلمان حکومت کا کافر وزیر خارجہ“ اس طرح چودھری ظفر اللہ خان نے بھی تاریخ میں اپنی یہ شہادت ریکارڈ کرائی کہ مسلمانوں کا مذہب الگ ہے اور قادیانی ان سے الگ ایک نئے مذہب کے پیروکار ہیں۔

۱۹۷۴ء میں جب پاکستان کی قومی اسمبلی قادیانیوں کو غیر مسلم اقلیت قرار دینے کی آئینی ترمیم پر بحث کر رہی تھی اسمبلی نے یک طرفہ فیصلہ کرنے کی بجائے قادیانیوں کے دونوں گروہوں کو اسمبلی کے سامنے اپنا موقف پیش کرنے کا موقع دیا۔ قادیانی گروہ کے سربراہ مرزا ناصر احمد نے گیارہ روز تک اور لاہوری گروپ کے سربراہ مولوی صدر الدین نے دو روز تک اسمبلی کے سامنے اپنے موقف کی وضاحت کی اور ان کا موقف پوری طرح سننے کے بعد اسمبلی نے اپنا فیصلہ صادر کیا اس موقع پر مرزا ناصر احمد سے پوچھا گیا کہ وہ دنیا بھر کے ایک رب کے لگ بھگ ان مسلمانوں کو کیا سمجھتے ہیں جو مرزا غلام احمد قادیانی کی نبوت کو تسلیم نہیں کرتے مرزا ناصر احمد نے پہلے اس سوال کو گول کرنے کی کوشش کی لیکن بالآخر پارلیمنٹ کے فلور پر انہیں اپنے اس عقیدہ کا دلوٹ ک اظہار کرنا پڑا کہ وہ مرزا غلام احمد قادیانی پر ایمان نہ لانے والے دنیا بھر کے ایک رب کے لگ بھگ مسلمانوں کو کافر سمجھتے ہیں اور اس طرح مرزا طاہر احمد کے بڑے بھائی مرزا ناصر احمد نے بھی تاریخ کی عدالت میں اپنی یہ شہادت ریکارڈ

— انسانی حقوق کی خلاف ورزی کون کر رہا ہے مسلمان یا قادر بانی؟ —

کرداری کوہ قادر یانیت کو مسلمانوں سے الگ مذہب قرار دیتے ہیں۔

آج مرزا طاہر احمد دنیا بھر میں مسلمانوں اور پاکستان کے خلاف واویلا کر رہا ہے لیکن میں مرزا طاہر احمد کو یاد دلانا چاہتا ہوں کہ ایک شہادت تو خود تم نے بھی ریکارڈ کرائی ہے جو تازہ ترین شہادت ہے۔ ابھی حال ہی میں ٹل فورڈ میں قادر یانیوں کا سالانہ اجتماع ہوا ہے مسلمانوں کے اجتماعات ہوتے ہیں تو مہمان خصوصی امام کعبہ ہوتے ہیں۔ شیخ الازہر ہوتے ہیں مسلم ممالک کے سفراء آتے ہیں اور دیگر مسلم شخصیات شریک ہوتی ہیں ہماری اس ختم نبوت کا فرنس میں حضرت مولانا خان محمد تشریف فرمائیں پاکستان کے مفتی اعظم تشریف فرمائیں لیکن ٹل فورڈ کے قادر یانی اجتماع میں مہمان خصوصی کون تھا؟ بھارت کا ہندو ہائی کمشنز اور ساؤ تھہ آل کوسل کا سکھ میر! یہ بھی تاریخ کی شہادت ہے۔

حضرات محترم! جب یہ بات طے شدہ ہے کہ قادر یانیوں کا مذہب مسلمانوں سے الگ ہے اور دونوں ایک مذہب کے پیروکار نہیں ہیں تو ظاہر بات ہے کہ اسلام کا نام ان میں سے ایک، ہی فریق استعمال کرے گا۔ دونوں استعمال نہیں کر سکتے۔ اسلام کا نام اور اس کے شعائر مثلاً کلمہ طیبہ، مسجد، امیر المؤمنین، ام المؤمنین خلیفہ اور صحابی جو اسلام کے ساتھ مخصوص ہیں اور مسلمانوں کی پہچان بن چکے ہیں انہیں استعمال کرنے کا حق ایک فریق کو ہوگا۔ آپ حضرات خانہ خدا میں بیٹھے ہیں۔ آپ ہی انصاف سے کہیں کہ کیا دونوں گروہوں کو اسلام کا نام اسلام کا لیبل اور اس کا ٹریڈ مارک استعمال کرنے کا حق ہے؟ اگر نہیں اور انصاف کا تقاضا ہے کہ نہیں تو پھر انصاف کے ساتھ یہ فیصلہ بھی کیجیے کہ یہ حق دونوں میں سے کس فریق کا ہے جو چودہ سو سال سے اس نام اور اصطلاحات کو استعمال کر رہا ہے یا اس کا جو ایک سو سال سے اس کا دعویدار ہے؟ اصل بات کو سمجھنے کی کوشش کریں۔ ایک عام کاروباری سی بات ہے عام سی مثال ہے اس حوالہ سے بات عرض کرتا ہوں۔ ایک کمپنی جو سو سال سے کام کر رہی ہے اس کا ایک نام ہے ایک لیبل ہے ایک ٹریڈ مارک ہے وہ اس نام لیبل اور ٹریڈ مارک کے ساتھ مارکیٹ میں متعارف ہے اس کی ساکھ ہے اس حوالہ سے اس کا اعتبار قائم ہے اب کچھ لوگ اس سے الگ ہو کر ایک نئی کمپنی بناتے ہیں ایمان کے ساتھ بتائیے کہ کیا وہ نئی کمپنی اپنا مال مارکیٹ میں لانے کے لیے پہلی کمپنی کا نام استعمال کرتی ہے اس کا ٹریڈ مارک اور لیبل استعمال کرتی ہے تو انصاف کی زبان اسے کیا کہتی ہے؟ قانون اسے کیا

— انسانی حقوق کی خلاف ورزی کون کر رہا ہے مسلمان با قاریانی؟ —

کہتا ہے (لوگوں نے کہا فراڈ! فراڈ!) میں ان مغربی لا بیوں سے پوچھتا ہوں کہ انصاف کا تقاضا کیا ہے؟ قانون کا تقاضا کیا ہے؟ داش کا تقاضا کیا ہے؟ خدا کے لیے ہمارا موقف بھی سمجھنے کی کوشش کریں نبوت کا دعویٰ بہاء اللہ نے بھی کیا تھا۔ اس کے مانند والے بہائی بھی ہم سے الگ نہ ہب رکھتے ہیں ہم انہیں کافر کہتے ہیں لیکن ہمارا ان سے قادیانیوں کی طرز کا کوئی تنازع نہیں ہے کشمکش کی فضائیں ہے اس لیے کہ وہ اسلام کا نام استعمال نہیں کرتے انہوں نے اپنا نام اور اصطلاحات الگ کر لی ہیں وہ کلمہ طیبہ پڑھ کر لوگوں کو دھوکہ نہیں دیتے اپنی عبادت گاہ کو مسجد نہیں کہتے لندن ماسک کے نام پر اپنا الشریخ تقسیم نہیں کرتے اور اپنے مرکز کو اسلام آباد نہیں کہتے ہم انہیں کافر کہتے ہیں لیکن ہمارا ان سے جھگڑا کوئی نہیں ہے۔ قادیانیوں کے ساتھ تنازع یہ ہے کہ نہ ہب نیا ہے کمپنی نئی ہے لیکن نام ہمارا استعمال کرتے ہیں لیبل اور ٹریڈ مارک ہمارا استعمال کرتے ہیں ہم اس کی اجازت نہیں دے سکتے یہ دھوکہ ہے فراڈ ہے اور کھلا فریب ہے ہم دنیا بھر کے داش وروں کو دہائی دیتے ہیں کہ خدا کے لیے ہمارے خلاف پروپیگنڈہ کرنے سے پہلے یہ تو دیکھ لو کہ اصل قصہ کیا ہے اور تنازع کس بات پر ہے۔

انسانی حقوق اور صدارتی آرڈیننس

حضرات محترم! اب میں اس صدارتی آرڈیننس کی طرف آتا ہوں جسے مرتضیٰ احمد اور اس کی سرپرست لا بیوں کی طرف سے پوری دنیا میں انسانی حقوق کی خلاف ورزی کا عنوان دے کر بدنام کیا جا رہا ہے۔ یعنی ۱۹۸۳ء کا وہ صدارتی آرڈیننس جس کے تحت صدر جزل محمد ضیاء الحق مرحوم نے قادیانیوں کو اسلام کا نام اور اصطلاحات استعمال کرنے سے روک دیا ہے اور جس کے بارے میں مغربی لا بیاں یہ کہہ رہی ہیں کہ اس کے ذریعہ قادیانیوں کے انسانی حقوق پامال ہو گئے ہیں لیکن پہلے یہ وضاحت ضروری سمجھتا ہوں کہ یہ آرڈیننس صدر جزل ضیاء الحق کا تیارہ کردہ نہیں ہے نہ اسے فوجی ہیڈ کوارٹر نے ترتیب دیا ہے بلکہ آرڈیننس تحریک ختم نبوت کے ان مطالبات پر مشتمل ہے جن کے لیے ہم نے ملک بھر میں تحریک چلائی سُریٹ پاور کو منظم کیا لوگوں کو سڑکوں پر لائے اور راولپنڈی کی طرف لانگ مارچ کیا اس پر مجبور ہو کر ہمارے مطالبات کو آرڈیننس کی شکل دی گئی اس

انسانی حقوق کی خلاف و نزدیکی کون کر رہا ہے مسلمان یا قادیانی؟
لیے یہ مارشل لاءِ ریگولیشن یا کسی ڈکٹیٹر کا نافذ کردہ قانون نہیں بلکہ عوامی مطالبات پر مشتمل ایک قانونی ضابطہ ہے۔

مرزا طاہر احمد کی مہم

اس کے بعد صدارتی آرڈیننس پر بحث سے قبل آپ حضرات کو مرزا طاہر احمد کی اس مہم سے بھی متعارف کرانا چاہتا ہوں جو اس آرڈیننس کے خلاف ابھی تک جاری ہے اس مہم کے مختلف مراحل کا آپ کے سامنے لایا جانا ضروری ہے تاکہ آپ لوگ دیکھ سکیں کہ ان کا طریق داردات کیا ہے بالخصوص برطانیہ میں رہنے والے مسلمانوں کے لیے اس مہم سے واقف ہونا بے حد ضروری ہے تو حضرات محترم! ۱۹۸۲ء میں صدارتی آرڈیننس کے نفاذ کے بعد مرزا طاہر احمد لندن میں آکر بیٹھ گیا اور مغربی لاپیوں کو اپروچ کر کے یہ دہائی دی کہ پاکستان میں انتہائی قادیانیت کے صدارتی آرڈیننس کے ذریعے قادیانیوں کے انسانی حقوق چھین لیے گئے ہیں ان کے ہیومن رائٹس پامال کر دیے گئے ہیں۔ انہیں عبادت کے حق سے روک دیا گیا ہے اور ان کے اپنے مذہب پر عمل کرنے پر پابندی لگا دی گئی ہے۔ ویسٹرن میڈیا بھی اس مہم میں شریک ہو گیا۔ اسے تو انتظار رہتا ہے کہ اسلام اور پاکستان کے خلاف کوئی بات کہنے کو ملے وہ تو بہانے تلاش کرتے ہیں کہ مسلمانوں اور پاکستان کے خلاف کسی بات پر شور اٹھا سکیں۔

جنیواء کا انسانی حقوق کمیشن

پھر بات یہیں تک نہیں رہی بلکہ جنیواء میں انسانی حقوق کے کمیشن کو اپروچ کیا گیا یہ کمیشن یو این او کے تحت قائم ہے اور اس کا کام یہ ہے کہ دنیا کے مختلف ممالک پر نظر رکھتا ہے اور جہاں انسانی حقوق کی خلاف ورزی ہو رہی ہو اس کی نشاندہی کرتا ہے اور اس کی بنیاد پر مغربی حکومتیں اپنی پالیسیاں مرتب کرتی ہیں قادیانیوں کی طرف سے اس کمیشن کے پاس درخواست کی گئی کہ پاکستان میں ان کے شہری حقوق پامال کیے جارہے ہیں لیکن اس نمائندگی مسٹر منصور احمد سنہjal چکا تھا جو معروف قادیانی ڈپلومیٹ ہے پاکستان کا سینئر سفارت کار ہے اور اس وقت جاپان میں پاکستان کا سفیر ہے اب راستہ صاف تھا۔ درخواست

انسانی حقوق کی خلاف مذہبی کون کرہا ہے مسلمان با قادیانی؟

قادیانیوں کی طرف سے تھی اور کمیشن کے سامنے پاکستان کی نمائندگی اور حکومت پاکستان کے موقف کی وضاحت کی ذمہ داری ایک قادیانی سفارت کار پر تھی نتیجہ وہی ہونا تھا جو امور خارجہ کے انسانی حقوق کمیشن نے اس مضمون کی قرارداد منظور کر لی کہ پاکستان میں واقعہ قادیانیوں کے انسانی حقوق پامال کر دیے گئے ہیں اور حکومت پاکستان اس کی ذمہ دار ہے۔

امریکی سینٹ کی قرارداد

بات اور آگے بڑھی اور قادیانی گروہ اس قرارداد کو لے کر واشنگٹن پہنچا جہاں پریسلر رہتا ہے جہاں سولارز رہتا ہے آپ جانتے ہیں ان کو؟ اور پاکستان کا کون سا باشمور شہری ہے جو پریسلر اور سولارز کو نہیں جانتا وہاں لا بنگ ہوئی۔ اس وقت امریکی سینٹ کی خارجہ تعلقات کمیٹی پاکستان کی اقتصادی اور فوجی امداد کے لیے شرائط طے کر رہی تھی جنیواء انسانی حقوق کمیشن کی یہ قرارداد اس کے سامنے پیش ہوئی اور امریکی سینٹ کی خارجہ تعلقات کمیٹی نے پاکستان کے لیے امداد کی شرائط والی قرارداد میں قادیانیت کا مسئلہ شامل کر لیا یہ ہے مرزا طاہر احمد کی مہم اور یہ ہے اس کا طریق واردات جسے آپ کے علم میں لانا میں نے ضروری سمجھا ہے۔

پاکستان کی امداد کے لیے امریکی شرائط

امریکی سینٹ کی خارجہ تعلقات کمیٹی نے پاکستان کی امداد کے لیے جن شرائط کو اپنی قرارداد میں شامل کیا ان کا خلاصہ روزنامہ جنگ لاہور نے ۵ مئی ۱۹۸۷ء اور روزنامہ نواب وقت لاہور نے ۲۵ اپریل ۱۹۸۷ء کو شائع کیا ہے یہ میرے پاس موجود ہے اور آپ حضرات میں اکثر نہیں جانتے کہ ان شرائط میں کون کون سی باتیں شامل ہیں عام طور پر صرف ایٹھی تنصیبات کے معاملہ کی شرط کا ذکر کیا جاتا ہے بلاشبہ وہ بنیادی شرط ہے اور ہم اس مسئلہ پر پاکستان حکومت اور قوم کے موقف کے ساتھ پوری طرح ہم آہنگ ہیں بلکہ ہم تو اس سے بھی آگے کی بات کہتے ہیں ہمارا موقف یہ ہے کہ ایٹھم بم پاکستان کا اور دیگر مسلمان ملکوں کا حق ہے اور اس سلسلہ میں معدورت خواہانہ طرز عمل اختیار نہیں کرنا چاہیے خیر امریکی شرائط میں صرف ایٹھی تنصیبات کا مسئلہ نہیں اور امور بھی ہیں۔ جن میں دو کا بطور خاص آپ کے سامنے ذکر کرنا چاہتا ہوں امریکی سینٹ کی خارجہ تعلقات کمیٹی کی اس قرارداد میں کہا گیا ہے کہ پاکستان کی امداد کے لیے ضروری

— انسانی حقوق کی خلاف ورزی کون کر رہا ہے مسلمان یا قادیانی؟ —

ہو گا کہ امریکی صدر ہر سال ایک سرٹیفکیٹ جاری کرے گا جس میں یہ درج ہو گا کہ حکومت پاکستان نے انسانی حقوق کی خلاف ورزیوں کے ازالہ میں نمایاں ترقی کی ہے۔

یہ لکھنا خوبصورت جملہ ہے لیکن کلمہ حق ارید بھا الباطل اس کے اندر جو زہر چھپا ہوا ہے آپ حضرات نہیں جانتے آپ کہیں تو میں عرض کر دوں کہ اس شوگر کے پردے میں کون سا زہر ہے؟ اس شرط میں انسانی حقوق کی خلاف ورزی کو روکنے کی بات کی گئی ہے۔ سوال یہ ہے کہ ان مغربی ملکوں کے ہاں انسانی حقوق کا تصور کیا ہے؟ اور یہ کس چیز کو انسانی حقوق کی خلاف ورزی قرار دیتے ہیں اس بات کو سمجھنے کے لیے دیکھنا پڑے گا کہ پاکستان میں مغربی میڈیا کے ”بوسٹر“ کیا کہتے ہیں مغربی میڈیا کے بوسٹر ہر جگہ موجود ہیں۔

پاکستان میں بھی ہیں۔ امریکی سینٹ کی اس قرارداد کے بعد پاکستان میں بھی انسانی حقوق کمیشن قائم ہوا ہے جس کے سربراہ ریاض رڈ جسٹس داراب پیل جو پارسی ہیں اور سیکرٹری جزل عاصمہ جہانگیر ہیں جو ایک قادیانی ایڈوکیٹ مسٹر جہانگیر کی بیوی ہے یہ لوگ پاکستان میں ہیون رائٹس کے عنوان سے فورم منعقد کرتے ہیں جسون کا اہتمام کرتے ہیں مظاہرے کرتے ہیں اور امریکی سفارت کاران کی پشت پناہی کرتے ہیں۔ ذرا سینے اس کمیشن کے سربراہ مسٹر پیل کیا کہتے ہیں روزنامہ نوائے وقت لاہور ۲۵ اپریل ۱۹۸۷ء کے مطابق مسٹر داراب پیل نے کہا کہ ”کمیشن کو بہت سے ایسے قوانین منسخ کرانے کی کوشش بھی کرنا ہو گی جو یک طرفہ ہیں اور جن سے انسانی حقوق کی خلاف ورزی کا راستہ کھلتا ہے اس سلسلہ میں حدود آرڈیننس قانون شہادت غیر مسلموں کو مسلمانوں کی شہادت پر سزادیے کا مسئلہ قادیانیوں اور احمدیوں کو غیر مسلم قرار دینے والا قانون جدا گانہ انتخابات کا قانون سیاسی جماعتوں کا قانون یہ سارے قوانین ختم کرنا ہوں گے۔ یہ قوانین انسانی حقوق کے منافی ہیں۔

روزنامہ نوائے وقت نے ۲۷ اپریل ۱۹۸۷ء کی اشاعت میں بیکم عاصمہ جہانگیر کے حوالہ سے کمیشن کے جزل اجلاس میں کیے جانے والے مطالبات بھی شائع کیے ہیں جن کے مطابق تعزیرات اور حدود آرڈیننس کی بعض سزاویں کو ظالمانہ اور غیر انسانی قرار دیا گیا ہے اور مطالبہ کیا گیا ہے کہ سنگار کرنے پھانسی پر لٹکانے اور موت کی سزا کو فی الفور ختم کیا جائے نیز کوڑے لگانے، ہاتھ کاٹنے اور قید تہائی کی سزا نہیں بھی ختم کر دی جائیں۔ جزل اجلاس میں منظور کردہ ڈیکلریشن میں

— انسانی حقوق کی خلاف ورزی کوں کر رہا ہے مسلمان یا فاریانی ! —

تمام مذہبی اقلیتوں کی تائید کی گئی ہے اور اس ضرورت پر زور دیا گیا ہے کہ حکومت کسی بھی شخص کے خلاف بالواسطہ یا بلا واسطہ مذہب یا فرقے کی بنیاد پر کوئی کارروائی نہ کرے۔

حضرات محترم! اب تو آپ اچھی طرح سمجھ چکے ہوں گے کہ انسانی حقوق سے ان کی مراد کیا ہے اور ہیومن رائٹس کی خلاف ورزی کو روکنے کے عنوان سے مغربی ممالک اور لاپیاں ہم سے کیا تقاضا کر رہی ہیں؟ امریکہ ہم سے یہ ضمانت چاہتا ہے کہ انسانی حقوق کی خلاف ورزی نہیں ہو گی اور اس سے مراد یہ ہے کہ ہم اسلامی قوانین نافذ نہیں کریں گے قرآن کریم کے احکام نافذ نہیں کریں گے۔ ابھی حال ہی میں پاکستان کی پارلیمنٹ نے جناب رسالت آب اللہ علیہ السلام کی توہین پر موت کی سزا کا قانون منظور کیا ہے جس پر ایک محترمہ نے کہا ہے کہ یہ انسانی حقوق کی خلاف ورزی ہے اس کا کیا مطلب ہے۔ معاذ اللہ توہین رسالت کو بھی انسانی حقوق میں شامل کیا جا رہا ہے اور یہ حق مانگا جا رہا ہے کہ کوئی بد بخت توہین رسالت کا ارتکاب کرنا چاہے تو اس کا حق حاصل ہو اور قانون کو حرکت میں آنے کی کوئی ضرورت نہیں ہے یہ ہے ان لوگوں کا انسانی حقوق کا تصور اور یہ اسی قسم کے انسانی حقوق کی خلاف ورزی سے ہمیں روکنا چاہتے ہیں۔ ہمارے ساتھ اس وقت کا فرنٹ کے شیخ پر پنجاب کے اسٹینٹ ایڈوکیٹ جنرل جناب نذیر احمد غازی ایڈوکیٹ بھی تشریف فرمائیں ان سے معدrust کے ساتھ میں ایک ”ریڈ لائن“ کراس کرنے لگا ہوں کہ ہم پر ”انسانی حقوق“ کا کیسا تصور تھوپا جا رہا ہے۔ گزشتہ سال چکوال میں اغوا اور قتل کی ایک واردات ہوئی خصوصی عدالت میں مقدمہ چلا عدالت نے قاتل کو موت کی سزا سنائی اور یہ فیصلہ دیا کہ پھانسی برسر عام لوگوں کے سامنے دی جائے۔ اسلام کا فلسفہ بھی یہی ہے کہ سزا سر عام دی جائے تاکہ لوگوں کو عبرت حاصل ہو۔ قرآن کریم کا ارشاد ہے کہ: وَلِيُسْهَدُ عَذَابَهُمَا طَاعَةً قَوْنَ الْمُؤْمِنِينَ (النور: ۲۳)

مجرموں کو سزادیتے وقت مسلمانوں کا ایک گروہ موجود ہے یہ اسلامی قانون کا تقاضا ہے لیکن ہماری عدالت عظیمی نے اس سزا پر عملدرآمد روک دیا ہے اور پر کیم کو رٹ میں گزشتہ چار پانچ ماہ سے اس نکتہ پر بحث جاری ہے کہ مجرم کو لوگوں کے سامنے سزا دینا اس کی عزت نفس کے

— انسانی حقوق کی خلاف ورزی کون کر رہا ہے مسلمان یا قادیانی؟ —

منافی ہے اور یہ انسانی حقوق کی خلاف ورزی ہے اس لیے قاتل کو سر عام پھانی نہیں دینی چاہیے۔ محترم بزرگ اور دوستو! یہ مثالیں میں نے وضاحت کے ساتھ اس لیے آپ کے سامنے رکھی ہیں تاکہ آپ اچھی طرح سمجھ سکیں کہ انسانی حقوق سے مغربی ممالک کی مراد کیا ہے اور یہ طاقتیں جب ہم سے انسانی حقوق کی خلاف ورزی نہ کرنے کی ضمانت طلب کرتی ہیں تو اس سے ان کا مقصد کیا ہوتا ہے؟ اب ایک اور شرط بھی ساعت فرمائیجے جو امریکی سینٹ کی خارجہ تعلقات کمیٹی نے پاکستان کے لیے امریکی امداد کی شرائط کے ضمن میں اپنی قرارداد میں ذکر کی ہے اس کے مطابق امریکی صدر ہر سال اپنے سرٹیفیکیٹ میں یہ بھی لکھیں گے کہ حکومت پاکستان اقلیتی گروہوں مثلاً احمدیوں کی مکمل شہری اور مذہبی آزادیاں نہ دینے کی روشن سے باز آرہی ہے اور ایسی تمام سرگرمیاں ختم کر دی ہے جو مذہبی آزادیوں پر قدغن عائد کرتی ہیں۔

آپ حضرات کو کچھ اندازہ ہو گیا ہو گا کہ مسلمہ کی نوعیت کیا ہے اور معاملات کہاں تک آگے پہنچ چکے ہیں آپ میں سے بیشتر حضرات یہ کہہ دیں گے کہ ہمیں تو ان باتوں کا علم ہی نہیں ہے لیکن کیا آپ کا نہ جانتا بھی ہماری ہی ذمہ داری ہے؟ کیا یہ بھی ہمارا قصور ہے کہ آپ حضرات مغرب میں رہتے ہوئے بھی ان امور سے واقف نہیں ہیں خدا کے لیے آنکھیں کھولیے اور اپنی ذمہ داری کا احساس کیجیے۔

حضرات محترم! اب میں آتا ہوں صدارتی آرڈیننس کی طرف یہ میرے ہاتھ میں صدارتی آرڈیننس کی کاپی ہے اس آرڈیننس کا مقصد اور منشا صرف یہ ہے کہ چونکہ قادیانیوں کا مذہب مسلمانوں سے الگ ہے اس لیے قادیانی اسلام کا نام اور مسلمانوں کے مخصوص مذہبی شعائر استعمال نہ کریں۔ اس کے علاوہ اس آرڈیننس میں کچھ نہیں اس آرڈیننس کی رو سے قادیانیوں کو اس امر کا پابند کیا گیا ہے کہ وہ

۱۔ اسلام کے نام پر اپنے مذہب کی تبلیغ نہ کریں اور خود کو مسلمان کے طور پر ظاہرنہ کریں۔

۲۔ اپنی عبادت گاہ کو مسجد نہ کہیں اور اپنی عبادت کے لیے لوگوں کو بلا نہ کا طریقہ اذان سے الگ اختیار کریں اور اسے اذان نہ کہیں۔

انسانی حقوق کی خلاف فیضی کون کر رہا ہے مسلمان یا قادیانی؟ ——————

۳۔ جناب نبی اکرم ﷺ کی ازواج مطہرات کے علاوہ کسی اور خاتون کو ام المؤمنین نہ کہیں رسول اللہ ﷺ کے صحابہ اور خلفاء کے علاوہ کسی اور کے لیے صحابی یا خلیفہ کی اصطلاح استعمال نہ کریں۔

آرڈیننس میں ان امور کو جرم قرار دیتے ہوئے ان میں سے کسی ایک کے ارتکاب میں تین سال تک قید یا جرمانہ کی سزا مقرر کی گئی ہے میں مغربی لا بیوں سے پوچھتا ہوں کہ اس آرڈیننس میں قادیانیوں کو عبادت گاہ بنانے یا عبادت کرنے سے کہاں روکا گیا ہے؟ انہیں صرف اپنی عبادت گاہ کو مسجد کہنے سے روکا گیا ہے۔ اذان دینے سے روکا گیا ہے اور اسلام کے دیگر شعائر کے استعمال سے روکا گیا ہے اور جب قادیانیوں کا مذهب مسلمانوں کے مذہب سے الگ ایک جدا گانہ مذہب ہے تو یہ پابندیاں اس کا منطقی تقاضا ہیں اور ان اصولی اور منطقی پابندیوں کو انسانی حقوق کی خلاف ورزی قرار دینا سراسر نا انصافی ہے۔ ہماری یہ آواز ویسٹرن میڈیا تک پہنچنی چاہیے اور مغربی لا بیوں کے علم میں آنی چاہیے۔ برطانیہ میں رہنے والے مسلمان بھائیو! ہم تو مجبور ہیں سال میں ایک آدھ بار آتے ہیں اور آواز لگا کر چلے جاتے ہیں یہ آپ کی ذمہ داری ہے اگر مرزا طاہر احمد یہاں کے ذرائع استعمال کرتا ہے تو مغرب کے ذرائع ابلاغ آپ کی دسترس سے باہر نہیں اگر مرزا طاہر احمد مغربی لا بیوں کو اپروچ کر سکتا ہے تو آپ حضرات بھی کر سکتے ہیں خدا کے لیے آپ بھی اپنے فرائض پہچانیں اور اسلام اور پاکستان کے دفاع کے لیے سائنسیک بنیادوں پر کام کا طریقہ اختیار کریں۔

انسانی حقوق کے مجرم! قادیانی

حضرات محترم! اگر بات انسانی حقوق کی ہے تو میں یہ بات ضرور عرض کرنا چاہوں گا کہ انسانی حقوق کی خلاف ورزی ہم نہیں کر رہے بلکہ قادیانی کر رہے ہیں اور عملی صورت حال یہ ہے کہ خود ہمارے انسانی حقوق قادیانیوں کے ہاتھوں پامال ہو رہے ہیں اس لیے کہ اسلام کا نام مسجد اذان کلمہ طیبہ اور دیگر اسلامی شعائر دنیا کے ایک ارب سے زائد مسلمانوں کی پہچان ہیں اور ان کی شناخت ہیں اپنی شناخت کا تحفظ مسلمانوں کا حق ہے اور شناخت کی حفاظت انسانی حقوق میں شامل ہے جسے قادیانی مسلسل پامال کر رہے ہیں اور جب قادیانیوں کے خلاف اس جرم میں

— انسانی حقوق کی خلاف ورزی کون کر رہا ہے مسلمان یا قادر بانی؟ —

قانونی کارروائی ہوتی ہے تو مغربی لا بست جیخ اٹھتے ہیں کہ قادیانیوں کے انسانی حقوق پامال ہو رہے ہیں اب دیکھیے میں ایک شخص ہوں۔ مجھے زاہد الرashدی کے نام سے پہنچانا جاتا ہے گوجرانوالہ سے ماہنامہ الشریعتہ شائع کرتا ہوں اور اس کا ایڈیٹر ہوں کوئی اور شخص یہ دعویٰ کرے کہ زاہد الرashدی میں ہوں یا الشریعتہ کا ایڈیٹر میں ہوں تو کیا اس سے میری شناخت مجرور نہیں ہوتی؟ اور کیا میرے انسانی حقوق پر زندہ ہیں پڑتی اور اگر میں اس شخص کے خلاف دھوکہ دہی کا مقدمہ درج کر ادول اور قانون اسے پکڑ کر جیل میں ڈال دے تو کیا مغربی لا بیاں اس پر شور مچانا شروع کر دیں گی کہ اس کے انسانی حقوق پامال ہو گئے ہیں میں مغرب میں بیٹھ کر اسلام اور پاکستان کے خلاف پروپیگنڈہ کرنے والی لا بیوں سے خدا کے نام پر اپیل کرتا ہوں کہ وہ کچھ انصاف کریں اور دنیا بھر کے مسلمانوں کا یہ حق تسلیم کریں کہ وہ اپنی شناخت اور پیچان کی حفاظت کر سکیں اور اسلام کا نام اور اس کا لیبل اور ٹریڈ مارک غلط استعمال کرنے والوں کو ایسا کرنے سے باز رکھ سکیں یہ ہمارا حق ہے کہ ہم اپنے مذہبی نام کا تحفظ کریں اپنی شناخت کا تحفظ کریں۔ اپنی علامات اور نشانیوں کا تحفظ کریں اور اپنی پیچان کو بچا گیں۔ قادیانی گروہ مٹھی بھر ہونے کے باوجود مغربی طاقتوں اور لا بیوں کی شہ پر ہماری پیچان کو خراب کر رہا ہے اور ہماری شناخت کو مجرور کر رہا ہے صدارتی آرڈیننس میں قادیانیوں کو اسی جرم سے روکا گیا ہے اس لیے انصاف کی بات یہ ہے کہ امتناع قادیانیت کا صدارتی آرڈیننس انسانی حقوق کی خلاف ورزی کا نہیں بلکہ ان کی حفاظت اور ہیمن رائٹس کے تقاضوں کی تکمیل کا آرڈیننس ہے۔


میرے محترم بزرگ اور دوستو! کہنے کی باتیں ابھی بہت سی ہیں لیکن وقت کا دامن نگ ہوتا جا رہا ہے اور میرے بعد دوسرے فاضل مقررین نے بھی آنا ہے اس لیے آخر میں آپ حضرات سے پھر یہ عرض کرنا چاہتا ہوں کہ مغرب کے ممالک اور لا بیاں ایک بات طے کر چکی ہیں کہ کسی مسلمان ملک میں اسلامی نظام کو کسی قیمت پر نافذ نہ ہونے دیا جائے یہ صرف ہمارا مسئلہ نہیں ہے۔ مصر اور مرکش کا بھی بھی مسئلہ ہے دنیا کے ہر مسلمان ملک میں مغربی میڈیا کے بوستر موجود ہیں جو انسانی حقوق اور بنیاد پرستی کے عنوان سے اسلامی قوانین کی مخالفت کر رہے ہیں اور قادیانیت جیسے گمراہ کن گروہوں کی پشت پناہی کر رہے ہیں ان مسائل کا اور اک حاصل کرنا مغربی لا بیوں کے طریق واردات کو سمجھنا اور اس کا توڑ پیدا کرنا ہم سب کی

— انسانی حقوق کی خلاف ورزی کون کر رہا ہے مسلمان یا قاریانی؟ —

ذمہ داری ہے لیکن اس جسارت پر مجھے معاف فرمائیں کہ اس سلسلہ میں پہلی ذمہ داری آپ لوگوں کی ہے جو مغربی ممالک میں مقیم ہیں اور یہاں کے ذرائع تک رسائی حاصل کر سکتے ہیں اس کے بعد ہماری ذمہ داری ہے آئیے ہم سب عہد کریں کہ اسلام، مسلمانوں اور پاکستان کے دفاع میں اپنی اپنی ذمہ داری کا احساس کریں گے اور اسے پورا کرنے کے لیے ہر ممکن کوشش کریں گے اللہ تعالیٰ ہم سب کو اس کی توفیق دیں آمين۔

وَآخِرُ دَعْوَا نَا أَنِ الْحَمْدُ لِلَّهِ رَبِّ الْعَالَمِينَ

عالمی مجلس تحفظ ختم نبوت کے زیر احتیام مرکزی جامع مسجد برمنگھم برطانیہ میں ۱۱ اگست ۱۹۹۲ء کو منعقد ہونے والی سالانہ عالمی ختم نبوت کانفرنس سے خطاب۔



قادیانی مسئلہ

اور

تحریک ختم نبوت

بِسْمِ اللّٰهِ الرَّحْمٰنِ الرَّحِيْمِ

بعد الحمد والصلوة

حضرت الامیر! قابل صد احترام علماء کرام، بزرگو، دوستو اور ساتھیو!

یہ جلسہ دراصل ساتویں سالانہ عالمی ختم نبوت کانفرنس کی تیاریوں کے سلسلہ میں ہو رہا ہے۔ جو ۲۶ اگست ۱۹۹۲ء کو برمنگھم کی مرکزی جامع مسجد میں منعقد ہو گی اور اس میں مختلف مکاتب فکر اور ممالک کے علماء کرام عقیدہ ختم نبوت کے تحفظ کے تقاضوں پر روشنی ڈالیں گے انشاء اللہ تعالیٰ یہ کانفرنس کوئی روایتی جلسہ نہیں بلکہ تحریک ختم نبوت کے تاریخی شیسل کا ایک حصہ ہے اور اس کی یہی اہمیت آپ حضرات پر واضح کرنے کے لیے ہم آپ کی خدمت میں حاضر ہوئے ہیں ایک دور تھا جب مرزا غلام احمد قادریانی کی امت کا ہیڈ کوارٹر قادریان تھا اور یہ وہ زمانہ تھا جب قادریانیت کے خلاف کوئی بات کہنا حکومت وقت کے غیظ و غضب کو دعوت دینا تھا۔ تب مجلس احرار اسلام کے شعبہ تبلیغ نے قادریان میں کانفرنس کا اہتمام کیا جہاں قادریانی امت اپنا سالانہ اجتماع منعقد کیا کرتی تھی اور اسے معاذ اللہ حج کی طرح مقدس اجتماع کی حیثیت وی جاتی تھی اس دور میں قادریان میں مسلمانوں کا اجتماع منعقد کرنے میں احرار کو کن مشکلات کا سامنا کرنا پڑا یہ ایک الگ داستان ہے بہر حال اس دور میں یہ روایت قائم ہو گئی کہ قادریانی گروہ کے سالانہ اجتماع کے ساتھ مسلمان بھی اپنا اجتماع قادریان میں منعقد کرنے لگے۔ پھر قیام پاکستان کے بعد قادریانیوں کا سالانہ اجتماع ربوبہ (مولانا منظور احمد چنیوی) کی کوششوں سے اب اس کا نام چنانگر کھدیا گیا ہے) میں منتقل ہوا تو مجلس تحفظ ختم نبوت نے ربوبہ سے چند

میل کے فاصلہ پر چینیوٹ میں سالانہ ختم نبوت کا انفرنس کے انعقاد کا سلسلہ شروع کر دیا اور جب ۱۹۸۲ء میں قادریانی امت کے سربراہ مرتضیٰ طاہر احمد نے انتشار قادریانیت کے صدراتی آرڈیننس کے نفاذ کے بعد ربوبہ کو چھوڑ کر اپنا ہیڈ کوارٹر اندن میں منتقل کر لیا اور سالانہ اجتماع بھی لندن میں منعقد ہونے لگا تو ۱۹۸۵ء سے سالانہ ختم نبوت کا انفرنس بھی برطانیہ میں منتقل ہو گئی پہلے چند سال لندن کے وہیلے کا انفرنس سنتر میں ختم نبوت کا انفرنس کا انعقاد ہوتا رہا پھر برطانیہ کے مسلمانوں کے اصرار پر مختلف شہروں میں اس کے انعقاد کا فیصلہ کیا گیا۔ گزشتہ سال یہ کا انفرنس بریڈفورڈ میں منعقد ہوئی اور اس سال ساتویں سالانہ عالمی ختم نبوت کا انفرنس برمنگھم کی مرکزی جامع مسجد میں ۱۶ اگست کو منعقد ہو رہی ہے۔ انشاء اللہ العزیز۔

حضرات محترم! مجھ سے پہلے فاضل مقررین نے عقیدہ ختم نبوت کی اہمیت اور اس کے تقاضوں پر مفید اور معلوماتی گفتگو کی ہے لیکن میں اس روایتی انداز سے کچھ بہت کر اس سلسلہ میں آپ سے گفتگو کرنا چاہتا ہوں اور ان سوالات و اشکالات کے بارے میں کچھ عرض کرنے کا خواہشمند ہوں جو مغربی میڈیا اور قادریانیت کی سرپرست لا بیاں قادریانیت کے حوالہ سے اسلام پاکستان اور مسلمانوں کے خلاف مسلسل ابھار رہی ہیں اور آپ حضرات کیونکہ ولیم میڈیا کی براہ راست زد میں ہیں اس لیے آپ دوستوں کے سامنے ان امور کا تجزیہ انتہائی ضروری ہے لہذا میری گزارشات قین امور کے بارے میں ہوں گی سب سے پہلے اس سوال کا جائزہ لوں گا کہ مسلمان اسے کہتے ہیں جو قرآن پاک اور جناب محمد رسول اللہ ﷺ پر ایمان رکھتا ہو اور قادریانی بھی ان دونوں پر ایمان کا اظہار کرتے ہیں تو آپ لوگوں کے پاس انہیں غیر مسلم کہنے کا آخر کیا جواز ہے؟ دوسرے نمبر پر اس سوال پر اظہار خیال کروں گا کہ جب آپ لوگ قادریانیوں کو غیر مسلم قرار دے چکے اور ایک آرڈیننس کے ذریعہ ان کی سرگرمیوں پر پابندی لگا چکے تو آپ ان کے پیچھے لٹھ لیے کیوں پھر رہے ہیں اور انہیں ان انسانی اور شہری حقوق سے کیوں محروم رکھے ہوئے ہیں جو ملک کے شہری کی حیثیت سے انہیں حاصل ہونے چاہیں اور آخر میں تحریک ختم نبوت کی تازہ ترین صورت حال سے آپ حضرات کو آگاہ کرنا چاہوں گا کہ قادریانیت کے خلاف جس تحریک کا آغاز حضرت پیر مہر علی شاہ صاحب گولڑوی رحمۃ اللہ علیہ، حضرت علامہ سید محمد انور شاہ کاشمیری رحمۃ اللہ علیہ اور حضرت مولانا شناع اللہ امر ترسی رحمۃ اللہ

علیہ نے کیا تھا وہ آج کس مرحلہ میں ہے اور حضرت مولانا خان محمد صاحب کی زیریقیادت کوں سے مورچہ پر صفحہ آراء ہے۔ محترم بزرگ اور دوستو! قادیانیوں کی طرف سے یہ کہا جاتا ہے اور آج کیئی مسلمان نسل کے لیے یہ سوال بظاہر خاصاً پیچیدہ ہے کہ قادیانی گروہ جناب محمد رسول اللہ ﷺ پر ایمان کا اظہار کرتا ہے اور قرآن کریم کو بھی مانتے کا دعویدار ہے تو پھر وہ غیر مسلم کیوں ہے۔ جواب میں یہ عرض کروں گا کہ مسلمان ہونے کے لیے صرف قرآن کریم اور جناب رسول اللہ ﷺ کی رسالت کو مان لینا کافی نہیں ہے اور دلیل میں دو واقعات پیش کرنا چاہوں گا جو خود جناب نبی اکرم ﷺ کے دور میں پیش آئے اور جن میں صرف رسول اللہ ﷺ کی رسالت کا اقرار کافی نہیں سمجھا گیا ایک واقعہ حافظ ابن عبد البر نے ”الاستیعاب“ میں نقل کیا ہے کہ جناب رسول اللہ ﷺ کے ایک نوجوان صحابی حضرت حبیب بن زید انصاری رضی اللہ عنہ کو مسیلمہ کذاب کے کچھ ساختی پکڑ کر لے گے، مسیلمہ یمامہ کے علاقہ میں بنو حنفیہ قبلیہ کا سردار تھا اور اس نے نبوت کا دعویٰ کر کر تھا اس کا نام مسیلمہ تھا کذاب کا خطاب اسے جناب محمد رسول اللہ ﷺ نے دیا تھا حبیب بن زید رضی اللہ عنہ کو مسیلمہ کے دربار میں پیش کیا گیا مسیلمہ نے ان سے سوال کیا کیا تم حضرت محمد ﷺ کو اللہ تعالیٰ کا رسول مانتے ہو۔ جواب دیا ہاں مانتا ہوں! دوسرا سوال کیا۔ کیا تم مجھے اللہ تعالیٰ کا رسول مانتے ہو؟ جواب میں اس نوجوان صحابی نے جو جملہ کہا وہ ایمان و استقامت اور عشق و محبت کا کمال اظہار ہے ارشاد فرمایا:

”إِنَّ فِي أُذْنِي صَمَمًا عَنِ سِيمَاعٍ مَا تَقُولُ“۔

اس جملہ میں جوز و روزن ہے ترجمہ میں شاید اس کا دسوال حصہ بھی ادا نہ کر سکوں مگر اس محاورہ کا ترجمہ یہ ہے کہ ”میرے کان تھہاری یہ بات سننے سے انکار کرتے ہیں۔“ روایات میں ہے کہ مسیلمہ نے اس عاشق رسول نوجوان صحابی رضی اللہ عنہ کا ایک بازو کاٹنے کا حکم دیا جو کاٹ دیا گیا پھر مسیلمہ نے اپنا سوال دھرا یا مگر جواب وہی ملا پھر دوسرا بازو کاٹا گیا مگر سوال دھرانے پر جواب حسب سابق تھا حتیٰ کہ حضرت حبیب بن زید رضی اللہ عنہ کے جسم مبارک کے ٹکڑے ٹکڑے کر کے انہیں شہید کر دیا گیا مگر ختم نبوت کے اس سب سے پہلے شہید نے جناب رسالت تآب ﷺ کی رسالت کے بعد کسی اور کے لیے رسالت و نبوت کا جملہ سننے کے لیے اپنے کانوں کو آمادہ نہیں پایا۔ دوسرا واقعہ امام حاکم نے ”المستدرک“ میں بیان کیا ہے

قاریبانی مسئلہ اور تحریک فتنہ نبوت —————

کہ جناب رسول اللہ ﷺ کی خدمت میں مسیلمہ کذاب کی طرف سے دو قاصد آئے انہوں نے مسیلمہ کا خط پیش کیا جس کا عنوان تھا۔

”محمد رسول اللہ کے نام مسیلمہ رسول اللہ (معاذ اللہ) کی طرف سے“

اور خط میں یہ کہا گیا تھا کہ آپ اپنے بعد مجھے اپنا جانشین نامزد کر دیں یا شہروں کی نبوت اپنے پاس رکھیں اور دیہات کی نبوت میرے حوالہ کر دیں پھر میرا اور آپ کا کوئی جھگڑا نہیں ہے۔ جناب رسول اللہ ﷺ نے خط کا جواب تو یہ دیا کہ میں مسیلمہ کو ایک تنکا دینے کا بھی روادار نہیں ہوں زمین خدا کی ہے وہ جسے چا ہے اس کا وارث بنادے البتہ مسیلمہ کے قاصدوں سے پوچھا کہ کیا تم بھی مسیلمہ کو رسول مانتے ہو۔ انہوں نے جواب ہاں میں دیا تو رسول اللہ ﷺ نے فرمایا کہ اگر قاصدوں کا قتل سفارتی آداب کے منافی نہ ہوتا تو میں تم دونوں کی گرد نہیں اڑا دیتا یہاں ضمناً ایک بات اور بھی عرض کرتا جاؤں کہ جناب محمد رسول اللہ ﷺ نے تو سفارتی آداب کا لاحاظہ رکھا اور صاف طور پر فرمادیا کہ سفارتی آداب کی وجہ سے تمہاری جان بخشی ہو گئی ہے ورنہ میرے پاس تمہارے لیے قتل کے سوا کوئی سزا نہ تھی لیکن مسیلمہ کذاب نے سفارتی آداب کو پامال کر دیا اور جب خلیفہ اول حضرت صدیق اکبر رضی اللہ عنہ نے جنگ سے پہلے اپنا قاصد مسیلمہ کے پاس بھیجا تو مسیلمہ نے اسے شہید کر دیا۔

میں نے دو واقعات آپ کے سامنے پیش کیے ہیں دونوں دور رسالت کے واقعات ہیں اور دونوں میں مسیلمہ جناب محمد رسول اللہ ﷺ کی رسالت کے اقرار کے بعد ثانوی حیثیت سے اپنی رسالت کی بات کر رہا ہے لیکن اس کی بات قبول نہیں کی گئی حتیٰ کہ ایک نوجوان صحابی رضی اللہ عنہ نے اس تصور کو رد کرنے کے لیے اپنی جان کا نذر انہوں نے پیش کر دیا جس سے واضح ہوتا ہے کہ مسلمان ہونے کے لیے صرف محمد رسول اللہ ﷺ کی رسالت کا اقرار کافی نہیں بلکہ آپ کو آخری نبی ماننا اور آپ کے بعد کسی بھی شخص کے لیے رسالت و نبوت کے تصور کو رد کرنا ضروری ہے۔

پھر ایک اور حوالہ سے بھی مسئلہ کا جائزہ لے لجیے مذاہب کا مسلمہ اصول ہے کہ نبی کے بد لئے سے مذہب بدل جاتا ہے جب کوئی قوم کسی نئے نبی اور اس کے ساتھ نئی شریعت پر

ایمان لائے گی اس کا مذہب پہلے سے چلے آنے والے مذہب سے الگ ہو جائے گا آپ کے ہاں بزرگانیہ میں یہودی بھی رہتے ہیں عیسائی بھی رہتے ہیں، یہودی حضرت موسیٰ علیہ السلام اور تورات پر ایمان رکھتے ہیں۔ حضرت موسیٰ اور تورات پر دونوں کا ایمان ہے لیکن چونکہ عیسائی حضرت عیسیٰ علیہ السلام اور انجیل پر بھی ایمان رکھتے ہیں جنہیں یہودی تسلیم نہیں کرتے اس لیے عیساؒیوں کا مذہب یہودیوں سے الگ ہو گیا اور دونوں قومیں الگ الگ مذاہب کے پیروکاری حیثیت سے دنیا میں آباد ہیں اب اگر کوئی عیسائی حضرت عیسیٰ علیہ السلام پر ایمان رکھتے ہوئے یہودی کہلانے کا یا اپنا تعارف یہودیت کے حوالے سے کرائے گا یا یہودیوں کے مخصوص مذہبی شعائر اپنے مذہب کی تبلیغ کے لیے استعمال کرے گا تو جھگڑا پیدا ہو گا اور دنیا کا کوئی یہودی کسی عیسائی کو اس بات کی اجازت نہیں دے گا کہ وہ خود کو یہودی کہلانے اور عیسائی مذہب کے پرچار کے لیے یہودیوں کے مذہبی شعائر و علامات کا استعمال کرے اسی بنیاد پر ہم کہتے ہیں کہ جب مرزا غلام احمد قادریانی نے نبوت کا دعویٰ کیا اپنے لیے رسول اللہ کا القب اختیار کیا۔ اسلام کے احکام کو منسوخ کرنے کا دعویٰ کیا، نئی وحی اور نئے احکام کی بات کی تو اس کے ماننے والے مسلمانوں سے الگ ایک نئے مذہب کے پیروکار بن گئے اور اس گروہ کا مذہب مسلمانوں کے مذہب سے الگ ہو گیا اور یہ بات تو قادریانی بھی تسلیم کرتے ہیں کہ دنیا کے ایک ارب مسلمانوں کے مذہب سے مرزا غلام احمد قادریانی کے پیروکاروں کا مذہب الگ ہے اس لیے جب دونوں الگ الگ مذہب کے پیروکار ہیں تو دونوں کا نام بھی الگ الگ ہونا چاہیے اور قادریانیوں کو اپنے لیے اسلام اور مسلمانوں سے الگ کوئی اور نام اختیار کرنا چاہیے ورنہ ان کا یہ عمل معروف زبان میں دھوکہ اور فرماڈ کہلانے گا۔ آپ خود بیکھیے کہ ایک کمپنی ایک صدی سے ایک نام اور ٹریڈ مارک کے ساتھ کام کر رہی ہے مارکیٹ میں اس کا تعارف اسی نام اور ٹریڈ مارک سے ہے۔ اب اسی کمپنی میں سے کچھ لوگ الگ ہو کر نئی کمپنی بنانی ہے تو کیا اس نئی کمپنی کو پرانی کمپنی کا نام اور ٹریڈ مارک استعمال کرنے کا حق ہے؟ یقیناً نہیں ہے بلکہ اگر نئی کمپنی اپنے تعارف اور مال کی سپلائی کے لیے پرانی کمپنی کا نام اور ٹریڈ مارک استعمال کرے گی تو قانون کی زبان میں یہ فرماڈ کہلانے گا اسے دھوکہ قرار دیا جائے گا اور اسی فرماڈ اور دھوکہ کے سد باب کے لیے قادریانیوں کو غیر مسلم اقلیت قرار دیا گیا ہے ہم قادریانیوں سے کہتے ہیں کہ جب ہم دونوں

فریق اس بات پر متفق ہیں کہ ہمارا نہ ہب الگ الگ ہے اور ہم دونوں ایک مذہب کے پیروکار نہیں ہیں تو سیدھی سی بات ہے کہ اسلام اور مسلمان کا نام ایک ہی فریق استعمال کر سکتا ہے دوسرے کو اس کا کوئی حق حاصل نہیں اور یہ نام بھی اسی فریق کا حق ہے جس کا قبضہ مقدم ہے اور جو چودہ سو سال سے اس نام اور ٹریڈ مارک کے ساتھ متعارف چلا آ رہا ہے۔

محترم بزرگو اور دوستو! اب آئیے دوسرے سوال کی طرف کہ جب پاکستان میں قادیانیوں کو غیر مسلم اقلیت قرار دے دیا گیا ہے اور ان کی سرگرمیوں کے سداب کے لیے آرڈیننس بھی نافذ العمل ہو چکا ہے تو اب ان کے ساتھ کیا جھگڑا ہے اور انہیں انسانی اور شہری حقوق سے کیوں محروم رکھا گیا ہے۔ اس کے جواب میں پہلے آپ حضرات کو قادیانیوں کی اس تگ و دو سے آگاہ کرنا چاہوں گا جو انہوں نے اپنی مظلومیت کا ڈھنڈو را پہنچنے اور اسے مغربی ممالک کے سامنے انسانی حقوق کی پامالی کے مسئلہ کے طور پر پیش کرنے کے لیے کی ہے تاکہ آپ کو اندازہ ہو کہ قادیانی گروہ کے کام کا انداز کیا ہے اور اس کا طریقہ واردات کیا ہے۔

۱۹۸۲ء میں صدر جزل محمد ضیاء الحق مرحوم نے ایک صدارتی آرڈیننس کے ذریعے قادیانیوں کی سرگرمیوں پر بعض پابندیاں عائد کر دیں جن کا خلاصہ یہ ہے کہ چونکہ قادیانی غیر مسلم اقلیت قرار دیے جا چکے ہیں۔ اس لیے وہ اسلام کے نام پر اپنے مذہب کی تبلیغ نہیں کر سکتے، خود کو مسلمان نہیں کہلا سکتے، اپنی عبادت گاہ کو مسجد نہیں کہہ سکتے اور مسلمانوں کے مخصوص مذہبی شعائر اور علامات کو استعمال نہیں کر سکتے۔ آرڈیننس میں ایسا کرنے کو قابل سزا جرم قرار دیا گیا ہے۔

اس آرڈیننس کے نفاذ کے بعد مرزا طاہر احمد نے اپنا ہیڈ کوارٹر ربوہ سے لندن میں منتقل کر لیا اور اپنی سرپرست لاپیوں کے ذریعے یہ دھائی دینا شروع کر دی کہ پاکستان میں ہمارے شہری حقوق سلب کر لیے گئے ہیں یہ پر اپینگڈ اسائنمنٹ انداز سے آگے بڑھایا گیا اور مغربی میڈیا نے مرزا طاہر احمد کی سرپرستی کی حتیٰ کہ جنیوا کے انسانی حقوق کے کمیشن سے اس مضمون کا ریزولوشن حاصل کر لیا گیا کہ پاکستان میں واقعیتاً قادیانیوں کے شہری حقوق پامال ہو رہے ہیں اس ریزولوشن کا بھی ایک عجیب پس منظر ہے جو قادیانیوں کے مخصوص طریقہ واردات کی غمازو کرتا ہے پہلے پاکستان کے ایک معروف قادیانی سفارت کار مسٹر منصور احمد کو جنیوا میں پاکستان کا سفیر بنوایا گیا اور انسانی حقوق کے کمیشن کے سامنے درخواست گزاری گئی کہ حکومت پاکستان

— قادیانی مسئلہ اور تحریک حنس نبوت —

قادیانیوں کے شہری حقوق کو پامال کر رہی ہے۔ اب پاکستان اور حکومت پاکستان کے دفاع کی ذمہ داری مسٹر منصور احمد پر تھی اور ان کی نمائندگی کا نتیجہ یہ لکلا کہ کمیشن نے اپنی قرارداد میں حکومت پاکستان کو قادیانیوں کے شہری حقوق غصب کرنے کا مجرم قرار دے ڈالا۔ یہ قرارداد امریکہ پہنچائی گئی امریکہ سینٹ کی خارجہ تعلقات کمیٹی کے ارکان کو پیش کی گئی قادیانیوں کی سرپرست لا بیاں حرکت میں آئیں، کمیٹی نے پاکستان کی امداد کے لیے عائد کی جانے والی شرائط میں قادیانی مسئلہ بھی شامل کر لیا اور صراحةً تعلقات کے ساتھ شرائط میں لکھ دیا کہ حکومت پاکستان کو قادیانیوں کے خلاف اقدامات واپس لینے کی ضمانت دینا ہو گی آج کل امریکہ نے پاکستان کی امداد بند کر رکھی ہے اس کی بنیاد امریکی سینٹ کی خارجہ تعلقات کمیٹی کی قرارداد اور پریسلر ترا میم ہیں یہ قرارداد اور ترا میم کیا ہیں؟ مغربی ممالک میں مقیم مسلمانوں اور پاکستانیوں کو ان کی تفصیل سے آگاہ ہونا چاہیے۔ عام طور پر یہ سمجھا جاتا ہے کہ امداد کے لیے امریکی شرائط کا تعلق صرف ایسی تنصیبات کے معائنے سے ہے یہ درست ہے کہ اس میں سب سے بنیادی اور اہم شرط ایسی تنصیبات کے معائنے کے حوالہ سے ہی ہے اور ہم اس سلسلہ میں قومی موقف سے پوری طرح ہم آہنگ ہیں لیکن اس کے ساتھ دوسری شرائط بھی ہیں جن میں ایک یہ ہے کہ حکومت پاکستان اس امر کی ضمانت دے کہ وہ پاکستان میں ان کے حقوق کے منافی کوئی قانون نازد نہیں کرے گی یہاں انسانی حقوق سے مراد مغربی ممالک کا وہ معروف تصور ہے جس کے تحت وہ ہاتھ کاٹنے، کوڑے مارنے اور سگسار کرنے کی اسلامی سزاوں کو انسانی حقوق کے منافی سمجھتے ہیں اور اسی بنیاد پر پاکستان پر حدود آرڈیننس پر عمل نہ کرنے بلکہ اسے واپس لینے کے لیے مسلسل دباو ڈالا جا رہا ہے۔ (۲۰۰۶ء میں اسی دباو کے پیش نظر مسلم لیگ ق اور پیپلز پارٹی کے تعاون سے اس آرڈیننس میں تبدیلی کردی گئی ہے۔ از مرتب)

اور ہماری مروعیت کا یہ حال ہے کہ پاکستان کی عدالت عظمی میں کئی ماہ سے یہ سوال موضوع بحث ہے کہ قاتل کو سرعام پھانسی دینا اس کی عزت نفس اور انسانی حقوق کے منافی ہے یا نہیں؟ چکوال کے ایک شخص نے اغوا کیا اور پھر قتل کیا قاتل کو ایک عدالت نے سرعام پھانسی دینے کا حکم سنادیا۔ عدالت عظمی نے اس پر عملدرآمد روک دیا اور اب یہ بحث چل رہی ہے کہ مجرم کی عزت نفس کا تقاضا ہے کہ اسے لوگوں کے سامنے سزا نہ دی جائے خیر پاکستان کے لیے امریکی امداد کی شرائط

میں یہ بات شامل ہے کہ پاکستان میں انسانی حقوق کے منافی قوانین نافذ نہ کرنے کی ضمانت دی جائے اور ایک مستقل شرط کے طور پر یہ بات بھی ان شرائط میں ہے کہ احمدیوں اور دیگر غیر مسلم اقلیتوں کے خلاف کیے جانے والے اقدامات کی واپسی کو یقینی بنایا جائے۔

یہ تفصیلات آپ کے سامنے میں نے اس لیے بیان کی ہیں تاکہ آپ بھی اپنی ذمہ داریوں کا احساس کریں اگر مرزا طاہر احمد (مرزا طاہر احمد بھی پہنچ گیا جہاں پہنچنا تھا اب مرزا مسرو راحمد اسکا جانشین ہے۔ از مرتب) مغربی لا بیوں اور ولیٹریٹ میڈیا کو استعمال کر کے اپنی مظلومیت کا ڈھنڈوارا پیٹ رہا ہے تو یہ آپ کی دسترس سے باہر نہیں ہے آپ بھی منظم ہو کر اپنا اور اپنے ملک کا دفاع کر سکتے ہیں اور آپ کو یہ کرنا چاہیے یہ آپ کی ذمہ داری ہے اور اس کے بارے میں آپ کو خدا کی بارگاہ میں جواب دہ ہونا پڑے گا۔

حضرات محترم! یہ تو قادیانیوں کے انسانی حقوق کی پامالی کے بارے میں اس پر اپیگنڈہ مہم کی تفصیل ہے جو قادیانی گروہ اور اس کی سرپرست لا بیوں کی طرف سے مسلسل کیا جا رہا ہے اور یہ بات بھی آپ کے علم میں لانا ضروری ہے کہ مغربی ممالک بالخصوص امریکہ پوری طرح قادیانی گروہ کی سرپرستی کر رہا ہے چند سال قبل میں جمیعت علماء اسلام کے ایک وفد کے ساتھ لاہور میں امریکی قونصل جزل مسٹر چڑھکنی سے ملا اور گفتگو کے دوران یہ شکوہ کیا کہ امریکہ قادیانی گروہ کی سرپرستی کر رہا ہے جبکہ تحریک ختم نبوت کے راہنماؤں سے امریکی حکام نے کبھی ان کا موقف معلوم کرنے کی زحمت نہیں کی ہے اور نہ ان کی شکایات سنی ہیں اس پر مسٹر چڑھکنی چند موئی مولیٰ فائلیں اٹھالائے جن میں چک سکندر کے تنازع کے بارے میں اس قدر تفصیلات درج تھیں کہ اتنی تفصیل خود ہمیں معلوم نہیں تھی جو اس جھگڑے کے مقدمہ کو ڈیل کر رہے تھے۔ چک سکندر ضلع گجرات تھیں کھاریاں کا ایک چھوٹا سا گاؤں ہے جہاں کچھ عرصہ قبل قادیانیوں اور مسلمانوں میں تصادم ہو گیا تھا۔ کچھ لوگ مارے گئے تھے اور کچھ مکانات نذر آتش ہو گئے تھے یہ لاہور سے دور ایک چھوٹے سے گاؤں کا مقامی جھگڑا تھا مگر لاہور میں امریکہ کا قونصل جزل اس جھگڑے کی بڑی بڑی فائلیں میز پر رکھے اس کے اسباب پر ہم سے بحث کر رہا تھا اس حوالہ سے جوبات

آپ کے علم میں لانا چاہتا ہوں وہ امر کی سفارت کار کا یہ جملہ تھا کہ پاکستان میں قادیانیوں کو کسی گکہ کوئی تکلیف پہنچ تو واشنگٹن ہم سے جواب طلبی کرتا ہے اس لیے ہمیں ان معاملات میں دلچسپی لینا پڑتی ہے۔ ان حالات میں مغربی ممالک میں مقیم پاکستانی مسلمان اپنی ذمہ داریوں کے بارے میں ضرور سوچیں کہ اس حوالہ سے ان پر کیا فرائض عائد ہوتے ہیں اور وہ ان کے بارے میں خدا کی بارگاہ میں کس طرح سرخرو ہو سکتے ہیں۔

اب اس سوال کی طرف آتا ہوں کہ آخر ہم نے قادیانی گروہ کے کون سے انسانی حقوق کو پامال کیا ہے؟ اور ۱۹۸۲ء کے صدارتی آرڈیننس میں انسانی حقوق کے منافی کون سی بات ہے۔ یہ بات مسلمات میں سے ہے کہ قادیانیوں اور مسلمانوں کا مذہب الگ الگ ہے یہ بات منطقی اور بد بھی ہے کہ اسلام کا نام دونوں میں سے ایک ہی فریق استعمال کر سکتا ہے اور اس امر کو بھی کسی منطق کی رو سے رد نہیں کیا جاسکتا کہ اسلام اور مسلمان کے نام اور اسلام کے مخصوص شعائر پر دنیا کے ایک ارب مسلمانوں کا حق مقدم ہے ان واضح حقائق کے باوجود اگر قادیانی گروہ اپنے مذہب کو اسلام کے نام پر پیش کرنے، مسلمان کھلانے اور مسجد، امیر المؤمنین، ام المؤمنین اور دیگر مخصوص اسلامی اصطلاحات و علامات کو استعمال کرنے پر اصرار کرتا ہے تو خدا کے لیے انصاف کیا جائے کہ کس کے انسانی حقوق پامال ہو رہے ہیں اور کون فریق ان حقوق کی پامالی کا مجرم ہے؟ بحیثیت مسلمان ہمارا یہ حق ہے کہ ہم اپنے مذہبی نام اور امتیازات کا تحفظ کریں، اپنی مذہبی شناخت کو مشتبہ ہونے سے بچائیں اور کسی گروہ کو یہ حق نہ دیں کہ وہ اپنے لیے ہمارا نام اور ہماری امتیازی علامات استعمال کرے قادیانی گروہ ہمارا یہ حق غصب کر رہا ہے، وہ ہماری مذہبی شناخت کو مجروح کر رہا ہے۔ ہماری بیچان کو مشتبہ کر رہا ہے اور ہمارا یہ حق ہے کہ قادیانی گروہ کو اس سے روکیں اگر یہ انسانی حقوق کا مسئلہ ہے تو میں پوری صفائی کے ساتھ یہ کہہ دینا چاہتا ہوں کہ انسانی حقوق کی پامالی کا مجرم قادیانی گروہ ہے اور وہ دنیا کے ایک ارب مسلمانوں کی شناخت پر جملہ آور ہے اور یہ مغربی ممالک میں مقیم مسلمانوں کی ذمہ داری ہے کہ وہ اس حقیقت کو یہاں رائے عامہ پر واضح کریں اور قادیانی گروہ کی پھیلائی ہوئی گمراہی کا توزیر کریں۔ اگر مرزا طاہر احمد لاکھوں پونڈ خرچ کر کے سیلہاٹ کے ذریعہ اپنا خطبہ جمعہ پورے یورپ میں نشر کر سکتا ہے تو آپ لوگ بھی

— قاریانی مسئلہ اور تحریک ختم نبوت —

یہاں کے ذرائع استعمال کر سکتے ہیں لیکن اس کے لیے منظم جدوجہد کی ضرورت ہے مسائل کا ادراک اور احساس کی ضرورت ہے اور ہم یہی احساس بیدار کرنے کے لیے برطانیہ کے ایک ایک شہر میں آپ کے پاس حاضر ہو رہے ہیں۔

محترم بزرگ اور دوستو! میں نے آپ حضرات کا خاصا وقت لے لیا ہے لیکن ابھی ایک اہم مسئلہ باقی ہے اور وہ ہے تحریک ختم نبوت کی موجودہ صورت حال اور وہ مسائل جن کا اس وقت ہمیں سامنا ہے اس سلسلہ میں یہ اصولی بات آپ کے علم میں لانا ضروری سمجھتا ہوں کہ ہم نے اپنے تحریکی مطالبات کی بنیاد اپنے جذبات پر نہیں رکھی آپ ہماری تقاریر میں بہت سی جذباتی باتیں سننے ہیں ہمارے مقررین واجب اقتل ہونے کی بات بھی کرتے ہیں اور مسلمہ کذاب کے خلاف حضرت صدیق اکبر رضی اللہ عنہ کے مسلسل جہاد و قتال کے حوالے بھی دیتے ہیں ہمارے جذبات یہی ہیں اور ہر مسلمان کے جذبات یہی ہونے چاہیں لیکن ہم نے اپنے مطالبات کی بنیاد ان جذبات سے بہت پچھے ہٹ کر ایک سادہ اور منطقی سے تقاضے پر رکھی ہے اور قادیانیوں کو غیر مسلم اقلیت قرار دینے کے بعد اس کے منطقی اور قانونی تقاضے پورے کرنے کی بات کر رہے ہیں۔ یہ مطالبه ہمارا نہیں تھا بلکہ سب سے پہلے یہ مطالbeh مفکر پاکستان علامہ محمد اقبال نے کیا تھا اور انہوں نے اپنے بیانات اور خطوط میں اسے ناگزیر قرار دیا تھا ہم نے اسے قبول کر لیا اور اسے ہی اپنی تحریک کی بنیاد بنا لیا اسی مطالbeh پر ۱۹۷۸ء میں ایک آئینی ترمیم کے ذریعہ پاکستان کی پارلیمنٹ نے قادیانیوں کو غیر مسلم اقلیت قرار دیا تھا اور اس کے تقاضے پورے کرنے کے لیے مسلسل جدوجہد اور تحریک کے نتیجہ میں ۱۹۸۳ء میں جزل محمد ضیا الحق مرحوم نے صدارتی آرڈیننس کے ذریعہ قادیانیوں کو اسلام کا نام اور مسلمانوں کی مخصوص مذہبی اصطلاحات استعمال کرنے سے روک دیا تھا اور اس وقت ہم قادیانیوں کو غیر مسلم اقلیت قرار دینے کے سلسلہ میں مفکر پاکستان علامہ محمد اقبال کے اسی مطالbeh کے منطقی اور بدیہی تقاضوں کو پورا کرنے کی جدوجہد میں مصروف ہیں۔

حضرات محترم! ہمارے ہاں اس وقت ایک مسئلہ چل رہا ہے اور ہم اس کے لیے حضرت الامیر مولانا خواجہ خان محمد کی قیادت میں جدوجہد کر رہے ہیں وہ مسئلہ پاکستان کے قومی شاختی کارڈ میں مذہب کے خانہ کے اضافہ کا ہے اور ہمارا موقف یہ ہے کہ جب قادیانیوں کو غیر مسلم


اقلیت قرار دے کر اسلام کا نام اور اسلامی اصطلاحات کے استعمال سے روک دیا گیا ہے اور جب انتخابات میں مسلمانوں اور غیر مسلموں کی نشستیں الگ الگ کر کے جدا گانہ بنیادوں پر ایکشن کا طریق کار اختیار کر لیا گیا ہے اور جب ایکشن میں ووٹ کا استعمال شناختی کارڈ کی بنیاد پر ہوتا ہے تو ان تمام فیصلوں کا منطقی اور ناگزیر تقاضا ہے کہ قومی شناختی کارڈ میں مذہب کا خانہ بڑھا کر ہر شہری کی مذہبی حیثیت کو واضح کر دیا جائے تاکہ ووٹ کے استعمال، بیرون ملک سفر یا کسی بھی معاملہ میں کوئی اشتباہ باقی نہ رہے۔ جو نیجوں حکومت کے دور میں یہ سوال انٹھایا گیا تو کہا گیا کہ اصولاً یہ مطالیب درست ہے لیکن عملیاً نہ سارے ملک میں جاری شدہ شناختی کارڈوں کو منسوخ کرنا اور سب کارڈ نئے سرے سے جاری کرنا مشکل ہے۔ بنیظیر بھٹو صاحب کی حکومت میں بھی یہ بات انٹھائی گئی اور مطالیب سے اتفاق کرتے ہوئے عملی مجبوری ظاہر کی گئی۔ اب میاں نواز شریف صاحب کی حکومت میں یہ اعلان ہوا کہ پورے ملک میں تمام شناختی کارڈوں کو کمپیوٹرائزڈ کیا جا رہا ہے تو ہم نے از سر نو مہم شروع کی کہ اب تو کوئی عملی رکاوٹ نہیں رہی اب نئے شناختی کارڈ میں مذہب کا خانہ بڑھا دیا جائے تو صدر پاکستان، وزیر اعظم اور وزیر داخلہ سے متعدد وفود ملے صدر محترم نے تو دو دفعہ قومی پریس میں وعدہ کیا کہ یہ مطالیب درست ہے اور پورا کیا جائے گا۔ وزیر اعظم اور وزیر داخلہ نے بھی وفود سے وعدے کیے لیکن صدر پاکستان نے جس شناختی کارڈ کے ذریعہ ملک میں کمپیوٹرائزڈ شناختی کارڈوں کے اجراء کا افتتاح کیا اس میں مذہب کا خانہ نہیں تھا۔ ہم نے پھر احتجاج کیا اسلام آباد میں تمام مکاتب فکر کی احتجاجی کانفرنس منعقد کی جس پر ہمیں بتایا گیا کہ شناختی کارڈوں کا اجراء روک دیا گیا ہے اور مذہب کے خانہ کے ساتھ نیا کارڈ تیار کیا جا رہا ہے لیکن صورت حال ابھی جوں کی توں ہے اور تحریک ختم نبوت کے حوالہ سے آپ ہماری مشکلات کا اندازہ کریں کہ ایک سیدھی سی منطقی اور ناگزیر ضرورت کے لیے بھی ہمیں کن مراحل سے گزرنا پڑ رہا ہے مجھے یہاں برطانیہ آنے کے بعد یہ افسوسناک بات معلوم ہوئی ہے کہ جناب وزیر اعظم نے تحریک ختم نبوت کے ایک وفد کو چند روز پہلے لا ہور میں یہ کہا ہے کہ میں تو یہ کام کرنا چاہتا ہوں لیکن ایک بہت بڑی لابی رکاوٹ ہے۔

محترم بزرگو اور دوستو! یہ ہیں وہ حالات جن سے ہم اس وقت تحریک ختم نبوت کے

حوالہ سے دو چار ہیں ان حالات میں آپ حضرات سے گزارش ہے کہ ۱۷ اگست ۱۹۹۲ء کو برٹنگم کی مرکزی جامع مسجد میں منعقد ہونے والی ساتویں سالانہ عالمی ختم نبوت کانفرنس میں پورے احساس اور اہتمام کے ساتھ شریک ہوں تاکہ ہم مل جل کر تحریک ختم نبوت کو موثر طور پر آگے بڑھانے کے لیے قابل عمل لائجہ عمل اور خطوط طے کر سکیں۔

وَآخِرُ دَخْوَانًا أَنَّ الْحَمْدُ لِلَّهِ رَبِّ الْعَالَمِينَ

۲۲ جولائی ۱۹۹۲ء کو مرکزی جامع مسجد گلاسکو (برطانیہ) میں عصر کی نماز کے بعد عالمی مجلس تحفظ ختم نبوت کے امیر مولانا خواجہ خان محمد سجادہ نشین کندیاں شریف کی زیر صدارت ختم نبوت کے موضوع پر جلسہ عام منعقد ہوا جس سے مولانا مفتی مقبول احمد، مولانا منظور احمد الحسینی، الحاج عبدالرحمن باوا اور مولانا محمد اکرم طوفانی کے علاوہ ماہنامہ الشریعہ گوجرانوالہ کے مدیر مولانا زاہد الرashدی نے بھی مفصل خطاب کیا۔



قرنِ اول

اور

دور حاضر کے مدعاں نبوت

الْحَمْدُ لِلّٰهِ رَبِّ الْعَالَمِينَ وَالصَّلٰوٰةُ وَالسَّلَامُ عَلٰى سَيِّدِ الْمُرْسَلِينَ وَعَلٰى آلِهِ
وَأَصْحَابِهِ أَجْمَعِينَ أَمَّا بَعْدُ:
حضرات اساتذہ کرام، عزیز طلباء:

پہلے اس بات پر خوشی کا اظہار کرنا چاہوں گا کہ اپنے دور کے فتنوں سے آگاہی کے لیے
اب اس نوعیت کے کورسز اور تربیتی پروگراموں کا سلسلہ الحمد للہ و سعیت پکڑتا جا رہا ہے جو آج
کے دور کی بڑی اہم ضرورت ہے۔ جامعہ مفتاح العلوم سرگودھا کی انتظامیہ بالخصوص حضرت
مولانا مفتی محمد طیب سلیم اور حضرت مولانا مفتی محمد طاہر مسعود شکریہ اور مبارکباد کے مستحق ہیں
کہ انہوں نے یہ پیش رفت کی اور بھی مختلف اداروں میں اس سلسلہ کا آغاز ہو رہا ہے۔ اللہ
پاک اسے جاری رکھنے کی توفیق عطا فرمائے۔ آمين

ہر دور میں وقت کی ضرورت رہی ہے کہ فتنوں سے واقف ہونا ان کی نشاندہی کرنا، ان
سے امت کو واقف کر کر ان کے خطرات سے آگاہ کرنا، اس کا علاج بتلانا اور ان کے
سد باب کے لیے امت کی رہنمائی کرنا۔ یہ دین کے شعبوں میں ایک بنیادی شعبہ ہے۔ اسے
یونہی بھج بھیجیے جیسے عام سوسائٹی میں جسمانی اعتبار سے ہیلتھ کا محکمہ ہے (محکمہ صحت)۔ اس میں
ایک خصوصی شعبہ ہوتا ہے جو ماحولیات کو چیک کرتا رہتا ہے کہ پانی کی کیفیت کیا ہے، ہوا کی
کیفیت کیا ہے، گندگی کیسے پھیل رہی ہے، آلودگی کیسے پھیل رہی ہے اور پھر ماحول کو سونگھ کر

قرین اول اور دوسرے حاضر کی مدعیان نبوت

خطرات کی نشاندہی کرتا ہے کہ اب پہلا نائٹس کا خطرہ ہے، ہمیشہ کا خطرہ ہے، ملیریے کا خطرہ ہے، پانی میں فلاں جراثیم بڑھتے جا رہے ہیں، فضا میں آلو دگی بڑھتی جا رہی ہے، نالیوں میں گندگی بڑھتی جا رہی ہے، یا یہ کہ مچھروں کی بہتات ہو گئی ہے۔ کچھ لوگ مستقل اسی کام پر لگے رہتے ہیں۔ میں کہا کرتا ہوں کہ اگر یہ لوگ اپنا کام چھوڑ دیں، اگر چہ ہوتے چند ہی لوگ ہیں لیکن دو، چار، پانچ سال بعد معاشرے کا کیا حشر ہو گا۔ بالکل یہی صورت حال دینی و روحانی معاملات میں ہے۔ جس طرح جسمانی معاملات میں جراثیم پھیلتے ہیں، بڑے بڑے خطرات ہوتے ہیں، ثبت و منفی دونوں وائرس پھیلتے ہیں۔ اسی طرح دین میں بھی جراثیم اور وائرس پھیلتے ہیں جو ہر چیز کی صفائی کر دیتے ہیں جو ترقونہیں آتے لیکن ہر چیز کی صفائی ہو جاتی ہے۔

حدیفی ذوق

اللہ رب العزت نے قرآن کریم میں بہت سے وائرس کی نشاندہی کی ہے۔ یہ میرا موضوع تو نہیں بلکہ ضمناً تمہیدی طور پر یہ بات شروع کی ہے۔ میں ایک دن گئنے لگا کہ اللہ رب العزت نے قرآن کریم کے اندر جبط اعمال کے اسباب کیا بیان فرمائے ہیں۔ تو اس وقت کے سرسری مطالعہ میں آٹھ دس اسباب تک پہنچا تھا کہ کن کن کام کے کرنے سے اعمال ضائع ہو جاتے ہیں۔ میں نے کہا کہ یہ وائرس کیسا ہے جو ڈی صاف کر دیتا ہے، نیکیاں بر باد کر دیتا ہے۔ دین کے معاملات میں بھی ایسا ہی ہے کہ خطرات کو سو نگھنا، نشاندہی کرنا اور ان سے خبردار کھندا دین کے تقاضوں میں سے بنیادی تقاضا ہے اور جس طرح اللہ نے صحابہ کرام رضوان اللہ علیہم اجمعین میں دین کے باقی شعبوں میں کچھ ذوق تقسیم فرمادیے تھے، اور بنیاد بنیائی تھی۔ یہ شعبہ بھی اللہ پاک نے کچھ بندوں کے ذمے لگا دیا۔ دین کے باقی شعبے بھی ہیں حدیث کی روایت کا شعبہ ہے اس کی اصل تلاش کریں گے تو آپ کو ابو ہریرہ "ملیں گے، انس بن مالک" ملیں گے، عبداللہ بن عمر "ملیں گے۔ چار پانچ، چھ بڑے آدمی ہیں جو اس شعبے کی بنیاد بنے ہیں۔ تفقہ، استنباط اور استدلال کا پس منظر تلاش کریں گے تو اس کے پیچھے آپ کو حضرت عمر رضی اللہ عنہ ملیں گے، حضرت علی رضی اللہ عنہ ملیں گے، حضرت عبداللہ بن مسعود رضی اللہ عنہ ملیں گے، ابو موسیٰ اشعری رضی اللہ عنہ ملیں گے، معاذ بن جبل رضی اللہ عنہ ملیں گے۔ دین کے ہر

— قرن اول اور دور حاضر کی مدعیان نبوت —

شعبہ میں اللہ رب العزت نے تکوینی طور پر صحابہ کرامؐ میں یہ کام تقسیم کر دیے تھے اور پھر یہ کہ صحابہ رضوان اللہ علیہم اجمعین کے دور میں جو دودو تین تین آدمیوں کا ذوق الگ رہا تھا، امت میں آگے چل کر وہی مستقل طبقات کی بنیاد بنا۔ یہ بھی (فتنوں سے آگاہی کا) ایک شعبہ ہے۔ اس کے پیچھے بھی ایک بڑے صحابیؐ کا نام ہے وہ یہی کام کیا کرتے تھے اور وہ حضرت حذیفہ بن یمان رضی اللہ عنہ ہیں۔ اس لیے میں اس کو حذیفی ذوق کہا کرتا ہوں۔ یہ حذیفی ذوق ہے۔

حضرت حذیفہؓ اپنا ذوق اپنے الفاظ میں خود بیان کرتے ہیں:

أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانُوا يَسْأَلُونَهُ عَنِ الْخَيْرِ وَكُنْتُ
أَشْتَأْلُهُ عَنِ الشَّرِّ۔

”باقی صحابہ کرامؐ نبی کریم ﷺ سے خیر کی باتیں پوچھا کرتے تھے اور میں شر کی باتیں پوچھا کرتا تھا“۔

کیا مطلب؟ ان کا ذوق تھا کہ وہ یہ سوال کیا کرتے تھے کہ یا رسول اللہ ﷺ فلاں فتنہ کیسے پیدا ہوگا، خرابیاں کیسے پیدا ہوں گی، فلاں بیماری کیسے آئے گی، فلاں بات کیسے گڑ بڑ ہوگی، دین میں فساد کیسے آئے گا، پھر اصلاح کیسے ہوگی۔ یہ ان کا ذوق تھا اللہ پاک نے دے دیا۔ یہ کریدتے رہے، کریدتے رہے، کریدتے رہے۔ اس لیے اگر آپ احادیث کی کتابوں میں ابواب افتتن کو دیکھیں گے تو اس میں روایات کی ایک بڑی تعداد حضرت حذیفہؓ سے ملے گی بلکہ بخاری کی روایت ہے کہ حضرت عمرؓ نے ایک مجلس میں سوال کیا کہ تم میں فتنوں کے بارے میں کون زیادہ جانتا ہے تو حضرت حذیفہؓ نے کہا کہ میں زیادہ جانتا ہوں۔ اس لیے کہ میں نے کام ہی یہی کیا ہے۔

علماء و طلباء سے گزارش

بہر حال یہ دین کا ایک شعبہ ہے۔ پہلی بات بطور تمہید کے یہ عرض کرنا ناچاہوں گا کہ جس طرح دنیا کے معاملات و سوسائٹی میں خرابیوں کے اسباب پر نظر رکھنا اور نشاندہی کرنا جسمانی صحت کا تقاضا ہے۔ اسی طرح روحانی اور دینی خرابیوں کے اسباب کو تلاش کر کے نشاندہی کرنا یہ دینی صحت کا تقاضا ہے اور ہر دور میں علماء کرام کا ایک مکمل طبقہ رہا ہے جنہوں نے تکلیفیں برداشت کیں اور خرابیوں کی نشاندہی کی۔ بسا اوقات یہاں بھی مختلف مزاج کے لوگ ہوتے ہیں۔ کسی یہاں کو بیماری کا بتاؤ تو وہ خوش ہوتا ہے اور کسی کو بیماری کا بتاؤ تو وہ ڈرتا ہے۔

— قرین اول اور دوسرے حاضر کے مدعیان نبوت —

میں طلباًء کرام اور علماء کرام سے یہ عرض کیا کرتا ہوں کہ اگر اس شعبہ کو صحیح معنوں میں دیکھنا ہو کہ علماء نے مختلف ادوار میں دینی فتنوں عقیدہ ایمانیات، عبادات، اخلاقیات، اجتماعیات، معاشرت کے حوالے سے فتنوں کی نشاندہی میں کیا کیا قربانیاں دی ہیں تو ان کو حضرت مولانا سید ابو الحسن علی ندویؒ کی کتاب ”تاریخ دعوت و عزیمت“ کا مطالعہ کرنا چاہیے۔ انہوں نے اس شعبہ کی پوری چودہ سو سالہ تاریخ مرتب کی ہے۔ اس سے پورا ایک نقشہ سامنے آ جاتا ہے کہ ہر دور میں علماء حق نے لوگوں کے ایمان اور عقیدے کی حفاظت کے لیے، اصل دین کی ترویج کے لیے اور دین میں پیدا ہونے والی خرابیوں کی کائنٹ چھانٹ کے لیے کیا کام کیا ہے اور انہوں نے کیا قربانیاں دی ہیں۔

دوسری بات: میری گفتگو کا عنوان ہے ”منکرین ختم نبوت“۔ جناب نبی کریم ﷺ کا ارشاد ہے اور ہمارا ایمان ہے کہ رسول اللہ ﷺ پر سلسلہ نبوت مکمل ہو گیا۔ آپ کے بعد کسی کو نبوت نہ ملی ہے اور نہ ملے گی۔ پہلے انبیاء میں سے ایک بزرگ حضرت عیسیٰ علیہ السلام آسمانوں پر حیات بیٹھے ہیں، تشریف لائیں گے لیکن اور کسی کوئی نبوت نہ ملی ہے اور نہ قیامت تک ملے گی۔ نبوت کا دروازہ بند ہو گیا ہے۔ البتہ نبوت کا دعویٰ حضور ﷺ کے زمانہ میں بھی لوگوں نے کیا اور چودہ سو سال سے کرتے چلے آ رہے ہیں۔ ان میں بڑے بڑے دجالہ بھی ہیں اور چھوٹے چھوٹے گروہ بھی ہیں۔ اس پر میں ایک حوالہ دوں گا۔

اس پر ایک مستقل کتاب حضرت مولانا ابو القاسم محمد رفیق دلاوریؒ کی ہے جو ہمارے اکابرین میں سے گزرے ہیں۔ حضرت شیخ الہند مولانا محمود حسن رحمۃ اللہ علیہ کے شاگردوں میں سے ہیں۔ ان کی کتاب ”امہ تلبیس“ دو جلدیں میں ہے۔ تحفظ ختم نبوت والوں نے چھاپی ہے۔ انہوں نے تقریباً کوئی دوسو سے زیادہ منکرین ختم نبوت کا احاطہ کیا ہے کہ کس کس نے کس دور میں دعویٰ کیا اور کون سا کیا۔ اس کا خلاصہ ایک کتابچہ میں آیا ہے اس کا نام ”ایمان کے ڈاؤ“ ہے۔ اگر کوئی بھی کتاب نہ پڑھ سکے تو ”ایمان کے ڈاؤ“ نامی کتابچہ ہی پڑھ لے۔ میرا طریقہ کار ہے کہ جب مجھے اس موضوع پر بات کا موقعہ ملتا ہے، میں تاریخ کا طالب علم ہوں۔ عقائد کے حوالے سے تو متكلمین اور مناظرین آپ سے بات کریں گے، میں تاریخی حوالے سے بات کرتا ہوں اور یہ عرض کیا کرتا ہوں کہ نصاب کی ابتداء پوری ہو اور انہتا پوری ہو تو

— قرب اول اور دوسرے حاضر کے مدعیان نبوت —

درمیان پورا ہو ہی جاتا ہے۔ لہذا میں مسئلہ کی نوعیت سمجھانے کے لیے تھوڑی سی ابتداء کا ذکر کرتا ہوں اور تھوڑی سی انہا کا۔ میں تاریخی حوالے سے یہ عرض کیا کرتا ہوں کہ جناب نبی کریم ﷺ کے دور کے مدعیان نبوت کون تھے۔ ان کے ساتھ حضور ﷺ کا اور صحابہؓ کا طرز عمل کیا تھا۔ تھوڑی سی گفتگو اس پر کروں گا۔ پھر اصل گفتگو اس پر ہو گی کہ آج کے دور میں دنیائے اسلام میں نبوت کے نام پر چلنے والے کتنے گروہ ہیں، کہاں کیا ہیں؟ کیا کر رہے ہیں؟ ان کی تاریخ کیا ہے؟ وہ کس حوالے سے کام کر رہے ہیں؟ ہم آج کے دور میں رہتے ہیں۔ اس لیے ان کا تعارف بھی ہمیں ہونا چاہیے کہ کون کہاں کہاں کس حوالے سے کام کر رہا ہے؟ ان کا طریقہ واردات کیا ہے؟ ان کا دعویٰ کیا ہے؟ ان کی پہچان کیا ہے؟ میں دو مرحلوں پر بات کروں گا۔ پہلے مرحلہ میں اختصار کے ساتھ جناب نبی کریم ﷺ کے دور کے مدعیان نبوت کی بات ہو گی۔ اس کے بعد پھر لمبی چھلانگ لگا کر آج کے دور میں آجائوں گا اور آج کے دور میں جو مدعیان نبوت ہیں ان کا آپ سے تھوڑا سا تعارف کراؤں گا۔

حیات نبی کریم صلی اللہ علیہ وسلم میں مدعیان نبوت

حضور ﷺ کی حیات مبارکہ میں تین آدمیوں نے نبوت کا دعویٰ کیا تھا۔ یمامہ کے مسلیمه نے خبر کے علاقہ میں بنو اسد کے طلیجہ نے اور یمن کے اسود عنسی نے عیہلہ یا عیہلہ اس کا نام بتاتے ہیں۔ یہ تین آدمی تھے جنہوں نے رسول اللہ ﷺ کی حیات مبارکہ میں نبوت کا دعویٰ کیا تھا۔

مسیلمہ کذاب

مسیلمہ بنو حنیفہ قبلیہ کا سردار تھا۔ یہ کوئی کمزور آدمی نہیں تھا بلکہ یمامہ کے علاقے میں طاقتور آدمی تھا۔ جب وہ مسلمانوں کے مقابلے میں لشکر لے کر آیا تو بتایا جاتا ہے کہ اس کے جھنڈے نیچے اسی ہزار کا لشکر تھا اور جب پہلے مسلمان لشکر نے حضرت عمر بن الخطابؓ کی قیادت میں جنگ لڑی تو اس لشکر کو شکست ہوئی، تاریخی واقعہ ہے یہ کمزور آدمی نہیں تھا۔ خجد کا علاقہ جہاں آج کل ریاض وغیرہ ہے یہ سارا وہی علاقہ ہے تو یہ خجد کا علاقہ یمامہ کا علاقہ تھا اور مسیلمہ بنو حنیفہ کا سردار تھا۔ نام مسیلمہ ابن شمامہ بن حبیب تھا، اس نے نبوت کا دعویٰ کیا۔ اس کا دعویٰ یہ

قرن اول اور دوسرے حاضر کی مدعیان نبوت —————

تھا کہ جناب نبی کریم ﷺ کے رسول ہیں اور ان کی پیروی میں میں بھی اللہ کا رسول ہوں کہ مجھے حضور ﷺ کے ساتھ نبوت میں حصے دار بنایا گیا ہے۔ اُنیٰ اُشرِکُتْ مَعَهُ فِي الْأَمْرِ۔ ”میں حضور ﷺ کے ساتھ نبوت میں شریک کیا گیا ہوں۔ چنانچہ نبی کریم ﷺ کو جو اس نے خط لکھا اس میں بھی لکھا گیا تھا۔ اُشْرِكُتْ مَعَكَ فِي الْأَمْرِ۔“ مجھے آپ کے ساتھ نبوت کے معاملہ میں شریک کیا گیا ہے۔“

یہ اس کا تعارف تھا اس نے نبوت کا دعویٰ کیا، جناب نبی کریم ﷺ کو پیشکش کی، ایک دفعہ خود بھی آیا۔ پھر ایک وقت اس نے خط بھیجا، یہ خط امام یہقیؒ نے نقل کیا ہے، متدرک حاکمؓ میں بھی ہے اور اس کا کچھ اشارہ صحیح میں بھی ہے۔ اس کا خط جناب نبی کریم ﷺ کی طرف دوآمدی لے کر آئے۔ میں یہ بتانا چاہتا ہوں کہ ان کے دعوے پر حضور ﷺ کا عمل کیا تھا۔ باقی دلائل اپنے موقع پر آئیں گے، ایک آدمی نے نبوت کا دعویٰ کیا ہے اور حضور ﷺ کی پیروی میں دعویٰ کیا ہے تو اس پر رسول اللہ ﷺ کا عمل کیا ہے؟ ہمارے لیے توا索ہ یہی ہے۔

حضرت عبد اللہ بن مسعود راوی ہیں کہ دوآمدی خط لے کر حضور ﷺ کی خدمت میں پیش ہوئے۔ خط کا عنوان تھا۔ ”من مسلمۃ رسول اللہ الی محمد رسول اللہ“ یعنی عنوان تھا۔

اُنیٰ اُشْرِكُتْ مَعَكَ فِي الْأَمْرِ مسلمہ کی طرف سے محمد ﷺ کے نام: مجھے آپ کے ساتھ نبوت کے معاملہ میں شریک کیا گیا ہے اور میں آپ کو پیشکش کرتا ہوں کہ آپ میرے ساتھ دو باتوں میں سے ایک بات طے کریں یا تو آپ اپنا جانشین مجھے نامزد کر دیں، آپ اپنی زندگی میں نبوت کرتے رہیں، آپ کے بعد میں سنبھال لوں گا اور اگر یہ نہیں ہے تو..... پھر شہر آپ کے دیہات میرے، پکی ایٹھیں آپ کی اور کچھ ایٹھیں میری، یہ تقسیم کر لیں۔ یعنی شہروں کے نبی آپ ہوں اور دیہات کی نبوت میرے سپرد کر دیں۔

محمدی جواب

نبی کریم ﷺ نے دو جواب دیے۔ فرمایا کہ: ”إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ۔“ ”خلافت دینا، شہر دیہات تقسیم کرنا میرا کام نہیں یہ کام کس کا ہے (اللہ کا) وہ جسے چاہے گا خلافت دے گا، جسے چاہے گا شہر دے گا، جسے چاہے گا دیہات

دے گا، اللہ کا کام ہے اس میں مجھے کوئی اختیار نہیں ہے۔ جو دونماں ندے آئے تھے ان سے کہا کہ ”أَتَشْهِدُ إِنِّي رَسُولُ اللَّهِ“ تم گواہی دیتے ہو میرے بارے میں کہ میں اللہ کا رسول ہوں۔ تو انہوں نے کہا کہ ”نَشَهِدُ أَنَّكَ رَسُولُ اللَّهِ۔ هُمْ گواہی دیتے ہیں کہ آپ اللہ کے رسول ہیں۔ پھر آپ نے فرمایا کہ ”أَتَشْهِدُ إِنَّ أَنَّ مُسْلِمَةً رَسُولُ اللَّهِ“ کیا تم مسلمہ کو بھی اللہ کا رسول مانتے ہو؟ انہوں نے کہا: نعم! نَشَهِدُ أَنَّ مُسْلِمَةً رَسُولُ اللَّهِ“ آپ کو بھی اللہ کا رسول مانتے ہیں اور مسلمہ کو بھی اللہ کا رسول مانتے ہیں۔

حضرت ﷺ نے ان کے جواب میں ایک جملہ ارشاد فرمایا، وہی ہمارے دینی رو عمل اور دینی فیصلے کی بنیاد ہے..... فرمایا: ”لَوْلَا أَنَّ الرَّسُولَ لَا تُقْتَلُ لِضَرِبَتِ أَعْنَاقِهِ كَمَا“ کہ اگر یہ قاعده قانون نہ ہوتا کہ سفیروں کو قتل نہیں کیا جاتا (کیونکہ ضابطہ ہے کہ سفیروں کو قتل کرنا، کسی قوم کے نمائندے کو قتل کرنا یہ اس قوم سے اعلان جنگ ہوتا ہے) تو تم دونوں کی گرد نیں اڑادیتا کہ مجھے اللہ کا رسول ماننے کے بعد کسی اور کو اللہ کا رسول مانا یا ارتدا ہے اور ارتدا کی سزا کیا ہے؟ قتل!

صحابہ کرامؐ کا طرز عمل

اس پر ایک لطیفے کی بات یہ ہے کہ وہ نمائندے تو چلے گئے، ان میں سے ایک ابن نواحہ تھا۔ حضرت عثمانؓ کے زمانے کی بات ہے۔ حضرت عبد اللہ بن مسعود رضی اللہ عنہ کوفہ کے گورنر تھے۔ ایک دن بازار جا رہے تھے کہ آپ کی ایک شخص پر نظر پڑی۔ شک پڑنے پر اسے بلوایا اور فرمایا کہ تجھے کہیں دیکھا ہے..... میرا خیال ہے کہ مسلمہ کا خط لے کر جو دوآدی آئے تھے ان میں سے ایک تم تھے۔ اس نے کہا کہ ٹھیک ہے ان دو میں سے ایک میں تھا۔ حضرت نے پوچھا کہ کیا اب بھی مسلمہ کو رسول مانتے ہو؟ اس نے کہا کہ جی! مانتا ہوں۔ تو حضرت نے فرمایا کہ اب تم کسی قوم کے سفیر تو نہیں ہو؟ اس نے کہا کہ جی نہیں۔ تشریف لاو! گرفتار کر لیا۔ اب ضابطے کے مطابق تین دن کی مهلت دی۔ تین دن کی مهلت میں بھی یہ آدمی پکارہا اور توبہ نہ کی۔ حضرت عبد اللہ بن مسعود رضی اللہ عنہ نے اسے تین دن کے بعد قتل کر دیا اور اس کی لاش کوفہ کے بازار میں لٹکا دی۔ زیادہ تفصیلات میں جانے کی ضرورت نہیں، میں یہ عرض کرتا

قرین اول اور دوسرے حاضر کے مدعا بن نبوت

ہوں کہ ایک آدمی نے نبوت کا دعویٰ کیا تو حضرت ابو بکر صدیق رضی اللہ عنہ کے ہاتھوں ان کی خلافت میں خالد بن ولید رضی اللہ عنہ کی قیادت میں مسلمان فوج سے مقابلہ کرتے ہوئے وحشی بن حربؓ کے ہاتھوں واصل جہنم ہوا۔ ان لوگوں کے ساتھ حضور ﷺ کا، صحابہ رضوان اللہ علیہم اجمعین کا یہ طرز عمل تھا۔

طلیحہ بن خویلہ

ایک اور شخص طلیحہ بن خویلہ اسدی بنو اسد قبیلے کا تھا۔ اس نے نبوت کا دعویٰ جھاڑ دیا کہ جی میں نبی ہوں اور خاصے آدمی اکٹھے کر لیے۔ جناب نبی کریم ﷺ نے اس کی سرکوبی کے لیے حضرت ضرار بن ازورؓ معروف کماٹر کو بھیجا۔ انہوں نے اس پر حملہ کیا۔ اسی جنگ میں حضرت عکاشہ بن محسن فزاری رضی اللہ عنہ شہید ہوئے، وہ بھی بنو اسد قبیلے کے تھے۔ طلیحہ بھاگ گیا لیکن قابو نہ آیا۔ جب حضور ﷺ کا وصال ہوا اور حضرت ابو بکر صدیق رضی اللہ عنہ خلیفہ بنے۔ قبائل مرتد اور باغی ہوئے تو یہ بھی واپس آیا، اپنے قبیلے کو اکٹھا کیا اور پھر سے نبوت کا دعویٰ کیا۔ اب کی بار صدیق اکبر رضی اللہ عنہ نے اس کی سرکوبی کے لیے حضرت خالد بن ولید رضی اللہ عنہ کو حکم دیا کہ مسیلمہ کی سرکوبی کے بعد واپسی پر اس کی بھی ذرا خبر لینا۔ خالد بن ولیدؓ نے واپسی پر اس کا سامنا کیا وہ پھر شکست کھا کر بھاگ گیا اور شام کے علاقے میں روپوش رہا اور ادھر ادھر گھومتا رہا۔ حضرت عمرؓ کے زمانہ میں پھر ظاہر ہوا لیکن نبوت کے نام پر نہیں بلکہ نبوت سے توبہ کر لی۔ اب یہ اس تلاش میں تھا کہ کوئی آدمی حضرت عمرؓ کے سامنے سفارشی بن کر میرے ساتھ چلے تو میں توبہ کے لیے جانا چاہتا ہوں۔ کسی نے کہا حضرت خالد بن ولیدؓ بھی اسی علاقے میں آئے ہوئے ہیں۔ اس نے کہا کہ نہیں نہیں! اس کے پاس نہیں جانا، وہ تو مجھے مار دے گا۔ کوئی اور آدمی بتاؤ۔ انہوں نے کہا کہ حضرت عمرو بن عاصؓ ہیں اس نے کہا کہ ہاں وہ ٹھیک ہیں۔ لہذا وہ حضرت عمرو بن عاصؓ کے پاس گیا، وہ جرنیل بھی تھے اور سفارت کا ربھی تھے، بہت ذہین آدمی تھے۔ وہ ان کے پاس گیا۔ انہوں نے کہا کہ ٹھیک ہے، پھر مدینہ منورہ میں حضرت عمرؓ کی خدمت میں پیش کیا، اس نے اپنا تعارف کرایا کہ میں طلیحہ ہوں، انہوں نے فرمایا کہ میں نے پہچان لیا ہے! کیسے آئے ہو؟ اس نے کہا کہ ایمان قبول کرنے آیا ہوں، توبہ کرتا ہوں۔ فرمایا کہ توبہ تو تم کر لو گے لیکن

قریب اول اور رور حاضر کے مدعیان نبوت

میں عکاشہ کا کیا کروں گا، مجھے تو وہ بھوتا نہیں جو تمہارے ہاتھوں جنگ میں مارا گیا۔ کہنے لگا کہ حضرت کیا اس بات پر آپ خوش نہیں ہیں۔ (دیکھیں ذہین آدمی ذہین ہوتا ہے) کہ اللہ رب العزت نے اسے میرے ہاتھوں جنت میں پہنچا دیا اور مجھے اس کے ہاتھوں جہنم میں جانے سے روک لیا، اگر میں مارا جاتا تو کہاں جاتا (جہنم میں) اور وہ مارا گیا ہے تو کہاں گیا ہے جنت میں۔ دوسری بات اس نے یہ کی کہ حضرت کیا کل قیامت کے دن یہ منتظر آپ کو اچھا نہیں لگے گا کہ میں اور عکاشہ قاتل و مقتول دونوں ہاتھوں میں ہاتھ ڈالے جنت میں جائیں گے۔ اس کی یہ باتیں سن کر حضرت عمرؓ نہیں پڑے، فرمایا تھیک ہے۔ اس نے کلمہ پڑھا، توبہ کی اور ایمان قبول کیا اور اچھے صالح مسلمان کی حیثیت سے باقی زندگی گزاری۔ یہ طلیحہ کی داستان تھی۔

اسود عنصی

ایک تیسرا آدمی جس نے نبوت کا دعویٰ کیا اسود تھا عام طور پر اسے عیہلہ کہتے ہیں بعض نے عیہلہ یا اہلہ بھی پڑھا ہے، یہ یمن کا تھا۔ یمن کا پورا علاقہ جناب نبی کریم ﷺ کی حیات مبارکہ میں مشرف بہ اسلام ہو گیا تھا، حضور ﷺ نے مختلف علاقوں میں جامِ مقرر کر دیے تھے۔ کہیں حضرت ابو موسیٰ اشعریؓ ہیں، کہیں حضرت علیؓ ہیں کہیں حضرت معاذ بن جبلؓ ہیں۔ اللہ کی قدرت کہ حضور ﷺ کی زندگی میں ہی یمن کا پورا علاقہ ہاتھوں سے نکل گیا، پھر واپس بھی آگیا۔

یہ اسود ایک سردار تھا عنصی قبیلے کا۔ اسی نسبت سے وہ عنصی کہلاتا ہے، اس کو رنگ کی وجہ سے اسود کہتے ہیں، کالا تھا لیکن نام اسود نہیں ہے۔ اس نے نبوت کا دعویٰ کیا۔ ایک جتنہ اکٹھا کیا اور صنعت میں آگیا۔ وہاں کے گورنر کو شہید کیا اور قلعے پر قبضہ کر لیا۔ رسول اللہ ﷺ کو اطلاع ملی کہ ہمارا گورنر شہید ہو گیا ہے اور اسود نامی ایک سردار نے نبوت کے دعوے کے ساتھ قلعے پر قبضہ کر لیا ہے اور چند دنوں میں یہ کیفیت پیدا ہو گئی کہ پورا یمن کا علاقہ اس نے اکٹھا کر لیا اور رسول اللہ ﷺ کے عاملین حضرت ابو موسیٰ اشعریؓ حضرت معاذ بن جبلؓ حسمیت یمن چھوڑ آئے۔ چند دنوں تک یہی کیفیت رہی، یہ حضور ﷺ کی حیات مبارکہ کے آخری

— قریب اول اور روزہ حاضر کے مدعیان نبوت —

ایام تھے۔ نبی کریم ﷺ کو جب پتا چلا تو فرمایا کہ کوئی ہے جو اس کو سنبھالے۔ تو یمن کے ہی حضرت فیروز دیلمیؓ رسول اللہ ﷺ کی خدمت میں حاضر ہوئے حضور ﷺ کی اجازت سے دیلمیؓ نے وہاں جا کر جتھے بنایا، انہوں نے آمنے سامنے جنگ نہیں کی بلکہ چھاپہ مار کا رروائی کی۔ پہلے اہل خانہ سے ساز باز کر کے اس کو شراب پلائی جب اس کو نشہ آیا تو قتل کر دیا اور صبح ہوتے ہی جھنڈ الہر ادیا کہ اسود قتل ہو گیا ہے اور ہم نے قلعہ پر قبضہ کر لیا ہے۔ اس طرح یمن پر دوبارہ مسلمانوں کا اقتدار بحال ہو گیا۔

اس وقت نبی کریم ﷺ کو وجہ کے ذریعے اطلاع مل گئی تھی، حضور ﷺ بستر علالت پر ہیں اور فرماتے ہیں۔ فاز فیروزا فاز فیروزا فاز فیروزا۔ فیروزا پنے مشن میں کامیاب ہو گیا ہے، فیروز نے اپنے ٹارگٹ کو پالیا ہے۔ حضور ﷺ یہ فرماتے ہیں اور بہت سے لوگ سمجھ نہیں پا رہے کہ کون فیروز کامیاب ہوا؟ اکثر لوگوں کو توبہ چلا کہ جب حضرت فیروز دیلمیؓ آپ ﷺ کی وفات کے چند دن بعد مدینہ پہنچے، پھر انہوں نے حضرت ابو بکر صدیقؓ کو خبر پہنچائی، انہوں نے کہا کہ ہمیں خبر پہلے مل گئی ہے۔ تو یہ تیسرا مدعا نبوت اسود عنصیر تھا۔

سجاح خاتون

ایک چوتھی مدعیہ بنو تغلب کی عورت سجاح تھی۔ اس نے بھی نبوت کا دعویٰ کیا، یہ بڑی خطبیہ ادیبیہ تھی۔ اس نے جناب نبی کریم ﷺ کے وصال کے بعد نبوت کا دعویٰ کیا کہ میں بھی نبی ہوں۔ اس کا خیال ہو گا کہ حضور ﷺ نے لانبی بعدی کہا..... لانبیہ بعدی نہیں کہا۔ نبی کی نفی کی ہے نبی کی نفی تو نہیں کی اس لیے میں نبی ہوں۔ اس کی تفصیلات میں میں نہیں جاتا بہر حال یہ بھی مقابلے پر لشکر لے کر آئی تو راستے میں مسیلمہ کذاب کا لشکر تھا۔ دونوں اطراف کے اہم رہنماؤں نے کہا کہ ہمیں مختلف ہو کر لڑنے کی بجائے اکٹھے ہو کر مدینہ والوں سے لڑنا چاہیے اس سلسلہ میں دونوں گروپوں کے درمیان صلح کے لیے مذاکرات کا اہتمام کیا گیا۔ یہ نبیہ اتنی مضبوط تھی کہ مذاکرات کے لیے نبی صاحب کے خیمے میں گئی۔

قرین اول اور دوسرے حاضر کی مدعیان نبوت

اس میں سے تین دن کے بعد باہر نکلی اور کہا کہ ہماری صلح ہو گئی، ہم نے نکاح کر لیا ہے۔ قوم والوں نے کہا کہ مہر کیا مقرر کیا؟ کہنے لگی کہ وہ تو میں بھول گئی تھی۔ دوبارہ جا کے پوچھتی ہوں۔ اس نے کہا کہ مہر یہ ہے کہ تمہیں نمازیں معاف ہیں۔

مسیلمہ کذاب جب قتل ہوا اور اس کے شکر کو شکست ہوئی تو یہ روپوش ہو گئی اور بھاگ گئی۔ یہ پھر حضرت معاویہؓ کے زمانے تک روپوش رہی۔ امیر المؤمنین حضرت معاویہؓ کی خدمت میں حاضر ہوئی، اس نے توبہ کی اور ایمان قبول کر لیا۔ حضرت معاویہؓ کے حکم سے کوفہ میں اس کو بسایا گیا۔ وہاں اس نے زندگی گزاری۔ کہتے ہیں کہ بڑی عابدہ، زاہدہ اور صالحہ خاتون تھی۔ وہیں فوت ہوئی اور حضرت سرہ بن جندبؓ نے اس کا جنازہ پڑھایا۔ یہ تو میں نے تھوڑا سا تعارف کرایا ہے کہ رسول اللہ ﷺ کے زمانے میں اور حضرات صحابہ کرامؓ کے زمانے میں جن لوگوں نے نبوت کے دعوے کیے تو نبی کریم ﷺ اور صحابہ کرام رضوان اللہ علیہم اجمعین نے ان کے ساتھ کیا سلوک کیا، ان کے فیصلے کیا تھے۔ میں نے خلاصہ یہ بات آپ پر واضح کر دی ہے۔

موجودہ دور کے جھوٹے مدعیان نبوت

میرا خیال ہے کہ آج کے مدعیان نبوت کو سمجھنے کے لیے تھوڑا سا پس منظر سمجھنا بھی ضروری ہے۔ آج دنیا میں اسلام کے ساتھ نسبت رکھتے ہوئے نئی نبوت کے لیے میری معلومات کے مطابق پانچ گروہ کام کر رہے ہیں جن کے ساتھ ہزاروں نہیں بلکہ لاکھوں افراد وابستہ ہیں۔ ان کا اپنا ایک طریقہ کار ہے اور وہ متحرک ہیں۔

ذکری مذهب

تاریخی ترتیب کے حوالے سے ان کا ذکر کر رہا ہوں ان میں سب سے قدیمی گروہ ذکریوں کا ہے۔ ذکری پاکستان میں ہیں اور لاکھوں کی تعداد میں ہیں۔ ان کا آغاز دسویں صدی ہجری میں ملامحمد مہدیؑ کے ظہور سے ہوا۔ چار صدیوں سے یہ گروہ پاکستان کے ساحل مکران اور تربت کے علاقہ میں چلا آرہا ہے۔

— قرین اول اور دوسرے حاضر کی مدعیان نبوت —

یہ محمد مہدی ملکی کہلاتے تھے۔ اس کا پتہ نہیں کہ اٹک کا تھا یا کہیں اٹک گیا تھا، کیا مسئلہ تھا بہر حال اٹکی کے نام سے مشہور ہے۔ یہ اٹکی کی وجہ تمیہ میں نے بہت تلاش کی لیکن مجھے نہ ملی۔ یہ بھی آپ کے علم میں ہو گا کہ ایران آج سے پانچ سو سال پہلے سنی اکثریت کا ملک تھا۔ صفوی بادشاہ حکمران ہوئے ہیں اور ان کا ایک لمبا دور گزر اے۔ دنیا کے اعتبار سے بڑے کامیاب حکمران تھے اور دین کے اعتبار سے بڑے جاہل حکمران تھے۔ صفویوں نے جب اقتدار سنبھالا تو اہل سنت پر جبر شروع کیا بہت سے لوگ جبراں کا نشانہ بن کر بدل گئے، جنہوں نے ایمان بچایا وہ سرحدوں کی طرف بھاگے، چنانچہ آج بھی آپ ایران کی صورتحال دیکھیں تو وسطی ایران میں شیعہ اکثریت ہے جبکہ اہلسنت آپ کو باذرلوں پر ملیں گے۔ افغانستان کے باذر پر اور بلوچستان کے باذر پر۔ انہوں نے جہاں اہلسنت کے خلاف کارروائی کی وہاں باطنیوں کے خلاف (باطنی ایک فرقہ ہے) بھی کارروائی کی۔ ان میں سے یعنی باطنیوں میں سے ایک آدمی محمد مہدی یہاں آ کے بس گیا۔ یہ ۷۹ھ کی بات ہے سرباز ایک علاقہ ہے جو تربت کے علاقے میں ہے، وہاں اس نے آ کے دعویٰ کیا کہ میں امام مہدی ہوں، کیونکہ امام مہدی کا انتظار مسلمانوں کو ہر دور میں رہا ہے، آج بھی ہے اور جب تک وہ نہیں آ جائیں گے تب تک انتظار ہے گا۔ رسول اللہ ﷺ کی پیشگوئی ہے جو پوری ہو کر رہے گی، اگرچہ اس کا درجہ ایمانیات کا نہیں ہے لیکن ایک پیشگوئی ہے جو صحیح روایت سے ثابت ہے وہ تو پوری ہو گی۔ بہر حال اس نے دعویٰ کیا کہ میں امام مہدی ہوں، اس کے ساتھ ایک گروہ بن گیا۔ وہاں تربت میں مرادنامی ایک سردار مرید ہوا، اس نے کچھ شعبدے بھی دکھائے کہ میں کتاب لاتا ہوں۔ چنانچہ ایک درخت پر چڑھ گیا، واپسی پر کتاب لے آیا کہ مجھ پر کتاب نازل ہوئی ہے۔ پانی کا چشمہ نکالتا ہوں، زمین پر نیزہ مارا تو کہتے ہیں کہ پانی کا چشمہ جاری ہو گیا۔ یہ ایک دو کارروائیاں دکھائیں، اس کے گرد لوگ اکٹھے ہو گئے اور اس نے اپنے امام مہدی ہونے کے حوالے سے پورے علاقے میں اپنی پیری مریدی قائم کر دی۔ جب دیکھا کہ اب پیری مریدی چل پڑی ہے اور لوگوں کا اعتقاد ہو گیا ہے تو اس کے بعد اس نے دوسرا دعویٰ یہ کیا کہ مجھے نبوت بھی مل گئی ہے اور میں نبی ہوں اور خاتم الانبیاء اور افضل الانبیاء ہوں۔ ان کی ایک کتاب ہے ”معراج نامہ“ آپ ان کے عقائد کی ایک جھلک اس سے ملاحظہ کر لیں۔ اس میں جناب نبی کریم ﷺ کی معراج کا پس منظر بیان کیا گیا ہے

قرین اول اور رورہ حاضر کی مدد عیان نبوت

کہ حضرت محمد ﷺ کو جو معراج ہوا اس کا فلسفہ و پس منظر کیا تھا۔

معراج کا فلسفہ بیان کرتے ہوئے لکھا ہے کہ جناب نبی کریم ﷺ نے ایک دن بیٹھے بیٹھے فرمایا کہ میں تمام انبیاء کا سردار ہوں۔ اللہ رب العزت کو یہ بات پسند نہ آئی، اللہ پاک نے بلا یا آئیے جی! بجائے اس کے کہ زبانی طور پر بتاتا، اللہ پاک نے عملًا بتایا۔ حضرت محمد ﷺ کو اللہ رب العزت نے عرش پر بلا یا۔ جب حضور ﷺ عرش پر پہنچ تو وہاں اللہ رب العزت کے ساتھ ملام محمد انگلی عرش پر بیٹھا ہوا تھا۔ اللہ پاک نے بتانے کے لیے بلا یا کہ انبیاء کے سردار آپ نہیں یہ ہیں۔ نعوذ باللہ نقل کفر کفر نباشد۔ بہر حال ملام محمد انگلی کے دیدار کے لیے نعوذ باللہ نبی کریم ﷺ کو اللہ پاک نے بلا یا کہ نبیوں کے سردار آپ نہیں بلکہ نبیوں کا سردار تو میرے پاس عرش پر بیٹھا ہے۔ یہ معراج نامہ میں معراج کا فلسفہ ہے۔ اس سے آپ اندازہ کریں کہ ان کے عقائد کی نوعیت کیا تھی۔

ذکری احکام یا عبادات

انہوں نے احکام کی منسوخی کا دعویٰ کیا۔ پہلا حکم نماز کا منسوخ کیا۔ اس نے کہا کہ میں نبی ہوں اور مجھ پر شریعت نازل ہوئی ہے اور نماز منسوخ ہے۔ آج کے بہت سے لوگوں کو بڑا اچھا لگتا ہے کہ یہ بہت لوگوں کا مسئلہ حل ہو گا کہ کوئی جو نماز کو منسوخ کر دے۔ نماز منسوخ کر دی اور نماز کے بد لے میں صبح اور شام کے چند اذکار مقرر کر دیے، یہی ان کی پہچان ہے۔ اس علاقے میں آپ جائیں تو مسلمان نمازی کہلاتے ہیں اور یہ ذکری کہلاتے ہیں۔ مسلمان پانچ وقت کی نماز پڑھتے ہیں اور یہ نمازوں پڑھتے ذکر کرتے ہیں۔ صبح شام کبھی اکٹھے تو کبھی انفرادی۔ تو یہ کیا کہلاتے ہیں؟ ذکری!

ذکری کہلانے کا پس منظر یہی ہے۔ ایک تو انہوں نے نماز منسوخ کر دی اور رمضان کے روزے منسوخ، رمضان کے انیس یا تیس روزوں کے عوض ذوالحجہ کے دس روزے، زکوٰۃ منسوخ لیکن زکوٰۃ کے عوض دسویں حصہ (عشر) مذہبی پیشواؤں کا حق مقرر کر دیا۔ حج منسوخ

قرن اول اور دوسرے حاضر کی مدد عیان نبوت

ہے، حج کی بجائے ان کا الگ حج ہوتا ہے، آج بھی پاکستان میں ہوتا ہے کہ ستائیں رمضان کو پاکستان بھر سے تربت میں ہزاروں کی تعداد میں ذکری اکٹھے ہوتے ہیں۔ وہاں کوہ مراد ہے مراد محمد مہدی کا پہلا خلیفہ تھا، اس کے نام سے اب اس علاقے کو کوہ مراد کہتے ہیں۔ اس کا نام محمد مراد تھا۔ اس کو بیت اللہ کی حیثیت حاصل ہے اور اس کا طواف کرتے ہیں۔ وہاں باقاعدہ حرم ہے جس کی حدود طے ہیں۔ وہاں ایک مقام محمود کے نام سے جگہ بھی ہے۔ ایک پانی کا چشمہ ہے جس کو زم کہتے ہیں۔ گلڈن نامی ایک میدان ہے جس کو عرفات کے میدان کے طور پر وقوف کے لیے استعمال کیا جاتا ہے۔ دائرے کی شکل میں مرد اور عورت مل کر گھونٹتے ہیں، رقص کرتے ہیں اور ذکر کرتے ہیں۔ یہ ان کی عبادت ہے۔ اس علاقے کے کوئی صاحب بیٹھے ہوں تو ان سے تفصیل پوچھیے کہ رمضان کے آخری دنوں میں وہاں کی کیفیت یہ ہوتی ہے کہ متعدد علماء کرام کو نظر بند کیا جاتا ہے، کوئی ضلع بدر ہوتا ہے، کسی کی جواب طلبی ہوتی ہے کہ یہاں کے حج میں رکاوٹ نہ بنیں اور سرکاری حفاظت میں یہ مصنوعی حج ہر سال ستائیں رمضان کو کوہ مراد میں منایا جاتا ہے۔ وہاں ایک بلیدی خاندان گزارا ہے۔ ہمارے جمیعت علماء اسلام کے سینیٹر اسماعیل بلیدی اسی خاندان سے ہیں لیکن یہ مسلمان ہیں۔ بلیدی خاندان جو ذکری تھا اس کی تقریباً ایک سو سال اس علاقے پر حکومت رہی ہے۔

تعارف کے لیے کتابیں

اس کی تفصیلات اگر پڑھنی ہوں تو کتاب کا حوالہ میں بتا دیتا ہوں۔ آپ وہ کتابیں منگوائیں اور پڑھیں کہ ہمارے ملک میں منکریں ختم نبوت کا سب سے قدیمی گروہ کون سا ہے، اور کیا کام کر رہا ہے۔ ہمارے ایک دوست ہیں مفتی احتشام الحق آسیا آبادی، ان کی دو کتابیں ہیں۔ ”ذکری مذہب کے عقائد و اعمال“ اور ”ذکری مذہب کی حقیقت“ یہ ان کے دو کتابیں ہیں اور اس میں پوری تفصیل بیان کی ہے۔ جامعہ عربیہ رشیدیہ آسیہ آباد تربت ضلع سکران بلوچستان سے آپ کو مل جائیں گی۔ میں نے مختصر خلاصہ بتلا دیا۔ تفصیل معلوم کرنا

چاہیں تو وہاں سے معلوم کر لیں، ہاں ایک بات میں بھول گیا کہ ان کا کلمہ کیا ہے۔ یہ کلمہ بھی مستقل پڑھتے ہیں۔ ان کا کلمہ یہ ہے۔ ”لَا إِلَهَ إِلَّا اللَّهُ نُورٌٰ نُورٌٰ مُحَمَّدٌ مَّهْدِيٌّ رَسُولُ اللَّهِ“ یہ ان کا مخصوص کلمہ ہے۔ کراچی کے قبرستانوں میں بھی بہت سی ذکریوں کی قبروں پر یہ کلمہ لکھا ہوتا ہے اور یہ ان کی کتابوں میں بھی ملتا ہے۔ وہ یہی کلمہ پڑھتے ہیں۔

بابی اور بہائی

دوسرابہائیوں کا گروپ ہے۔ تاریخی ترتیب کے اعتبار سے ذکریوں کے بعد ان کا نمبر آتا ہے۔ ان کا لقب بہائی اور بابی ہے۔ یہ مرزا یوں کے بڑے بھائی ہیں۔ بہائی واقعی بھائی ہیں، لیکن ہمارے نہیں بلکہ قادیانیوں کے بڑے بھائی ہیں۔ یعنی قادیانیوں سے کچھ عمر میں بڑے ہیں۔

اہل تشیع کا عقیدہ آپ کو معلوم ہے کہ یہ بارہ اماموں کے قائل ہیں اور بارہواں امام ان کے عقیدے کے مطابق غائب ہے اور قیامت سے پہلے آئے گا۔ ایک شخص گزر رہے مرزا علی محمد باب ۱۸۱۹ء کو یہ شیراز میں پیدا ہوا۔ شیراز ایران کا ایک شہر ہے۔ شیخ سعدی ”کو بھی اسی لیے شیرازی کہتے ہیں۔ آج سے کوئی ۱۹۰۱ سال پہلے کی بات ہے یہ پیدا ہوا اور بڑا ہوا اور پڑھنا لکھنا سیکھا۔ تو کہتے ہیں کہ اس زمانہ میں جس طرح ہمارے ہاں انگریزوں کو ضرورت تھی یہاں مذہب کے نام پر تبدیلیاں کرنے کے لیے کسی نبی کی تو وہاں روس کے اثرات زیادہ تھے۔ روس میں عیسائی حکومت تھی تو یہ روس کے زیر اثر پیدا کیا گیا اور روسی حکومت نے اسے اپنے مقاصد کے لیے استعمال کیا۔ بہر حال میں اسکے مذہبی پہلو پر بات کروں گا۔ جب مرزا محمد علی ۲۵۔ ۳۰ سال کی عمر کو پہنچ تو دعویٰ کیا کہ میرا امام غائب سے رابطہ ہو گیا ہے اور امام غائب نے مجھے اپنانماں نہ بنا دیا ہے اور میں امت اور امام غائب کے درمیان باب ہوں۔ یہ باب کا پس منظر ہے، اسی لیے اس کا نام محمد علی الباب رکھ دیا گیا۔ باب کا مطلب آپ سمجھتے ہیں کہ میری امام مہدی سے ملاقات ہو گئی اور مجھے انہوں نے نمائندہ مقرر کیا ہے۔ لہذا ب جس نے امام سے بات کرنی ہے وہ مجھ سے کرے اور جس نے امام کی مشائے معلوم کرنی ہے وہ مجھ سے پوچھے۔ میں اس کے درمیان واسطہ بن گیا ہوں۔ یہ اس نے دعویٰ کیا اور بہت سی اوٹ پٹانگ باتیں کیں۔ جیسے اس قسم کے

— قرین اول اور دوسرے حاضر کے مدعیان نبوت —

شعبدہ بازوں کی عادت ہوتی ہے۔ بہر حال یہ کام ذہین لوگ ہی کرتے ہیں، بے وقوف آدمی کیا کرے گا۔ یہ تو طلیحہ جیسے لوگ کر سکتے ہیں۔ بیوقوف آدمی تو اپنا گھر نہیں سنبھال سکتا، دوسروں کو کیا سنبھالے گا۔ بہر حال وہ ذہین آدمی تھا، آہستہ آہستہ اس کا حلقة بنا۔ اب اس نے کہا کہ مجھ پر وحی آتی ہے! یہ دوسرا سٹیپ تھا..... اس نے براہ راست مہدی ہونے کا دعویٰ نہیں کیا۔ وہاں کا حاکم اس کے ہاتھ پر بیعت کر گیا..... حلقة وسیع ہوتا گیا۔ وہاں اشنا عشری علماء کا زور تھا، انہوں نے اس کی مخالفت کی۔ جب مخالفت بڑھی تو اس کو گرفتار کیا گیا اور گرفتار کرنے کے بعد ۹ جولائی ۱۸۵۰ء کو ایک عدالت کے حکم پر گولی مار کر موت کی سزا سنائی گئی۔

مرزا بہاؤ اللہ شیرازی

اس کے بعد اس کا جانشین بنا ہے ملا محمد علی بار فروشی جو دین فروش تھا لیکن بار فروشی کھلایا۔ اس نے بات کو آگے بڑھایا۔ اس نے کہا کہ اصل بات یہ ہے کہ یہ رجعت تھی کہ رسول اللہ دوبارہ واپس آگئے شیعہ عقیدہ رجعت کے قائل ہیں کہ حضرت علیؑ دوبارہ آئنے گے اور یہ ہو گا اور وہ ہو گا، اس نے رجعت رسول اللہ کا دعویٰ پیش کیا..... لیکن وہ زیادہ نہیں چل سکا۔ اس کا ایک بڑا ذہین شاگرد تھا بہاؤ اللہ شیرازی۔ اس نے خلافت کا منصب سنبھال لیا اور جانشینی قابو کر لی۔ اس نے کہا کہ محمد علی جو تشریف لائے تھے اصل وہ نہیں تھے بلکہ اصل میں ہوں، وہ تو میری بشارت دینے کے لیے آئے تھے۔ اس نے یہ بھی کہا کہ وہ امام غائب اور تمہارے درمیان باب نہیں تھا۔ یہ تو میرے اور تمہارے درمیان تھا وہ تو قتل ہو چکا..... اس نے تو بولنا نہیں تھا۔ اب اس نے کہا کہ یہ جو میرے اور تمہارے درمیان باب تھا اصل میں ہوں، وہ میرے لیے راہ ہموار کرنے اور بشارت دینے کے لیے آئے کہ دنیا کا نجات دہندا آنے والا ہے اور وہ دنیا کا نجات دہندا میں آگیا ہوں اور اب دنیا کی نجات میرے ہاتھ میں ہے۔

بہاؤ اللہ کی تعلیمات

ان صاحب کا نام ہے مرزا بہاؤ اللہ شیرازی، بہاؤ اللہ نوری بھی کہتے ہیں۔ اس نے الواح مقدسہ کے نام سے ایک کتاب وحی کا دعویٰ کیا۔ ”الواح مقدسہ“ کے نام سے ان کی ایک کتاب حصہ تھی ہے اور تقسیم ہوتی ہے۔ اس میں باقاعدہ سورہ الملک کی طرح سورۃ الملوك ہے، اسی طرح اور بھی مختلف سورتیں ہیں۔ اسی طرز پر انہوں نے کچھ جملے جوڑے ہیں۔

اس نے کہا کہ قرآن منسوخ ہے (العیاذ باللہ)۔ اب میری الواح دنیا کی نجات دہنده ہیں اور قیامت تک میری پیروی میں نجات ہے، یہ لوگ ذہین تھے اور ذہین ہی فائدہ اٹھاتے ہیں۔ ایران میں حکومت متعصب شیعہ کی تھی۔ ترکی میں خلافت عثمانیہ والے سنی تھے، شیعہ سنی کشمکش چلتی رہتی تھی۔ بہاؤ الدین شیرازی نے دیکھا کہ اب شیعہ مجھے تنگ کر رہے ہیں تو اس وقت کی فضائے فائدہ اٹھا کروہ قطباطنیہ چلا گیا۔ ان کی آپس کی کشمکش سے کچھ فائدہ اٹھایا، قطباطنیہ میں حلقة بنالیا۔ پھر ترک حکمرانوں کو پتہ چلا کہ اصل قصہ یہ ہے، تو انہوں نے بھی ہاتھ کھینچ لیا یہ پھر عراق آگیا اور عراق کے بعد چلا گیا فلسطین..... وہاں قرآن پاک کی منسوخی کا اعلان کیا، نماز کی منسوخی کا اعلان کیا، شریعت کے احکام کی منسوخی کا اعلان کیا۔ پھر فلسطین کا اعلان کیا۔ پھر فلسطین میں ایک شہر کا نام ہے علکہ، وہاں پر اس نے ڈیرہ لگالیا اور کہا کہ یہ میرا مرکز ہے۔ چنانچہ بہائیوں کا قبلہ علکہ ہے انہوں نے کعبہ بھی منسوخ کر دیا۔ مرزا ایوں نے ہوشیاری سے کام لیا کہ کعبہ وہی رہنے دیا قرآن بھی وہی رہنے دیا باقی اپنی خرافات بھر دیں۔ لیکن انہوں نے قرآن بھی منسوخ کر دیا اور اپنی الواح مقدسہ لے آئے۔ تو اب ان کا کعبہ کون سا ہے؟ علکہ۔

وحدث ادیان کا تصور انہوں نے پیش کیا کہ دنیا کا ہر مذہب سچا ہے، ہر مذہب میں سچائیاں موجود ہیں لہذا سب کو اکٹھا کر کے ایک ہی دین بنایا جائے۔ ان کا عقیدہ یہ ہے کہ تمام انبیاء سچے ہیں اور تمام انبیاء کی سچائیاں مرزا بہاؤ اللہ میں ضم ہو گئیں ہیں اسی طرح جس طرح پہاڑی ندی نالے دریا میں آکر ضم ہو جاتے ہیں۔ مرزا بہاؤ اللہ شیرازی

— قرین اول اور دوسرے حاضر کی مدعیان نبوت —

ان کے عقیدے کے مطابق تمام انبیاء کے کمالات کا اجتماعی طور پر مظہر اتم ہے۔ قیامت تک ان کا کلمہ چلے گا اور ان کا قبلہ عکھے ہے۔

لمحہ فکر یہ

اس وقت میں دو باتیں آپ کو بتانا چاہوں گا۔ ایک تو یہ کہ ایران میں جو ٹھینی صاحب کا انقلاب آیا۔ ان کی لڑائیاں بہائیوں سے اس طرح چلتی رہتی ہیں کہ جس طرح ہماری لڑائیاں قادیانیوں سے چلتی ہیں۔ وہاں شاہ ایران کے دور میں یہ اعلیٰ مناصب پر تھے۔ ٹھینی نے اقتدار پر قابض ہونے کے بعد سب سے زیادہ صفائی بہائیوں کی کی۔ پھر یہ ایران سے بھاگے اور اکثر نے آکر پناہ پاکستان میں لی۔ اس وقت پاکستان میں صورتحال یہ ہے کہ آپ کے بڑے بڑے شہروں میں ان کے مرکز موجود ہیں۔ لاہور، سیالکوٹ، حیدرآباد، پنڈی، پشاور، کراچی، کوئٹہ، ملتان تمام بڑے بڑے شہروں میں مرکز قائم ہیں۔ ان کا باقاعدہ پرچہ نکلتا ہے ”ماہنامہ نفحات“ پہلے لاہور سے نکلتا تھا اب پشاور سے نکلتا ہے۔ میرے پاس آتا ہے میں پڑھتا ہوں۔ آپ اس پرچے کو دیکھ کر بالکل یہ تصور نہیں کر سکتے کہ یہ کسی غیر مسلم کا پرچہ ہے۔ اس کی ڈیزاٹینگ، نام اور ترتیب سے ایسا لگتا ہے کہ تصوف کے کسی خاص حلقة کا پرچہ ہو۔ ایسے لگتا ہے کہ جیسے کوئی فارورڈ قسم کی صوفیت تھی اور اس صوفیانہ انداز میں کسی خانقاہ کا پرچہ ہے اور خانقاہی انداز میں وہ کام کر رہے ہیں۔

ایک بات تو یہ ہے کہ ہمارے ارد گردان کے مرکز موجود ہیں اور یہ کام کر رہے ہیں۔ دوسری بات یہ ایک ذہن میں آئی۔ یہ بات متعلقہ ہے بھی اور نہیں بھی۔ یہ جو بیت المقدس کا جھگڑا چل رہا ہے۔ بیت المقدس کے بارے میں ہمارا دعویٰ ہے کہ یہ ہمارا قبلہ اول ہے یہودیوں کا دعویٰ ہے کہ یہ ہمارا قبلہ ہے اور عیسائیوں کا دعویٰ یہ ہے کہ یہ ہمارا قبلہ ہے بیت اللحم کے حوالے سے اب میں نے بتایا کہ عکھے جو بہائیوں کا قبلہ ہے وہ کہاں ہے۔ فلسطین میں اس وقت فلسطین کے یا سر عرفات کے بعد صدر کون ہے۔ محمود عباس اور بتایا جاتا ہے کہ یہ بہائی ہیں۔ اس وقت جو فلسطین کا منتخب صدر ہے وہ یا سر عرفات کا جاثشیں ہے جس کے ہاتھوں فلسطین کا مسئلہ حل ہونے جا رہا ہے۔ یہ

— قرین اول اور دوسرے حاضر کی مدعیان نبوت —

صاحب کون ہیں؟ اس سے آپ اندازہ کر لیں کہ بھائی اس وقت کس پوزیشن میں ہیں اور کیا کر رہے ہیں۔

وحدت ادیان کا تصور

میں نے ان کا مرکز دیکھا ہے۔ میری ایک عادت ہے پتہ نہیں اچھی ہے یا بری ہے کہ جہاں بھی کوئی مذہبی طبقہ ہو وہاں میں ضرور جاتا ہوں۔ عیسایوں کا مرکز ہو، یہودیوں کا مرکز ہو، میں وہاں جا کر گپ شب کرتا ہوں، پوچھتا ہوں اور معلومات حاصل کرتا ہوں۔

حضرت مولانا منظور احمد چنیوٹیؒ اور میں شکاگو میں تھے آج سے کوئی پندرہ سال پہلے کی بات ہے۔ میں نے کہا کہ یہاں بھائیوں کا مرکز بہت بڑا سنا ہے چلیں ذرا دیکھیں تو انہوں نے کہا ”کون وزن دیسی“ (کون جانے دے گا) میں نے کہا کہ چلیں چل کر دیکھیں تو سہی ان کے مرکز میں ہم نے دیکھا کہ اس کے اندر مسجد بھی ہے، مندر بھی ہے، گور دوارہ بھی ہے، یہودیوں کا عبادت خانہ بھی ہے۔ وہ کہتے ہیں کہ ہم تمام مذاہب کو اکٹھا کر رہے ہیں وحدت ادیان کا یہ مصنوعی مشاہدہ میں نے خود اپنی آنکھوں سے کیا ہے۔

انیس کے عدد کا فریب

ایک اور بات بھی ہے۔ ان کا ایک بڑا عجیب فلسفہ ہے ”انیس کا فلسفہ“ انہوں نے اپنا کیلئڈ رتبہ میں کیا ہے۔ ان کے ہاں انیس دن کا مہینہ اور انیس مہینوں کا سال ہے۔ انیس کو بڑا مقدس سمجھتے ہیں۔ دلیل یہ دی کہ قرآن کریم میں ہے، ”علیها تسعة عشر“ کہ جہنم پر انیس فرشتے ہیں۔ یہ فرشتے کہاں کے ہیں (جہنم کے) انہوں نے عد. کو متبرک بنادیا ہے۔ اللہ پاک نے یہ آیت کس کے حوالے سے بیان کی ہے لیکن ان کے ہاں انیس کا عدد متبرک ہے۔

کچھ عرصہ پہلے ہمارے ہاں یہ فلسفہ چلا تھا کہ انیس کے عدد کے حوالے سے قرآن پاک کا اعجاز ثابت کریں گے۔ پرانے لوگوں کو یاد ہو گا بڑے مضمایں اور بڑی کتابیں لکھی گئیں اس وقت ہمیں ایک بات کھٹکی تھی کہ یاری یہ کوئی نئی بات ہے لیکن لوگ کہہ رہے تھے کہ قرآن کا اعجاز ثابت ہو گا۔ انہوں نے کہا کہ بھی ٹھیک ہے۔ قرآن کا اعجاز ثابت ہو گا۔

کچھ عرصہ قبل امریکا کے خلیفہ رشاد نے (اس کا تعارف آخر میں کروں گا) یہ چکر شروع

— قرآن اول اور سورہ حاضر کی مدعا بن نبوت —

کیا تھا یہ مصری تھا امریکہ میں رہتا تھا۔ انیس کے عدد کے حوالے سے بہت سے مسلمانوں کا ذہن بنایا کہ قرآن پاک کے اعجاز کا ایک نیاقار مولہ سامنے آیا ہے اور وجہ اعجاز میں سے ایک نئی وجہ ہم نے دریافت کی ہے۔

جب لوگوں کے ذہن میں یہ بات بیٹھ گئی، پھر آہستہ آہستہ یہ بات کہنا شروع کی کہ قرآن پاک تو انیس کے عدد پر پورا اترتا ہے، لیکن حدشیں ہم نے اکثر چیک کی ہیں وہ انیس کے عدد پر پوری نہیں ہوتیں۔ وہاں سے یہ بات علماء کو کھلکھلی کہ گڑ بڑ ہے۔ پھر تیسرا مرحلہ شروع کیا کہ قرآن پاک کی بعض روایات بھی انیس کے عدد پر پوری نہیں اترتیں۔ الحاقی لگتی ہیں۔ اصل میں نظر یہ یہ تھا کہ احادیث کے بارے میں قرآن پاک میں شک کی فضایدا کی جائے۔

پھر علماء اس پر متوجہ ہوئے اور ان کی کوششوں سے یہ فتنہ دب گیا۔ بہر حال انیس کا فلسفہ بہائیوں کا پیدا کردہ فتنہ ہے۔ یہ ہیں بہائی جو آج کے زمانے میں ہیں باقاعدہ نبوت اور وحی کے نام پر کام کر رہے ہیں اور مسلمان ملکوں میں کام کر رہے ہیں۔

مرزا غلام احمد قادریانی

تیراگروہ ترتیب کے اعتبار سے قادریانوں کا ہے۔ ان کے حوالے سے حضرت مولانا اللہ و سایا صاحب نے آپ کو بہت سی باتیں بتائی ہوں گی۔ میں صرف تاریخی پس منظر تھوڑا سا عرض کروں گا۔ یہ بہائیوں کے چھوٹے بھائی ہیں۔ ۱۸۵۰ء کو محمد علی باب کو سزاۓ موت ہو گئی تھی اور یہ فتنہ ۱۸۵۷ء کی جنگ آزادی کے بعد پیدا ہوا ہے۔ ۱۸۵۷ء کی جنگ آزادی کے بعد انگریزوں نے محسوس کیا کہ یہاں کوئی مذہبی پیشووا ہونا چاہیے جس کے پاس منسوخی احکامات کے اختیارات ہوں۔ یہ بات درمیان میں سمجھ لیں، ہمیشہ یہ کوشش رہی ہے متجدد دین کی اور باہر کے حلقوں کی کہ مسلمانوں میں کوئی اتحارثی ایسی ہو جو دین کے احکام کو منسوخ کر سکے آج بھی یہ مطالبہ ہے۔ یہ مطالبة مختلف روپ میں رہا ہے۔ کبھی اجتہاد کے حوالے سے کبھی کسی حوالے سے۔ ان کے نزدیک مقصد یہ نہیں ہے کہ شرعی اصولوں کے

— قرآن اول اور دوسرے حاضر کے مدعیان نبوت —

مطابق اجتہاد کریں بلکہ ان کے نزدیک اجتہاد یہ ہے کہ احکامات کو کیسے بدلا ہے۔ یہ آج بھی اور ہر زمانے میں پریشانی رہی ہے کہ مسلمانوں کا یہ عقیدہ ہے کہ قرآن پاک کے احکام آخری ہیں اور قیامت تک ان کے اندر کوئی رد و بدل نہیں ہو سکتا۔ نبی کریم ﷺ کے صریح ارشادات بھی غیر متبدل ہیں۔ یہ نصوص صریح ہیں۔ قرآن کی ہوں یا احادیث کی تو ان میں کوئی رد و بدل نہیں کر سکتا۔

احکام میں تبدیلی کی اتحارٹی

پچھلے دنوں ایک جگہ گفتگو ہو رہی تھی ایک صاحب نے کہا کہ مولوی صاحب آج کی دنیا میں اگر آپ کوڑے مارنے کی بات کریں گے، ہاتھ کاٹنے کی بات کریں گے، سنگسار کرنے کی بات کریں گے، پاؤں کاٹنے کی بات کریں گے، آج کی مہذب دنیا میں یہ بات مشکل ہے۔ بہر حال پچھنہ کچھ تو رد و بدل کرنا ہی پڑے گا۔

میں نے جواب دیا میں تیار ہوں۔ میں تمہارے ساتھ ہوں ایک مسئلہ تم حل کر دو دوسرے میں میں تمہاری مدد کرتا ہوں۔ ہاتھ کاٹنے والی بات، پاؤں کاٹنے والی بات، کوڑے مارنے والی بات، سنگسار کرنے والی بات یا عورتوں کی آدمی شہادت والی بات، یہ کس نے کہی ہے؟ مولانا قاسم نانو توی کا فتویٰ یا رشید احمد گنگوہیؒ کا فتویٰ ہے؟ یہ باقی کہاں ہیں؟ قرآن میں ہیں۔ ہاتھ کاٹنے والی بات کہاں ہے؟ پاؤں کاٹنے والی بات کہاں ہے؟ کوڑے مارنے والی بات کہاں ہے؟ آدمی شہادت اور طلاق کی گرہ کس کے ہاتھ میں ہے؟ یہ مسئلے کہاں ہیں؟ اگر ان میں رد و بدل کریں گے تو کہاں کرنا پڑے گا؟ قرآن کریم میں۔

میں نے کہا یا تم ایک کام کر دو۔ بتا دو کہ کونسے دفتر میں درخواست دیں تو اس دفتر کو اختیار ہے کہ یہ کام کر دے گا۔ آئین میں ترمیم کرنی ہو تو کہاں درخواست دیتے ہیں؟ پارلیمنٹ میں۔

صوبے کے قانون میں تبدیلی کرنی ہو تو کہاں درخواست دیں گے؟ صوبائی اسمبلی میں کیونکہ اس کی وہی اتحارٹی ہے میں نے کہا اتحارٹی تم بتا دو درخواست کہاں دینی ہے۔

— قریب اول اور رور حاضر کے مدعاں نسبوت —

اقوام متحده کو دینی ہے؟ O.I.C کو دینی ہے؟ جدہ سیکرٹریٹ کو دینی ہے؟ سپریم کورٹ کو دینی ہے؟ ہائی کورٹ کو دینی ہے؟ کس کو دینی ہے؟ آخر کہیں پتہ چلے کہ درخواست فلاں دفتر میں دینی ہے۔

یہ دفتر تم بتا درخواست پر میں تمہارے ساتھ دستخط کروں گا۔ کیوں جی کوئی اتھارٹی ہے؟ اس اتھارٹی کی تلاش میں دنیا پاگل ہو گئی ہے کہ کوئی اتھارٹی ایسی ہو کہ قرآن پاک میں روبدل کر دے۔ آج کا سب سے بڑا مسئلہ یہ ہے۔

یہ اتھارٹی کس کے پاس ہے؟ اگر اللہ کے بعد کسی کے پاس ہوتی تو کس کے پاس ہوتی؟ اس کا حقدار کون تھا؟ حضور اکرم ﷺ - اللہ رب العزت نے قرآن کریم میں جناب بنی کریم ﷺ سے اس کا دوٹوک انداز میں صاف اعلان کروادیا۔ کوئی ابہام نہیں چھوڑا۔ کفار نے مطالبه کیا تھا۔ ”أَتْبِعُرَبِّيْرَهْذَا أَوْبَدِلَهْ“ (یونس: ۱۵) مطالبه کیا تھا یا قرآن کوئی اور لے آئیں یا اس میں تبدیلی کر دیں۔ اس کا جواب کیا دیا؟ ”قُلْ مَا يَكُونُ لِرَبِّكَ أَنْ يُبَدِّلَهْ مِنْ تِلْقَائِنِ نَفْسِيْ“ (یونس: ۱۰) فرمایا کہہ دیجیے کہ مجھے سرے سے کوئی اختیار ہی نہیں کہ قرآن حکیم کے کسی حکم میں کوئی روبدل کر سکوں اس لیے اگر رسول اللہ ﷺ کو اس کا اختیار نہیں تو پھر قیامت تک کوئی مالی کالاں قرآن کریم میں روبدل نہیں کر سکتا۔

جھوٹی نبوتوں کا اصل مقصد

میں نے یہ بات درمیان میں اس لیے عرض کی ہے کہ نئی نبوتوں کا ڈھونگ رچانے کے پچھے جو فلسفہ ہے وہ آپ کو سمجھ آئے کہ نئی نبوتوں آخراستماری لوگ کیوں کھڑی کرتے ہیں کہ کوئی اتھارٹی ایسی پیدا کی جائے جو کہہ سکے کہ میں نے فلاں حکم منسوخ کر دیا ہے اور فلاں حکم منسوخ کر دیا ہے۔ یہ منسوخ کرنے کی اتھارٹی پیش کرنے کے لیے ان نبوتوں کے کھڑاگ رچائے جاتے ہیں۔ محمد علی باب بھی یہی تھا۔ بہاؤ اللہ شیرازی بھی یہی تھا۔ محمد مہدی انکی بھی یہی تھا اور مرزا غلام احمد قادریانی بھی یہی تھا۔ مرزا قادریانی کو انگریزوں نے کھڑا کیا اس کے پس منظر میں میں نے نئی نبوتوں کے قیام کا فلسفہ سمجھایا، لیکن جس نے قرآن پاک کی حفاظت

کی ذمہ داری اٹھائی ہے کیا وہ ان ہنچکنڈوں کو نہیں جانتا؟ جانتا ہے اس کو پتہ ہے کون کیا کر رہا ہے۔ نہ آج تک کبھی کسی کا ہنچکنڈا چلا ہے نہ قیامت تک چلے گا۔ مرزا غلام احمد قادریانی نے نبوت کا کھڑاگ کیوں رچایا؟ جہاد کی منسوخی کے لیے۔

وہ کہتا ہے کہ میری نبوت کا مقصد یہ ہے کہ دنیا کو بتاؤ کہ جہاد منسوخ ہو گیا ہے لیکن مرزا غلام احمد کے کہنے سے منسوخ نہیں ہوا ہے اور نہ ہی آج کسی کے کہنے سے منسوخی کا حکم جاری ہو گا۔ کوئی نبوت کے نام پر کہے یا اور کسی اور نام سے، نہ پہلے کبھی منسوخ ہوا ہے نہ اب ہو رہا ہے۔ حکم تو رہے گا۔ بہر حال قادریانی گروہ کو کھڑا کیا گیا۔ علماء کرام نے لڑائی لڑی۔ میں اس کی تفصیلات کو اس لیے چھوڑتا ہوں کہ اس کی بہت سی باتیں آپ کو معلوم ہیں۔ بہت سی باتوں سے آپ واقف ہیں اور اس کی بہت سی باتیں آپ کو ملتی رہتی ہیں۔

امریکی نبی اپنی محمد

میں ایک اور گروہ کا تعارف کرانا چاہتا ہوں اس کے بعد پھر ایک اور صاحب پیدا ہو گئے۔ یہ تاریخ کے اعتبار سے سب سے موخر گروہ ہے۔ یہ فتنہ گزشتہ یعنی بیسویں صدی کا ہے۔ اس کا تھوڑا سا پس منظر عرض کروں گا کیونکہ یہ امریکی نبی ہے اور امریکہ کے ساتھ ہماری ”دوستی“ بھی ہے۔ اس لیے ذرا دلچسپی سے بات کروں گا۔ امریکہ آج کل جمہوریت کا اور انسانی حقوق کا بہت بڑا ٹھیکیدار ہے اور بڑا نمبردار ہے۔ آج سے صرف ایک صدی پہلے تک اس نمبردار کا حال یہ تھا کہ دنیا جہاں سے آزاد لوگ غلام بنائے جاتے تھے، یچھے خریدے جاتے تھے۔ انسانوں کا کاروبار ہوتا تھا اور آج سے ایک صدی پہلے کا قصہ ہے کہ امریکہ میں یہ جو کالے بیچارے ہیں (امریکہ میں کالوں کی بڑی تعداد ہے) یہ افریقہ سے جہاز بھر بھر کر لائے جاتے تھے۔ لا کر انہیں نفع دیتے تھے اور جانوروں کی طرح ان سے کام لیتے تھے۔ کالوں کے محلے الگ تھے۔ گوروں کے محلے الگ تھے۔ گوروں کے ہسپتال الگ تھے، کالوں کے ہسپتال الگ تھے۔ یہ کالے بیچارے تین صدیاں ان گوروں کے مظالم کا شکار رہے۔ ایک لمبی داستان ہے۔ اس کی تفصیل میں نہیں جانا چاہتا۔

— قرین اول اور دوسرے حاضر کے مدعیان نبوت —

لیکن اس کے رد عمل میں کالوں میں تحریکیں پیدا ہوئی ہیں۔ ان میں ایک تحریک تھی ”نیشن آف اسلام“ (Nation of Islam)۔ یہ چونکہ اسلام کے نام سے تھی اس لیے اس کا تعارف کر رہا ہوں۔ ایک صاحب نوبیل ڈریو علی ۱۹۱۳ء میں نیوارک گئے۔ ایک نیوارک ہے اور ایک نیوارک ارگ ہے۔ یہ نیوارک سے تھوڑے سے فاصلے پر ہے، زیادہ دور نہیں ہے۔ وہاں کھڑے ہوئے اس نے اپنے آپ کو مسلمان شوکیا۔

اس نے کہا کہ مجھے کالوں کی اصلاح اور کالوں کو منظم کرنے کے لیے ان کی آزادی کے لیے، ان کے حقوق کے لیے، اللہ پاک نے بھیجا ہے۔ The Holy Quran کے نام سے ایک کتاب لکھی۔ زیادہ تر اس میں سیاسی باتیں تھیں۔ وہاں نیوارگ میں اس نے ایک مرکز بنایا۔ ۱۹۲۹ء میں اس کی وفات ہوئی۔

خیر یہ آغاز تھا۔ امریکہ کا ایک بڑا شہر ڈیٹرائیٹ ہے۔ وہاں ایک صاحب جاز کے علاقے سے گئے۔ فرد محمد اس کا نام تھا ”ولیس دی فارڈ“ کے نام سے مشہور تھا، اور کالا تھا۔ ۱۹۳۰ء میں ڈیٹرائیٹ میں اس نے کہا کہ میں مکہ سے آیا ہوں اور کالوں کی اصلاح کے لیے اللہ تعالیٰ نے مجھے بھیجا ہے۔ کالے سارے نسل اسلام ہیں۔ کالے امریکہ میں سیاہ فام کھلاتے ہیں۔ ان کو زبردستی عیسائی بنایا گیا ہے۔ ان کی اصلاح کے لیے میں آیا ہوں۔ ان کو منظم کرنے کے لیے ٹیپیل آف اسلام کے نام سے ایک عبادت گاہ بنائی۔ ابتدائی اور ثانوی مدرسہ بنایا اور کالج بنایا۔ وہاں وہ یہ کہتا تھا کہ تم نسل اسلام ہو۔ زبردستی انہوں نے تمہیں عیسائی بنایا ہے۔ اپنے اسلام کی طرف واپس لوٹو۔ اس نے ایک تحریک شروع کی اور اوٹ پلانگ باتیں کرتا تھا کہ مجھے وہی آئی ہے اور مجھے اللہ کی طرف سے یہ ہدایت کی گئی ہے کہ میں لوگوں کو منظم کرنے آیا ہوں۔ گوروں کے خلاف تحریک چلانے آیا ہوں اور کالوں کو منظم کر کے اس قسم کی ملی جعلی سیاسی و مذہبی باتیں کرتا تھا۔ ان کو ایک صاحب معاون مل گئے۔ اپنے محمد ایک پادری کا بیٹا تھا۔ اس کے ہاتھ مسلمان ہوا۔ جیسا بھی اس کا اسلام تھا اردو ترجمہ کرنے والے اسے علیجہ محمد لکھتے ہیں۔ یہ عالی جاہ نہیں ہے۔ یہ الیاس کا انگلش

قرن اول اور روزہ حاضر کی مدعیان نبوت

تلفظ ہے اس علاقے کا۔ بعض علاقوں کے تلفظ اپنے ہوتے ہیں جیسے یوسف کو انگریزی میں جوزف کہتے ہیں عربی میں آئے تو کیا ہوتا ہے۔ یوسف۔ اسی طرح عربی میں ہو یعقوب اور انگلش میں ہو تو کیا ہوگا۔ جیکب ہو جاتا ہے۔ اردو میں آدم ہو تو انگریزی میں ایڈم بہر حال اپنی تلفظ ہے الیاس کا۔ امریکی انگلش میں یہ الیاس ہے۔ یہ پادری کا بیٹا تھا۔ اس کا پہلے نام اپنی پول تھا۔ فرد محمد کے ہاتھ پر مسلمان ہوا۔ اس نے الیاس محمد نام رکھا۔ پول کی بجائے محمد نام رکھا۔ مسلمان ہونے کے بعد تین سال تک استاد کے پاس رہا۔ تین سال بعد فرد صاحب غائب ہو گئے۔ پتہ نہیں ہوئے یا غائب کیے گئے۔ بہر حال ہو گئے۔ ۱۹۳۲ء کے بعد مسٹر فرد محمد کا کوئی نشان نہیں ملتا۔ ان کے عقائد میں یہ ہے کہ فارد محمد اصل میں خدا تھا جو اس شکل میں آیا اور تین سال کے بعد اپنی محمد کو جانشین بنانے کے لیے اپنے بیٹے جانشین کا اعلان نہیں کیا لیکن یہ اعلان کیا کہ قرآن کی جو تشریع میں چلا گیا۔ اس کا جانشین اپنی محمد بننا اور کہا کہ میں جانشین ہوں۔

امریکی نبی کی تعلیمات

اس نے دنیا کو تصور دیا کہ ما سٹر فارڈ محمد اصل میں خدا تھا اور اللہ تعالیٰ انسانی شکل میں آیا تھا۔ ہمیں راستہ دکھانے کے لیے وہ ہمارے درمیان چار سال رہا اور پھر مجھے اپنا جانشین بنانا کے واپس چلا گیا۔ یہ ان کا عقیدہ ہے۔ اس نے کہا کہ اب میں ہوں جو کچھ ہوں۔ اس نے دعویٰ کیا مجھ پر وحی آتی ہے اور میں اللہ کا نمائندہ ہوں اور دنیا کی نجات میری پیروی پر منحصر ہو گی۔ قرآن کی منسوخی کا اعلان نہیں کیا لیکن یہ اعلان کیا کہ قرآن کی جو تشریع میں کروزنگا وہی معتبر ہو گی۔

اس نے ”محمد بولتا ہے“ کے عنوان سے پرچہ نکالا اور اسلام کی تبلیغ پر امریکہ میں تحریک شروع کی۔ اصلاح یہ تحریک گوروں کے خلاف رد عمل کی تھی۔ گوروں کے صدیوں کے مظالم کے خلاف رد عمل کا اظہار تھا۔

چنانچہ ان کے ابتدائی عقائد یہ ہیں جو باقاعدہ کتابوں میں ہیں کہ گورے سارے شیطان کی نسل ہیں میں نے ان کی عربی کتاب میں پڑھا ہے کہ آدم کان اسود، نوح کان اسود، ابراہیم کان اسود، عیسیٰ کان اسود، محمد کان اسود یہ سارے کالے ہیں، گورے شیطان کی

قرآن اول اور دوسرے حاضر کی مدد عیان نبوہ

نسل ہیں۔ میں نے جب پڑھا تو بڑا انہسا۔ میں نے کہا کہ سیاسی گالی کے طور پر تو شاید میں بھی گوروں کو شیطان کی نسل کہہ دوں کیونکہ انہوں نے ہمیں بھی بڑا تک کیا ہے لیکن عقیدے کے طور پر نہیں مگر ان کا عقیدہ ہے کہ گورے شیطان کی نسل ہیں اور کاملے کیا ہیں؟ آدم کی نسل سے ہیں۔ ابتدا میں ان کا مذہب تھا کہ ہر سفید چیز حرام ہے۔ مچھلی حرام ہے، انڈا حرام ہے، سفید کپڑا حرام ہے۔

اس تحریک نے اس قدر تقویت پکڑی کہ ۱۹۳۲ء سے لے کر ۱۹۷۰ء تک ایشیج محمد نے امریکہ میں کالوں کے ایک بڑے حصے پر عملًا حکومت کی۔

امریکہ کے سیاہ فاموں میں سب سے منظم تحریک اس کی ہے اور اسلام کے نام پر ہے۔ اس عقیدے کے نام پر کہ ماسٹر فارڈ محمد خدا تھا آیا تھا۔ مجھے اپنا نام استندہ بنا کر چلا گیا ہے اب دنیا کا نجات دہنده میں ہوں۔ میری تعلیمات پر دنیا کی نجات ہوگی۔ ایک بات عقیدے کی ان کی اور بھی بتا دوں۔ کہتے ہیں کہ قیامت کا تصور یہ نہیں کہ مرنے کے بعد کوئی نئی زندگی ہوگی اور سزا او جزا ہوگی۔ سزا او جزا، قیامت، جہنم، جنت کا تصور یہ ہے کہ اس دنیا کا نظام بدلنے والا ہے۔ گوروں کی حکومت کا دور ختم ہوگا اور کالوں کی حکومت کا دور شروع ہونے والا ہے اور وہ شروع ہوگا۔ تو کاملے دنیا میں جنتی ہوں گے اور ان گوروں کو جہنم میں بھیجیں گے اور وہی ان کی جزا اسزا ہوگی..... اور یہ ان کی جہنم ہوگی اور ہماری جنت ہوگی یہ گوروں کے مظالم کاری ایکشن تھا کہ بڑے بڑے لوگ اس کے ہاتھ پر مسلمان ہوئے ہیں۔

ڈھول کا پول کھل گیا

محمد علی کلے کا نام سنتا ہے۔ دنیا کا عالمی مکے باز پہلے اس کے ہاتھ پر مسلمان ہوا تھا۔ امام سراج وہاں نیویارک میں سیاہ فام مسلمانوں کے بڑے امام ہیں۔ وہ اس کے ہاتھ پر مسلمان ہوئے تھے۔ لوگ فرحان جو اس وقت نیشن آف اسلام کا بڑا یڈر ہے، یہ اور بڑے بڑے لوگ اس کے ہاتھ پر مسلمان ہوئے اور اس والا اسلام لائے۔ اس کا ایک بہت بڑا قربی ساتھی تھا مالکم ایکس۔ اس کا سب سے پہلے پول مالکم ایکس نے ہی کھولا ہے۔ ۱۹۵۷ء میں وہ اس کا

— فرن اول اور دوہ ماضر کی مدعیان نبوت —

ساتھی بنا بڑا پر جوش مبلغ تھا..... اس کا منشیر کہلاتا تھا اور بڑا اور کرا آدمی تھا۔ مالکم ایکس کو ۷۱۹۵ء میں سب سے پہلے یہ شک ہوا کہ یار کوئی گڑ بڑا ہے اور شک کب ہوا..... اتفاقاً وہ کہیں دنیا کے دورے پر لکلا اور حج کے موقع پر مکہ چلا گیا۔ خود اس کی سوانح اور یادداشیں چھپ چکی ہیں۔ عربی میں بھی انگلش میں بھی، اردو ترجمہ بھی ہو چکا ہے۔

وہ کہتا ہے کہ مجھے یہ شک ہوا کہ جب میں مکہ مکرمہ گیا تو وہاں دیکھا کہ بیت اللہ کا طواف کا لے بھی کر رہے ہیں اور گورے بھی کر رہے ہیں۔ میرے ذہن میں آیا کہ یہ گورے یہاں کیا کر رہے ہیں..... یہ ترک گورے اور لبنانی گورے ہیں..... وہاں تو گورے بہت آتے ہیں کہ ان کے عقیدے میں کا لے آدم کی اولاد ہیں اور سفید شیطان کی نسل سے ہیں۔ ہم ایشیائی نہ کا لے ہیں نہ گورے ہیں۔ پتہ نہیں کہ ہمارے بارے میں کیا عقیدہ ہے؟

مالکم ایکس کہتا ہے کہ جب میں ۷۱۹۵ء میں حج پر گیا تو مجھے یہ منفرد یکھ کرشک پیدا ہوا اپنے عقیدے پر کہ اگر گورے سارے کے سارے شیطان کی نسل ہیں تو یہاں بیت اللہ کے طواف میں اور یہاں مسجد نبوی اور مسجد حرام میں تو بے شمار گورے ہیں یہ کیا کر رہے ہیں..... شیطان کی نسل بیت اللہ میں عبادت کیسے کر رہی ہے؟ یہاں سے میرے ذہن میں شک پیدا ہوا۔ پھر میں نے علماء سے پوچھا تو مجھے پتہ چلا کہ یہ تو سارا ہی ڈرامہ ہے۔ اب مجھے پتہ چل گیا کہ اصل اسلام کیا ہے اور یہ اپنی محمد والا اسلام کیا ہے۔ یہ جب یہاں سے دو تین مہینے بعد واپس گیا تو صحیح العقیدہ مسلمان تھا۔ یہ شافعی مذہب اور اہلسنت پر پکا ہو گیا۔ واپس اس نے نیویارک میں جا کر اعلان کر دیا کہ اپنی محمد جھوٹا ہے اصل اسلام وہ ہے جو مکہ والوں کا ہے۔ یہ سب فراؤ ہے اور یہ جھوٹ بولتا ہے، اس سے بغاوت کا اعلان کر دیا۔

اس بغاوت میں محمد علی کلے بھی اس کے ساتھ تھا محمد علی کلے اب صحیح العقیدہ شافعی المذہب مسلمان ہے۔ امام سراج وہاں اس کے ساتھ آیا۔ امام سراج ہمارے دوست ہیں، نیویارک میں سیاہ فام مسلمانوں کے امام ہیں، وہ بھی اس کے ساتھ آیا اور بہت سے لوگ جن کو یہ پتہ چلا وہ اپنی محمد سے باغی ہو گئے۔ وہاں نیویارک میں میں ہن کے علاقے میں جہاں یہ آنجمانی ورلڈ ٹریڈ سنتر تھا، اسی میں اس کا مرکز ہے۔ ”مالکم شہباز شہید مسجد“

— قرآن اول اور دوسرے حاضر کی مدد عیان نبوت —

کے نام سے اس نے صحیح العقیدہ مسلمانوں کا مرکز بنایا۔ مسجد بنائی اور اہلسنت کے عقائد کا پرچار شروع کیا یہ مرکز میں نے دیکھا ہے لیکن صرف ایک سال بعد ۱۹۵۸ء میں ایک جلے میں تقریر کرتے ہوئے اس کو گولی مار کر شہید کر دیا گیا۔ اس نے اپنی جان کا نذر انہوں پیش کر دیا لیکن امریکہ کے مسلمانوں کو صحیح بات بتا دی۔ اللہ پاک اس کے درجات بلند سے بلند فرمائے۔ آمین

میں سمجھتا ہوں کہ اس نے بڑی قربانی دی اور اس نے ایک راستہ بتا دیا عام طور پر یہی کہا جاتا ہے کہ اپنی محمد نے مروا یا ہے۔ اس کی بغاوت اس کے خلاف تھی، اس کے خلاف کھڑا ہوا تھا لیکن بہر حال شہید کر دیا گیا..... لیکن راستہ کھل گیا..... اب جو لوگ سمجھدار تھے انہوں نے راستے تلاش کیے اور ایک طرف ہوتے گئے۔ ۱۹۷۰ء میں اپنی محمد مرا ہے۔ ۱۹۷۰ء کے بعد ایک تبدیلی اور آئی۔ اس کا بیٹا ویس دین محمد جو اس کا جانشین بھی تھا۔ اللہ پاک نے اسے توفیق دی، باپ کے مرنے کے بعد اس نے بھی باپ کے عقائد سے توبہ کا اعلان کر دیا۔ اب وہ اہلسنت والجماعت شافعی مذہب ہے۔ میری اس سے ملاقات ہوئی ہے۔

لوس فرhan کی چال بازی

لوس فرhan اب امریکہ میں سیاہ فام مسلمانوں کا سب سے بڑا لیڈر سمجھا جاتا ہے، اس نے دعویٰ کر کے مرکز پر قبضہ کر لیا اور اپنی محمد کے بیٹے کو مرکز سے نکلوادیا۔ عدالت میں جا کر مرکز پر قبضہ کر لیا، کہا کہ میں اس کا جانشین ہوں اور ہمارا دین باقی ہے، مذہب باقی ہے اور اب تک باقی ہے۔ اب ان کا پروپریٹر نکلتا ہے ”The Final Call“ دی فائل کال اس میں ایک پورا صفحہ عقائد کا ہوتا ہے، اس میں چوتھے نمبر پر عقیدہ درج ہے جس کے الفاظ یہ ہیں۔ ”هم عقیدہ رکھتے ہیں کہ ما سڑ فار د محمد جو ۱۹۳۰ء میں ڈیڑا نبیث ظاہر ہوئے تھے، اصل میں اللہ تبارک و تعالیٰ تھے جو انسانی شکل میں آئے تھے اور ہماری تربیت کر کے واپس عرش پر چلے گئے، یہ وہی موسیٰ ہے جس کا یہودیوں کو انتظار تھا، اور یہ وہی عیسیٰ ہے کہ جس کا

— قریب اول اور دوسرے حاضر کی مدد عیان نبوت —

عیسائیوں کو انتظار تھا، اور وہی مہدی ہے کہ جس کا مسلمانوں کو انتظار تھا، تینوں قویں میں انتظار کر رہی ہیں۔ یہودی موسیٰ کا اور عیسائی عیسیٰ اور ہم عیسیٰ اور مہدی دونوں کا انتظار کر رہے ہیں۔ یہ عقیدہ ان کا لکھا ہوا ہے، اس کے علاوہ عقائد بھی درج ہیں۔ جنت دوزخ قیامت کا تصور حکومت کی شکل میں پیش کرتے ہیں..... اور بھی بہت سے عقائد خلط ملٹ ہیں، جواب بھی چھپتے ہیں۔ اس حوالہ سے آخر میں یہ بتانا چاہتا ہوں کہ لوگ فرمان اتنا ہوشیار آدمی ہے کہ دنیا کی بہت سی مسلمان حکومتوں سے اس نام پر پیسے بُورتا ہے کہ میں امریکہ میں اسلام کی خدمت کر رہا ہوں۔

آپ اندازہ کر سکیں گے کہ سن ۱۹۹۰ء میں آج سے کوئی پندرہ سال پہلے جب میں شکا گیا۔ وہاں ہمارے مسلمانوں کی تنظیمیں ہیں۔ ایک مسلمانوں کا مرکز مسلم کیونٹی سنتر ہے، وہاں چنیوٹ کے ہمارے دوست ریاض وڑائچ صاحب اور دوسرے حضرات بھی ہیں، وہاں جانے کا اتفاق ہوا۔ کیونٹی سنتر میں میرا ایک بیان ہوا، بعد میں مل کے بیٹھ گئے۔ انہوں نے کہا کہ مولوی صاحب! خدا کے لیے ہمارے ساتھ کچھ تعاون کرو۔ اس نے (لوگ فرمان نے) نیشن آف اسلام کی ان دونوں تازہ تازہ شکا گو میں کانفرنس کی تھی۔ کانفرنس کے مہمان خصوصی امام کعبہ تھے۔ اب ان کی چالبازی کا اندازہ کیجیے کہ وہ تو بیچارے اس لیے گئے کہ اسلام کی خدمت کر رہے ہیں، اسلام کی تبلیغ کر رہے ہیں۔ اس نے کہا کہ ہم سعودی عرب سفارت کار سے چیخ چیخ کر رہے گئے کہ خدا کے لیے سوچو کہ تم کیا کر رہے ہو؟ اتفاق سے مجھے واپس عمرہ کرتے ہوئے آنا تھا۔

عالم اسلام سے اپیل

انہوں نے مجھے فائل دی، اس میں باقاعدہ کانفرنس کی تصویریں تھیں۔ شیخ حذیفی اس کے گلے لگ رہے ہیں، اس میں شیخ حذیفی مہمان خصوصی ہیں، لوگ فرمان تقریر کر رہا ہے۔ سن ۱۹۹۰ء کی ہی بات ہے کہ جب میں مکرمہ میں آیا۔ حضرت مولانا عبدالحفیظ کی صاحب اور ایک دو اور علماء کو ساتھ لیا۔ ہم رابطہ عالم اسلامی کے سیکرٹری جنرل صاحب سے ملے اس

تین اول اور دوہرہ حاضر کی مدد عبیان نبوت —————

وقت رابطہ کے سیکرٹری ڈاکٹر عبداللہ نصیف تھے انہوں نے ہماری بات سنی اور فائل وصول کی۔ اس کے بعد الحمد للہ رابطہ نے ان کے ساتھ تعلق توڑ دیا۔ لیکن اس کے بعد لوگ فرحان نے دوسرے ملکوں سے بڑے پیے لیے، عراق سے بڑے پیے لیے، ایرانیوں سے بڑے پیے لیے اور قدیمی تواب تک دے رہا ہے۔ وہی فائل مکمل کی مکمل میں نے لیبیا کی حکومت کو سمجھوائی۔ ان کے عقائد کے بارے میں پوری مکمل فائل تھی۔ لیکن آپ کی اطلاع کے لیے عرض ہے کہ گز شتمہ سال ربیع الاول ۱۴۲۵ھ لیبیا میں جو قومی سٹھ پر سیرت کانفرنس ہوئی ہے جو حکومت کرواتی ہے، اس کا چیف گیسٹ لوگ فرحان تھا۔ چند سال قبل امریکہ میں ایک بہت بڑی ریلی نکلی تھی، واشنگٹن میں ملین مارچ ہوا، وہیں سے ملین مارچ کی اصطلاح بھی چلی ہے۔ مسلمانوں نے اس میں بھرپور شرکت کی اس کا انتظام لوگ فرحان نے کیا تھا..... ہمارے مسلمان بھی اس مخالفتے میں ہیں۔ بہر حال یہ مسلمان کہلاتے ہیں لیکن امریکہ کے قادیانی ہیں، اس لیے میں نے اس کا تعارف کرانا آپ کو ضروری سمجھا ہے۔ آج کے دور میں نبوت کے نام پر ختم نبوت کے انکار پر جو گروہ مذہبی میدان میں کام کر رہے ہیں۔ ان میں چار گروہوں کا میں نے ذکر کیا ہے۔ ذکری، بہائی، قادیانی، نیشن آف اسلام۔

پانچواں سوار

اب ایک پانچویں سوار کا تھوڑا سا ذکر کرتے ہیں۔ پانچویں سوار کا محاورہ آپ نے سنا ہوگا کہ یہ پانچواں سوار ہے۔ اس بارے میں لطیفہ یہ ہے کہ چار آدمی گھوڑوں پر سوار دہلی چار ہے تھے۔ پرانے زمانے میں گھوڑا بڑی سواری ہوتی تھی۔ کوئی اور مسافر بیچارہ لنگڑی گدھی پر سوار تھا اور وہ بھی دہلی چار ہاتھا۔ ان سے کسی نے پوچھا کہ سوار کہاں چار ہے ہیں؟ یہ تو بولے نہیں وہ پیچھے والا بولا کہ ہم پانچویں سوار دہلی چار ہے ہیں، یہ بھی ایک پانچواں سوار تھا۔ خلیفہ ارشاد یہ صاحب مصری تھے، امریکہ میں رہتے تھے۔ انہوں نے پہلے انہیں کے عدد کا کھڑاگ رچایا۔ پھر آہستہ آہستہ نبوت کا دعویٰ کیا۔ ۱۹۸۹ء میں نبوت کا دعویٰ کیا اور اچھا خاصاً گروہ اکٹھا کر لیا۔ لیکن یہ ایک سال ہی نبوت کر سکا۔ ۱۹۹۰ء میں رات کو کسی مرید نے اس کا کام صاف کر دیا۔ لیکن سناء ہے کہ ایک خاتون اس کی جانشین ہے اور وہاں ایک چھوٹا سا

— قرین اول اور دوسرے حاضر کی مدعیان نبوت —

گروہ اسکے عقائد پر کام کر رہا ہے۔ آج کے دور میں جو لوگ نبوت کے نام پر کام کر رہے ہیں، نبوت کے انکار کے حوالے سے ان میں سے چار ساڑھے چار یا سوا چار کا تعارف میں نے آپ سے کرا دیا ہے۔ ہلاک پہلا کا تعارف یہ بتانے کے لیے کہ آج کون کون اس پر کام کر رہے ہیں۔ یہ گفتگو میں یہیں سمیٹتا ہوں۔ عصر کی نماز کے بعد یہیں دوبارہ ایک آدھ گھنٹہ بات ہوگی۔ وہ میں بات کرنا چاہوں گا قادیانیوں کے حوالے سے لیکن مذہبی حوالے سے نہیں بلکہ اس حوالے سے کہ قادیانی دنیا میں کس انداز سے کام کر رہے ہیں، ان کا طریقہ واردات کیا ہے اور ہمیں اس کے بارے میں کیا کرنا چاہیے۔

دوسری نشست سے خطاب

میں نے آپ سے گزارش کی تھی کہ قادیانیوں کے حوالے سے آپ وقتاً فوقتاً معلومات حاصل کرتے رہتے ہیں۔ حضرت مولانا اللہ وسایا صاحب نے آپ کو بہت سی باتیں بتائی ہوں گی اور ان کے بارے میں معلومات کے امکانات خاصے موجود ہیں، اس لیے میں نے ان کے بارے میں تفصیل سے بات نہیں کی بلکہ میں نے صرف سرسری تذکرہ کیا ہے۔

لیکن ایک بات میں آپ کو اس حوالے سے ضرور کہتا ہوں تھوڑے سے وقت میں! اس وقت قادیانیوں کا اور ہمارا ایک تنازع عالمی فورم پر چل رہا ہے، اقوام متعدد بھی اس کا فریق ہے، امریکہ بھی فریق ہے، اینٹرنشنل بھی فریق ہے اور قادیانی بھی فریق ہیں۔ قادیانیوں کا ایک موقف ہے، جس پر دنیا کے عالمی ادارے قادیانیوں کی حمایت کر رہے ہیں اور ہم پر دباؤ ڈال رہے ہیں۔ دباؤ دو باتوں کا ہے۔ سن ۱۹۷۲ء میں ہماری قومی اسمبلی نے قادیانیوں کو دستوری طور پر غیر مسلم قرار دیا تھا، یہ آپ کے علم میں ہے۔ ۱۹۸۲ء میں جزل ضیاء الحق مرحوم نے صدارتی آرڈیننس کے ذریعے قادیانیوں پر پابندی لگادی تھی کہ وہ اسلام کا نام استعمال نہیں کر سکتے۔ اسے اتنا قادیانیت کا آرڈیننس کہتے ہیں، یہ اسلام کی اصطلاحات استعمال نہیں کر سکتے۔ جو ہمارے مخصوص شعائر ہیں مسجد، کلمہ، ام المؤمنین، امیر المؤمنین وغیرہ یہ ہماری اصطلاحات ہیں۔ وہ یہ استعمال نہیں کر سکتے۔

یہ دو فیصلے ایک دستوری فیصلہ ہے کہ ہمارے ہاں پاکستان میں کہ قادیانی مسلمان تصور

قرآن اول اور دوسرے حاضر کے مدعیان نبوت

نہیں ہوں گے، بلکہ اقلیتوں میں شمار ہوں گے اور ایک قانونی فیصلہ کہ قادیانی اگر اسلام کا نام استعمال کریں گے، اسلام کی مخصوص اصطلاحات استعمال کریں گے، شعائر اسلام استعمال کریں گے تو یہ قابل تعزیر جرم ہو گا..... مقدمہ درج ہو گا..... گرفتار ہوں گے..... سزا ہو گی۔ یہ دو فیصلے ہمارے قومی فیصلے ہیں، ان فیصلوں کے خلاف قادیانی جماعت ایک کمپین کر رہی ہے جس میں امر واقع یہ ہے کہ دنیا کے عالمی ادارے قادیانیوں کی سپورٹ میں ہیں ہماری سپورٹ میں نہیں ہیں۔

میں آپ کو بتانا چاہتا ہوں کہ قادیانیوں کا موقف کیا ہے، ہمارا موقف کیا ہے، جھگڑے کی بنیاد اور اساس کیا ہے؟ ہمارے ساتھ زیادتی ہو رہی ہے یا ان کے ساتھ؟

قادیانیوں کا موقف

قادیانیوں کا موقف یہ ہے کہ دنیا میں انسانی حقوق کے تحت مذہبی آزادی تسلیم شدہ ہے ہر شخص کو آزادی ہے کہ وہ کوئی مذہب اختیار کرے، مذہب کی تبلیغ کرے، اپنے مذہب میں کا پر چار کرے، اپنے مذہب کا کوئی نام رکھے تو کوئی دوسرا آدمی اس کے مذہب میں مداخلت نہیں کر سکتا۔ یہ اقوام متحده کے چاروں میں ہے اور اسے غلط کہیں یا صحیح، وہ تو اپنی جگہ پر..... لیکن اس وقت میں الاقوامی قانون کا درجہ رکھتا ہے، اس کو مذہبی آزادی کا قانون کہتے ہیں کہ ہر شخص کو مذہبی آزادی حاصل ہے کہ جو چاہے مذہب اختیار کرے، جہاں چاہے تبلیغ کرے، جس کا بھی دل چاہے مذہب تبدیل کرے یا نہ کرے۔ دوسرے شخص کو بالخصوص حکومتوں کو کسی شخص کے مذہبی معاملات میں مداخلت کا حق حاصل نہیں ہے۔ یہ اقوام متحده کے انسانی حقوق کے چاروں میں بھی ہے اور اس وقت دنیا کے مسلمان میں بھی یہ بات شامل ہے۔ قادیانیوں کا کہنا ہے کہ جب ہم کہتے ہیں کہ ہم مسلمان ہیں، اسلام پر یقین رکھتے ہیں، قرآن پر یقین رکھتے ہیں، حضرت محمد ﷺ پر یقین رکھتے ہیں بیت اللہ کو بیت اللہ مانتے ہیں، قبلہ کو قبلہ مانتے ہیں، اور قیامت کو مانتے ہیں تو پھر ہمیں مسلمان کیوں

— فرن اول اور دوہرہ حاضر کی مدعیان نبوت —

نہیں کہا جاتا؟ آپ ایمان کی جو تفصیل بیان کرتے ہیں۔ ایمان مجمل میں بھی ہے اور ایمان مفصل بھی۔

أَمْنَتُ بِاللَّهِ وَمَلِئَكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَالْقَدْرِ خَيْرٌ وَشَرٌّ مِنَ اللَّهِ تَعَالَى وَالْبَعْثَ بَعْدِ الْمَوْتِ۔ یہ ایمان مفصل، کہتے ہیں کہ ساری باتیں ہم مانتے ہیں، پھر ہمیں کافر کیوں کہتے ہیں؟ آپ ہمیں مذہب کی تبلیغ کا حق کیوں نہیں دیتے؟ ہمیں اسلامی اصطلاحات استعمال کرنے سے کیوں روکتے ہو؟ ہماری مذہبی آزادی سلب کر لی گئی ہے، پاکستان میں ہم پر جبر ہو رہا ہے۔ پاکستان کی حکومت اور پاکستان کے علماء مذہبی آزادی کو ختم کرنے کے درپے ہیں اور ختم کر دیا ہے۔ انہیں اس بارے میں دنیا کی عالمی لا بیوں کی حمایت حاصل ہے۔ آپ اس سے اندازہ کر لیں۔ اس سال ابھی چند مہینے پہلے امریکہ کی وزارت خارجہ نے جور پورٹ جاری کی ہے۔ اس میں بھی ذکر ہے کہ احمدیوں کے خلاف نا انصافی اور ظلم کی صورتحال جوں کی توں ہے۔ اس جملہ کا مطلب آپ سمجھے ہیں؟ اس سال کی رپورٹ میں کہتے ہیں کہ صورتحال جوں کی توں ہے۔ اینٹنسٹی انٹریشنل بھی یہی کہتی ہے، اقوام متحدہ کی رپورٹوں میں بھی یہی ہوتا ہے اور بھی بہت سے حوالوں سے ہوتا ہے۔

مسلمانوں کا موقف

اس پر ایک یہودی جرئت سے پندرہ سو لے سال پہلے ایک مکالمہ ہوا تھا۔ وہ مکالمہ اگر میں سنادوں تو کچھ تھوڑی سی بات آپ کی سمجھ میں آجائے گی۔ ان شاء اللہ!

میرے ایک دوست ہیں نیویارک میں، انہوں نے میری ایک یہودی جرئت سے ملاقات کرادی۔ (درمیان میں ترجمان بھی وہی تھا) اس نے کہا کہ آپ قادیانیوں پر ظلم کیوں کرتے ہیں؟ میں نے کہا جی کیا ظلم کرتے ہیں؟ اس نے کہا کہ جب قادیانی خود کو مسلمان کہتے ہیں تو آپ ان کو مسلمان تسلیم کیوں نہیں کرتے؟ وہ کہتے ہیں کہ ہم مسلمان ہیں، قرآن کو مانتے ہیں، حضرت محمد ﷺ کو بھی مانتے ہیں تو تم انہیں مسلمان کیوں نہیں کہتے۔ تم ان پر

— قریب اول اور دوسرے حاضر کے مدعیان نبوت —

زیادتی و ظلم کرتے ہو۔ ان کی حق تلفی کرتے ہو۔ میں نے اس سے کہا کہ بات سنو۔ وہ غیر مسلم تھا اس سے تو میں نے مرزا کی کتابوں سے دلائل نہیں دینے تھے بلکہ ”کامن سینس“ (Common sence) میں بات کرنی تھی۔ میں نے اس سے یہ کہا کہ مجھے یہ بتاؤ کہ تم یہودی ہو؟ کہنے لگا کہ ہاں۔ موسیٰ علیہ السلام کو مانتے ہیں؟ کہا مانتے ہیں۔ میں نے کہا کہ تورات کو؟ کہنے لگا کہ مانتے ہیں۔ میں نے کہا کہ کوئی عیسائی یہ کہے کہ میں یہودی ہوں مان لو گے؟ کہنے لگا کہ نہیں۔ عیسائی موسیٰ علیہ السلام کو مانتے ہیں، تورات کو بھی مانتے ہیں، اگر کوئی عیسائی کھڑا ہو کر یہ کہہ دے کہ میں موسیٰ علیہ السلام کو مانتا ہوں (اس کی زبان میں بات کر رہا ہو) موسیٰ علیہ السلام کو مانتا ہوں تورات کو مانتا ہوں اس لیے میں یہودی ہوں۔ تم کسی عیسائی کا یہ دعویٰ تسلیم کرلو گے؟ کہتا ہے کہ نہیں۔ میں نے کہا کہ کیوں؟ اس نے کہا کہ وہ موسیٰ علیہ السلام اور تورات کو ماننے کے بعد عیسیٰ علیہ السلام اور انجیل کو بھی مانتا ہے۔ اس لیے اس کا نہ ہب الگ ہے۔ میں نے کہا کہ میں مسلمان ہوں موسیٰ علیہ السلام کو بھی مانتا ہوں تورات کو بھی مانتا ہوں، عیسیٰ علیہ السلام کو بھی مانتا ہوں، انجیل کو بھی مانتا ہوں، میں اگر دعویٰ کروں (خدانہ کرے) کہ یہودی ہوں تو مان لو گے؟ کہتا ہے کہ نہیں۔ میں نے کہا کہ کیا وجہ؟ اس نے کہا کہ آپ موسیٰ علیہ السلام اور تورات کے بعد اور بھی کچھ مانتے ہو۔ میں نے کہا کہ اس کا مطلب یہ ہے کہ موسیٰ علیہ السلام اور تورات کو ماننا یہودی ہونے کے لیے کافی نہیں ہے۔ اگر کوئی آدمی اس کے بعد کسی اور کو بھی مانتا ہے تو وہ یہودی نہیں ہے۔ عیسائی اور مسیحی کہلانے کے لیے صرف انجیل کو ماننا کافی نہیں ہے، اگر اس کے بعد کسی اور کو بھی مانتا ہے تو وہ مسیحی نہیں ہے۔

میں نے کہا کہ اسی طرح ہم کہتے ہیں کہ مسلمان ہونے کے لیے قرآن کو مانا اور محمد ﷺ کو مانا کافی نہیں ہے۔ اگر اس کے بعد کسی اور کو بھی مانتا ہے تو وہ مسلمان نہیں ہے۔ میں نے کہا کہ بات صحیح ہے؟ کہنے لگا کہ جی ہاں لیکن وہ کس کو مانتے ہیں؟ میں نے کہا کہ مرتضیٰ غلام احمد کو مانتے ہیں، نبی بھی مانتے ہیں، اس کی ولی بھی مانتے ہیں۔ ان کی ولی چھپی

— فرن اول اور رودہ حاضر کے مدعیان نبوت —

ہوئی ہے تذکرہ کے نام سے ہے اور اس کی وحی ایسی مجھون مرکب ہے کہ انگریزی میں بھی ہے، پنجابی میں بھی ہے، عربی میں بھی ہے، اردو میں بھی ہے پتہ نہیں کہ کس کس زبان میں ہے۔ میں نے کہا کہ یہ اصول قائم ہو گیا کہ صرف موسیٰ علیہ السلام اور تورات کو مانے والا یہودی نہیں۔ یہودی وہ ہے جو موسیٰ علیہ السلام اور تورات کو مانے اور اس کے بعد کسی اور کوئی مانے۔ اسی طرح مسلمان وہ ہے کہ محمد ﷺ اور قرآن کو مانے اور اس کے بعد کسی کوئی کوئی مانے۔ میں نے کہا کہ جس دلیل سے تم مجھے یہودی ماننے کے لیے تیار نہیں ہوا سی دلیل سے میں قادیانیوں کو مسلمان نہیں مانتا۔ کہنے لگا کہ اب بات سمجھ آگئی ہے۔

”ٹریڈ مارک“ کا استعمال

میں نے کہا اگلی بات؟ کہنے لگا کہ تم قادیانیوں کے ہیمن رائٹس کیوں غصب کرتے ہو؟ میں نے کہا کہ بات سنو! ایک فرم ہے ایک کمپنی ہے، سو سال سے ایک نام پر کام کر رہی ہے۔ اس کا ایک نام ہے ایک ساکھ ہے مارکیٹ میں اس کا ٹریڈ مارک ہے۔ کار و بار دوہی حوالوں سے ہوتا ہے، نام سے اور ٹریڈ مارک سے۔ ٹریڈ مارک سمجھتے ہیں؟ ایک نشان ہوتا ہے جو خاص پہچان ہوتی ہے کہ یہ شیر مارک ہے یہ گائے مارک ہے، ٹریڈ مارک دیکھ کر لوگ چیز خریدتے ہیں کہ یہ فلاں کمپنی کی ہے وہ تفصیل میں نہیں جاتے۔ ایک کمپنی ہے سو سال سے ایک نام سے کام کر رہی ہے۔ اس کا ایک نام اور پہچان ہے، اس میں دو چار آدمی الگ ہو کر ایک نئی فرم بنالیتے ہیں۔ تو کیا وہ پہلی والی فرم کا نام استعمال کر سکتے ہیں؟ کہنے لگا کہ نہیں۔ میں نے پوچھا کہ ٹریڈ مارک؟ کہتا ہے کہ نہیں۔ میں نے کہا کہ اگر فرم نئی ہے نام پہلے کا استعمال کر رہے ہیں، کمپنی نئی ہے اور ٹریڈ مارک پہلے کا استعمال کر رہے ہیں۔ کیا یہ ان کو حق ہے؟ کہتا ہے کہ نہیں۔ میں نے کہا کہ بتاؤ ایک کمپنی سو سال سے اس کے نام پر کام کر رہی ہے اور دوسری اب وجود میں آئی ہے، تو اس کے نام اور ٹریڈ مارک پر حق پہلی کا ہے کہ دوسری کا؟ کہنے لگا کہ پہلے نام پر پہلی کمپنی کا ہی حق ہے۔

میں نے کہا کہ اگر وہ استعمال کرے تو تم کیا کہو گے؟ کہنے لگا کہ یہ فراڈ ہے۔ میں نے

— فرن اول اور حاضر کے مدعیان نبوت —

کہا کہ یہی جھگڑا ہے فرمئی ہے اسلام کا نام ہمارا ہے چودہ سو سال سے۔ ہماری عمر چودہ سو سال ہے ان کی عمر ایک سو سال ہے، اسلام کے نام پر ہمارا حق ہے، اس لیے ہم کہتے ہیں کہ نام بھی الگ رکھو۔ امیر المؤمنین، ام المؤمنین، مسجد، علمہ یہ سب ہمارا ٹریڈ مارک ہیں دنیا میں جہاں کہیں گر بجے کی عمارت پر نظر پڑے گی تو وہ کس کی تصحیحی جائے گی؟ پوچھنے کی ضرورت پڑے گی؟ مندر کی شکل پر نظر پڑے تو وہ کس کی تصحیحی جائے گی؟ گور دوارے کی شکل کی عمارت ہو گی تو وہ کس کی تصحیحی جائے گی؟ اور اگر مسجد کی شکل کی عمارت ہو تو وہ کس کی تصحیحی جائے گی؟
 یہ ہمارا ٹریڈ مارک ہے، دور سے پتہ چلتا ہے کہ مسلمانوں کی عمارت ہے، ہمارا ٹریڈ مارک ہے امیر المؤمنین، ام المؤمنین، صحابی یہ ہمارا ٹریڈ مارک ہے، دور سے پہچانا جاتا ہے..... ہماری شناخت ہے..... ہمارا قادیانیوں سے مطالبه ہے کہ اپنا ٹریڈ مارک الگ بناؤ، دونبزم مال ہمارے نام سے کیوں بیچتے ہو..... اپنے نام پر نہ کو۔ اپنا نام الگ رکھو..... میں نے کہا کہ بات تصحیح میں آئی؟ کہنے لگا کہ تصحیح میں آگئی ہے۔ میں نے کہا کہ ہمارا ان سے مطالبة جائز ہے یا ناجائز ہے۔ کہتا ہے کہ جو تم کہہ رہے ہو کہ وہ الگ نبی مانتے ہیں تو تمہارا مطالبه جائز ہے کہ اپنا نام الگ رکھو اور اپنی شناخت الگ رکھو۔

ہماری شناخت پر حملہ

میں نے گزارش کی کہ اپنی شناخت کی حفاظت ہمارا حق ہے یا نہیں ہے؟ میری ایک پہچان ہے اس کی حفاظت میرا حق ہے یا نہیں؟ کوئی دوسرا آدمی میرے نام سے کام کر کے میری پہچان خراب کر سکتا ہے۔ اپنی شناخت کا تحفظ دنیا کے مسلمات میں میرا حق ہے۔ دنیا میں نام کے اور جسٹیشن کے معاملات کیا ہیں؟ میرا ایک ادارہ ہے میرے نام کا دوسرا ادارہ نہیں ہونا چاہیے..... شناخت خراب ہو گی۔ وہ لطیفہ یاد ہو گا، بہت سوں کو یاد ہو گا بہت سوں کو یاد نہیں ہو گا۔ میں تو اس مرحلے سے گزر چکا ہوں۔

کچھ عرصہ پہلے ایک نوجوان جھنگ کا تھا۔ اس کا نام زاہد تھا، اس نے راشدی کھلوانا شروع کر دیا۔ اب میں زاہد الراشدی ہوں اور سن پیدائش ۲۷ھ کی ہے اور وہ راشدی ہے نوجوان ہے۔ چلو اتنا تو ٹھیک ہے لیکن اس نے اچانک پر لیں کافرنس میں شیعہ ہونے کا

اعلان کر دیا۔ اخبارات میں آیا کہ علامہ زاہد الرashedی شیعہ ہو گیا ہے، میں لندن میں تھا یہاں تھا ہی نہیں۔ مجھے کچھ پتہ نہیں کہ یہاں کہرام مچا ہوا ہے، ہمارے محلے کے نوجوانوں نے پروگرام بنالیا کہ مولوی صاحب کا سامان مسجد والے گھر سے اٹھا کر باہر پھینکتے ہیں۔ اب زاہد الرashedی کے نام سے میں متعارف ہوں شیعہ ہونے کا اعلان اس نے کیا، نقصان کس کا ہوا؟ میری شناخت مjfrooh ہوئی یا نہیں؟ مجھے وہاں کسی نے بتایا۔ میں نے کہا کہ خدا کے بندے میں تو یہاں بیٹھا ہوں، میں تو ایسا سوچ بھی نہیں سکتا۔

ایک لطیفے کی بات اور ہے کہ ایک نوجوان لاہور میں قرآن پاک حفظ کر رہا ہے اس کا نام بھی یہی ہے۔ اس نے بھی زاہد الرashedی کہلانا شروع کر دیا، دو تین سال پہلے کی بات ہے کہ میں ایک دن وہاں گیا۔ تو مولانا قاری جمیل الرحمن اختر کہنے لگے کہ آپ کو ایک مزے کی بات بتاتے ہیں۔ پھر اس لڑکے کو بلوایا اور پوچھا کہ تیرا نام کیا ہے؟ کہنے لگا کہ علامہ زاہد الرashedی۔ میں نے یوں ہاتھ باندھ لیے۔ میں نے کہا کہ ایک تو شیعہ ہو گیا ہے تمہارا کیا پروگرام ہے؟

ہمارا موقف

میں نے اسے (یہودی کو) کہا کہ اسلام ہمارا ہے، لہذا اس کی اصطلاحات ہم ہی استعمال کریں گے۔ اگر وہ استعمال کریں تو شناخت خراب ہو گی آپ دیکھ لیں کہ کس کی شناخت خراب ہو رہی ہے؟ ظلم ہم پر ہو رہا ہے یا ہم ظلم کر رہے ہیں؟ ہیومن رائٹس کی خلاف ورزی ہماری ہو رہی ہے یا ان کی ہو رہی ہے؟ آپ کی سمجھ میں بھی مقدمہ آیا ہے یا نہیں؟ بھی ہم تو سیدھے سادھے ہیں..... ہم کوئی جھگڑا نہیں کرتے کوئی تنازع نہیں کرتے، بلکہ ہم تو اپنے اصل موقف میں پچھپے ہٹ گئے ہیں۔ میں نے آپ کو پہلی مجلس میں بتایا ہے کہ مسیلمہ کے بارے میں مسلمانوں کا فیصلہ کیا تھا، اسود عنسی کے بارے اور طلبیہ کے بارے فیصلہ کیا ہوا تھا؟ وہ تو بھاگ کے نجع گیا اور نہ؟ شکر ادا کرتا تھا کہ میں عکاشہ کے ہاتھوں جہنم میں نہیں گیا، عکاشہ ”کاداؤ چلتا تو کیا وہ پختا؟ لیکن ہم نے یہ موقف اختیار نہیں کیا..... ہم نے تو علامہ اقبال کا موقف اختیار کیا ہے کہ زندہ رہنے کا حق دو، غیر مسلم اقلیت قرار دے دو اور ایک اقلیت کے طور پر رہنے دو، جیسے عیسائی رہتے ہیں یہ بھی رہیں۔ غیر مسلم اقلیت قرار دے دو دوسری اقلیتوں کے طور پر رہیں..... لیکن وہ تسليم

— قرآن اول اور دوسرہ حاضر کیتے مدد عیان نبوت —

نہیں کر رہے..... ذہیل دینے کا نقصان یہ ہوا ہے۔ میں نے کہا کہ یہ بتاؤ کہ ہیوم رائش ہمارے متاثر ہو رہے ہیں یا ان کے ہو رہے ہیں۔ میں آپ کو یہ مقدمہ سنانا چاہتا تھا۔

آج دنیا میں اصل بات یہ بھی ہے کہ ہماری بات کی کوئی اہمیت اس لیے بھی نہیں ہے کہ وہ عالمی سطح پر صحیح انداز میں نہیں پیش کی جا رہی اس کے ساتھ اور دوسرے مغربی ملکوں کا مفاد بھی ہے..... ہمارے خلاف جو بھی گروہ استعمال ہوا اس کو وہ استعمال کرنا چاہتے ہیں بلکہ وہ تو سرپرستی کرتے ہیں۔

آج کا محاذ جنگ

دوسری بات میں آپ کو یہ عرض کروں گا کہ قادیانیوں کا طریق کار کیا ہے؟ آج کا محاذ جنگ کیا ہے؟ اصل مور پے کہاں ہیں اور ان کا طریقہ جنگ کیا ہے؟

سن ۱۹۸۵ء میں جب ہم نے تحریک چلانی اور جزل ضیاء الحق نے یہاں قادیانیوں کے خلاف امتناع قادیانیت آرڈننس نافذ کیا اور ان کو اسلام کا نام استعمال کرنے سے روک دیا..... اسے جرم قرار دے دیا۔ تو قادیانی مرزا طاہر احمد یہاں سے فرار ہو کر لندن چلا گیا، لندن میں ہیڈ کوارٹر بنایا، اب اس نے یہ مقدمہ کیسے لڑا۔ وہ چلا گیا سیدھا جنیوا۔ جنیوا میں اقوام متحده کے تحت انسانی حقوق کا کمیشن ہے جو دنیا بھر کے حالات کی خبر رکھتا ہے، اگر کہیں انسانی حقوق کی خلاف ورزی ہو رہی ہو اور وہاں درخواست دی جائے تو وہ انکو اڑی کرتا ہے۔ یہ سن ۱۹۸۲ء، ۷۱ء کی بات کر رہا ہوں، مرزا طاہر نے وہاں درخواست دے دی کہ جناب پاکستان میں ہمارے حقوق مجرور ہو رہے ہیں..... ہماری مذہبی آزادی سلب ہو گئی ہے..... ہم پر زیادتی کی جا رہی ہے..... گرفتار کیا جا رہا ہے..... مقدمے بنائے جا رہے ہیں جنیوا ہیوم رائش کمیشن انکو اڑی کرے۔

ہماری بے بُسی

اسے ستم ظریفی سمجھئے کہ جب یہ درخواست جنیوا ہیوم رائش کمیشن کے سامنے پیش ہوئی تو درخواست دہندرہ کون تھا؟ مرزا طاہر احمد قادیانی۔ وہاں پاکستان کے سفیر ہیں جس ملک کے خلاف

— قرین اول اور دوسرے حاضر کے مدعیان نہوت —

درخواست ہو تو ملک کی وکالت سفیر کرتا ہے۔ اس وقت پاکستان کا سفیر مسٹر منصور احمد جنیوں میں قادریانی تھا۔ اب درخواست کن کی ہے..... اور صفائی کس نے دینی ہے اور اس کا نتیجہ کیا لکھنا تھا؟ یہ ہے طریقہ واردات درخواست قادیانیوں کی اور جواب میں کس نے آنا ہے..... اس وقت اتفاق تھا یا اتفاق کر لیا گیا تھا، یا کوئی سازش تھی..... میں اس پر بات نہیں کرتا لیکن اس وقت جنیوں میں پاکستان کا سفیر مسٹر منصور احمد تھا۔ معروف پرانا ڈپلومیٹ قادیانی تھا۔ ہمیں یہاں پہنچا۔ مولانا منظور احمد جنیوٹی اور میں اسلام آباد بھاگے..... حکام بالا سے کہا: خدا کے بندو یہ کیا ہو رہا ہے؟ درخواست تمہارے خلاف ہے اور ہماری نمائندگی قادیانی کر رہا ہے یہاں سے کوئی وفد بھیجو..... کوئی وکیل کرو..... کوئی بات کرو۔

لیکن آپ کو پتہ ہے کہ ہمارے دفتری کام کرنے پر چست ہوتے ہیں، ابھی ہم یہ کر ہی رہے تھے کہ جنیوں سے ہیمن رائٹس کا فیصلہ آگیا کہ پاکستان میں فی الواقع قادیانیوں کے انسانی حقوق غصب ہو رہے ہیں..... ان پر ظلم ہو رہا ہے..... زیادتی ہو رہی ہے اور حکومت پاکستان بھی اس میں شریک ہے۔ یہ قرارداد اور فیصلہ امریکہ گیا۔ اس کی بنیاد پر جیسے میں نے کہا کہ ایمنسٹی انٹرنشنل ہمیں ہر سال کہتی ہے اور امریکہ بھی ہمیں ہر سال کہتا ہے، اقوام متحده بھی ہمیں ہر سال کہتی ہے، بلکہ امریکہ نے پاکستان کی امداد کی بحالی کے لیے اس وقت جو شرطیں لگائی تھیں ان میں ایک صاف شرط تھی کہ احمدیوں کے خلاف کیے گئے یہ اقدامات واپس لیے جائیں۔ اس کی بنیاد کیا تھی، جنیوں انسانی حقوق کمیشن کی وہ قرارداد۔ اس پر لوگوں کا ذہن بن گیا اور ہم اپنا موقف اس سطح پر پیش نہیں کر سکے، ہم اپنے موقف کی وضاحت نہیں کر سکے، جس کی وجہ سے دنیا کی فضایہ ہے کہ فی الواقع پاکستان میں قادیانی مظلوم ہیں اور مسلمان ظالم ہیں۔ جبکہ اصل صورت حال کیا ہے کہ قادیانی ضد اور بہت دھرمی کے ساتھ ہماری شناخت خراب کر رہے ہیں، ہماری پہچان محروم کر رہے ہیں اور ہمارے انسانی حقوق پامال کر رہے ہیں۔ یہ دوسری بات ہے کہ ہم اکثریت میں ہیں اور انہیں اکثریت پر اثر انداز نہیں ہونے دے رہے۔ لیکن ان کا موقف و پلان یہی ہے کہ وہ اسلام کے نام پر اجارہ داری قائم کریں، وہ خود کو مسلمان ظاہر کرتے ہیں اور ہم سب کو کافر کہتے ہیں۔

— قرین اول اور نور حاضر کے مدعیان نبوت —

ہماری ذمہ داری

میں یہ عرض کر رہا تھا کہ آج دنیا میں جنگ کے مورچے یہ ہیں۔ آپ کی جتنی نظریاتی جنگ ہے صرف قادیانیت کے حوالے سے نہیں بلکہ توہین رسالت کے قانون کے حوالے سے، حدود آرڈیننس کے حوالے سے، شہادت کے قانون کے حوالے سے، خاندانی نظام کے حوالے سے، نکاح، طلاق و وراثت کے قوانین کے حوالے سے، عورت اور مرد کے درمیان مساوات یا فرق کے حوالے سے اور میں الاقوامی قوانین کے حوالے سے ہے اور یہ جتنی جنگ بھی لڑی جا رہی ہے، میں الاقوامی فورموں پر لڑی جا رہی ہے، اقوام متحده میں لڑی جا رہی ہے۔ اپنئی انٹرنشنل میں لڑی جا رہی ہے۔ ہماری تنظیمیں اور ادارے یہ جو کام کر رہے ہیں میں اس سے انکاری نہیں ہوں۔۔۔۔۔ اپنے حلقوں کا ذہن باقی رکھنے کے لیے یہ کام ضروری ہے اور فائدہ مند ہے۔ لیکن جہاں جنگ لڑی جا رہی ہے وہاں ہماری نمائندگی نہیں ہے۔ اس لیے اس فورم پر جس سطح پر جن ہتھیاروں کے ساتھ اور جس انداز سے لڑی جا رہی ہے اس کے لیے تیاری کر لیں۔۔۔۔۔ یہ ہمارے علماء کے کرنے کے کام ہیں کیونکہ علماء ہی اسلام کی صحیح نمائندگی کریں گے۔ دوسرا آدمی تو نہیں کر سکے گا۔۔۔۔۔ لہذا ہمیں اپنے آپ کو اس کے لیے تیار کرنا چاہیے۔۔۔۔۔ اس کے تقاضے پورے کرنے چاہیں۔۔۔۔۔ وہ زبان سمجھنی چاہیے اور وہ طریقہ جنگ سمجھنا چاہیے۔۔۔۔۔ وہ اسلوب سمجھنا چاہیے اور اس کے لیے تیاری کرنی چاہیے، کیونکہ بہر حال یہ کام ہم نے کرنا ہے۔۔۔۔۔ صحیح طریقے سے کریں گے تو صحیح نتائج سامنے آئیں گے۔ اگر صحیح طریقے سے نہیں کریں گے تو اسی طرح دباؤ میں رہیں گے اور اسی طرح دنیا ہمارے خلاف باتیں بناتی رہے گی۔ باقی باتیں پھر کبھی موقع ملا تو ہوں گی۔ ان شاء اللہ۔۔۔۔۔

اس وقت اسی پر اکتفاء کرتا ہوں، حق تعالیٰ قبولیت و نافعیت سے نوازیں۔ آمین!

وَآخِرُ دَعْوَا إِنَّ الْحَمْدَ لِلَّهِ رَبِّ الْعَالَمِينَ

۷ اگست ۲۰۰۵ء کو جامعہ مفتاح العلوم سرگودھا میں ”مطالعہ مذاہب“ کے حوالہ سے منعقدہ سینیما کی دو ششتوں سے خطاب۔



مرزا طاہر احمد کے نام کھلا خط

باء سمہ سجاحانہ

جناب مرزا طاہر احمد صاحب

سربراہ قادریانی جماعت

السلام علی من اتعالہ الہدی جمعیۃ علماء اسلام پاکستان کے آرگن ہفت روزہ ترجمان اسلام لاہور کے ایڈیٹر کے نام لندن سے رجسٹرڈ اک کے ذریعہ آپ کی طرف سے مبایلہ کے اس مطبوعہ چیلنج کی ایک کاپی موصول ہوئی ہے جو پاکستان کے متعدد دیگر حضرات کو بھی بھجوائی گئی ہے۔ اس مطبوعہ دعوت مبایلہ کا عنوان یہ ہے۔

”جماعت احمدیہ عالمگیر کی طرف سے دُنیا بھر کے معاندین اور مکفرین اور مکذبین کو مبایلہ کا کھلا کھلا چیلنج“

اس کے ساتھ قادریانی جماعت کی برطانیہ شاخ کے پریس سیکرٹری رشید احمد چودھری کے دستخط کے ساتھ ایک الگ چھپی بھی ملفوف ہے جس میں مبایلہ کے اس چیلنج کے پس منظر کا ذکر کرتے ہوئے یہ لکھا گیا ہے کہ ”اگر آپ بدستور اپنے معاندانہ موقف پر قائم ہیں تو آپ کو جماعت احمدیہ کی طرف سے با قاعدہ دعوت دی جاتی ہے کہ آپ چیلنج کو بغور پڑھ کر پوری جرأت کے ساتھ اس کو قبول کرنے کا اعلانِ عام کریں اور ہر مکنہ ذریعے سے اس کی تشهیر کریں“

یہ دعوت مبایلہ سرکردہ حضرات کو بھجوانے کے علاوہ آپ کی جماعت نے پاکستان کے مختلف شہروں میں اس کی عام تقسیم کا بھی اہتمام کیا ہے۔ اس لیے ضروری محسوس ہوتا ہے کہ

— صدرا طاہر احمد کے نام کی سہل خط —

اس کھلے خط کے ذریعے آپ کی دعوت مبایلہ کا جواب دیا جائے تاکہ عام مسلمان بھی جن تک اس دعوت مبایلہ کی کاپیاں مختلف ذرائع سے پہنچائی گئی ہیں اس حقیقت سے آگاہ ہو سکیں۔

ہمارے نزدیک اس نئی ہم کا اصل پس منظیر یہ ہے کہ سیالکوٹ کے مبلغ ختم نبوت مولانا محمد اسلام قریشی کے اغواء کے بعد ان کے اغواء کے کیس میں آپ کوشال تفتیش کرنے کے عوامی مطالبہ کے باعث آپ نے پاکستان چھوڑ کر لندن چلے جانے میں عافیت سمجھی اور اسی وجہ سے اب تک وہیں قیام پذیر ہیں۔

لیکن آئندہ سال قادیانی جماعت کے صد سالہ جشن کو اپنے عزائم اور خواہشات کے مطابق منانے کے لیے پاکستان واپسی کو آپ ناگزیر سمجھ رہے ہیں اور اسی واپسی کی راہ ہموار کرنے کی غرض سے مولانا محمد اسلام قریشی کی اچانک برآمدگی کا ذرا مدد رچانے کے علاوہ دعوت مبایلہ کی وسیع پیمانے پر تقسیم و اشاعت کی جا رہی ہے جس کا مقصد تحریک ختم نبوت کے قائدین کے خلاف نفرت پھیلا کر پاکستان کی رائے عامہ کو تذبذب اور بے یقینی کا شکار بنانا ہے تاکہ وطن واپسی کی صورت میں آپ کو اس رو عمل سے دوچار نہ ہونا پڑے جس کا خوف آپ کو ابھی تک لندن میں روکے ہوئے ہے ورنہ اس مرحلہ میں مبایلہ کے نئے چیلنج اور اس کی اس پیمانے پر تشویہ و تقسیم کی اور کوئی وجہ نظر نہیں آئی۔

جہاں تک مبایلہ کی دعوت کا تعلق ہے اس بات کو آپ بھی بخوبی سمجھتے ہیں کہ اس عنوانی کا مقصد عام لوگوں کو فکری تذبذب اور انتشار کا شکار بنانے کے علاوہ کچھ نہیں ورنہ مناظر دن اور مباہلوں کے مراحل سے آپ کی جماعت کی بارگزیری ہے اور انہی کے نتائج کو سامنے رکھتے ہوئے اب سے پہلے تک آپ کی جماعت نے مناظرہ اور مبایلہ کے میدان میں نہ آنے کی پالیسی ایک عرصے سے اختیار کر رکھی تھی۔ مبایلہ کا چیلنج آپ کے آنجمانی دادا مرزا غلام احمد قادیانی نے اپنی زندگی میں کئی حضرات کو دیا تھا اور ہر بارنا کامی ان کے حصہ میں آئی۔ ان میں سے آخری اور فیصلہ کن مبایلہ کا حوالہ دینا ضروری معلوم ہوتا ہے جس کا چیلنج مرزا غلام احمد قادیانی نے ۱۹۰۷ء میں تحریک ختم نبوت کے ممتاز راہنماء اور معروف الحدیث

— مرزا طاہر احمد کی نام کو سلسلہ خط
 عالم دین مولانا شناع اللہ امرتسری رحمہ اللہ تعالیٰ کو دیا تھا۔ یہ چیلنج ۱۵ اپریل ۱۹۰۷ء کو ایک
 مطبوعہ اشتہار کے ذریعے دیا گیا جس کا عنوان تھا:
 ”مولانا شناع اللہ صاحب کے ساتھ آخري فیصلہ“
 اور اس میں مرزا صاحب آنجمانی نے مولانا شناع اللہ امرتسری سے مخاطب ہو کر لکھا تھا
 کہ۔

”اگر میں ایسا ہی کذاب اور مفتری ہوں جیسا کہ آپ اکثر اوقات اپنے ہر پرچہ میں
 مجھے یاد کرتے ہیں تو میں آپ کی زندگی میں ہلاک ہو جاؤں گا مگر اے میرے کامل اور صادق
 خدا اگر مولوی شناع اللہ ان ہمتوں میں جو مجھ پر لگاتا ہے حق پر نہیں تو میں عاجزی سے تیری
 جناب میں دعا کرتا ہوں کہ میری زندگی میں ہی ان کو نابود کر مگر نہ انسانی ہاتھوں سے بلکہ
 طاعون و ہیضہ کے امراض مہلکہ سے۔“

یہ مبالغہ کا آخری چیلنج تھا جو مرزا غلام احمد قادریانی نے دیا اور اس کا نتیجہ یہ لکھا کہ مرزا
 صاحب اس سے صرف ایک سال بعد ہیضہ کی بیماری میں انتقال کر گئے جبکہ مولانا شناع اللہ
 امرتسری اس کے بعد کم و بیش چالیس سال تک بقید حیات رہے اور قادریانیت کے خلاف
 مسلسل مصروف عمل رہے۔

ممکن ہے آنجناب اس سلسلہ میں اپنی جماعت کی اس گھسی پٹی دلیل کا سہارا لیں کہ مرزا
 قادریانی آنجمانی کی ہیضہ کی بیماری میں وفات کی بات درست نہیں ہے۔ اس لیے مرزا
 صاحب آنجمانی کے خرمیر نواب ناصر کی خود نوشت سوانح حیات میں سے یہ اقتباس لقل کرنا
 ضروری خیال کرتا ہوں جس میں نواب ناصر نے مرزا صاحب کی وفات سے پہلے کا حال ان
 الفاظ میں ذکر کیا ہے۔

”حضرت صاحب جس رات کو بیمار ہوئے اس رات کو میں اپنے مقام پر چاکر سوچ کا
 تھا۔ جب آپ کو بہت تکلیف ہوئی تو مجھے جگایا گیا۔ جب میں حضرت صاحب کے پاس پہنچا
 اور آپ کا حال دیکھا تو آپ نے مجھے مخاطب ہو کر فرمایا۔ ”میر صاحب! مجھے وباً ہیضہ ہو گیا

— مرتضیٰ طاہر امین کے نام کی سلسلہ خط —

ہے، اس کے بعد آپ نے کوئی ایسی صاف بات میرے خیال میں نہیں فرمائی۔ یہاں تک کہ دوسرے روز دس بجے آپ کا انقال ہو گیا۔“

اس فیصلہ کن مقابلہ کے بعد اب مزید کسی مقابلہ کی گنجائش باقی نہیں رہ گئی تھی۔ یہی وجہ ہے کہ آپ کی جماعت نے اس کے بعد مقابلہ کے میدان سے ہی کنارہ کشی اختیار کر لی تھی کہ تحریک ختم نبوت کے ایک ممتاز راہنماء مولانا منظور احمد چنیوٹی کی طرف سے مقابلہ کا چیلنج ابھی تک آپ کی جماعت کے ذمہ قرض چلا آتا ہے جو انہوں نے آپ کے آنجمانی والد مرزا بشیر الدین محمود کو ان کی سربراہی کے دور میں دیا تھا اور یہ چیلنج انفرادی حیثیت سے نہیں تھا بلکہ ملک کی چاراہم دینی جماعتوں جمعیۃ علماء اسلام پاکستان، مجلس تحفظ ختم نبوت پاکستان، جمیعۃ اشاعت التوحید والسنۃ پاکستان اور تنظیم اہلسنت پاکستان کے قائدین حضرت مولانا غلام غوث ہزاری، حضرت مولانا محمد علی جالندھری، حضرت مولانا غلام اللہ خان اور حضرت مولانا دوست محمد قریشی نے مولانا چنیوٹی کو اپنی جماعتوں کا نمائندہ قرار دے کر ان کی فتح و شکست کو اپنی فتح و شکست تسلیم کرنے کا تحریری اعلان کیا تھا۔

یہ چیلنج مرزا بشیر الدین محمود کو رجسٹرڈ ڈاک کے ذریعہ متعدد بار بھجوانے کے علاوہ مذکورہ بالا راہنماؤں کی تائید توثیق کے ساتھ مطبوعہ صورت میں بھی مسلسل تقسیم اور شائع ہوتا رہا ہے مگر آپ کے آنجمانی والد نے آخر دم تک اس چیلنج کو قبول نہیں کیا۔ اس کے بعد یہ چیلنج ان کے جانشین اور آپ کے بڑے بھائی مرزا ناصر احمد کو بھجوایا گیا۔ انہوں نے بھی قبول نہیں کیا۔ اس کے بعد آپ کے سربراہ بننے کے بعد آپ کو تسلسل کے ساتھ بھجوایا جا رہا ہے مگر آپ نے بھی اسے قبول کرنے کی بجائے اپنی طرف سے مقابلہ کا نیا چیلنج دے دیا ہے جو اس امر کی غمازوی کرتا ہے کہ اصل مقصد مقابلہ نہیں بلکہ اس کے پردہ میں کچھ اور مقاصد کا حصول ہے۔

جناب مرزا طاہر احمد صاحب! اگر آپ کا مقصد صرف مقابلہ ہوتا تو اس کے لیے اس قدر تفصیلات میں جانے کی ضرورت نہیں تھی۔ محض یہ عنوان کافی تھا کہ قادریانی مذاہب کے حق یا باطل ہونے پر مقابلہ کر لیا جائے۔ باقی تمام تفصیلات اس اصولی بات کے ضمن میں خود بخود آ جاتی ہیں مگر آپ نے دعوت مقابلہ کے حوالہ سے بہت سی ایسی باتوں کو الزامات قرار دے کر انہیں تنازعہ اور مشکوک ظاہر کرنے کی کوشش کی ہے جن کا حقیقت اور واقعہ ہونا کئی بار

— ۷۵ —

————— مرزا طاہر احمد کی نام کے مطابق —————

ناقابل تردید دلائل کے ساتھ ثابت ہو چکا ہے۔

آپ کی دعوت مبایلہ میں جن امور کو الزامات قرار دے کر ان کی صداقت کو مشکوک ظاہر کرنے کی کوشش کی گئی ہے ان سب کی نوعیت یکساں ہے مگر ان میں سے بطور نمونہ چند امور کا ذکر ضروری سمجھتا ہوں تاکہ ان کے ”الزام“ یا ”حقیقت“ ہونے کی بات پوری طرح واضح ہو سکے۔

مرزا قادیانی کا دعویٰ خدائی

آپ نے مبایلہ کے چیلنج میں لکھا ہے کہ یہ بات قادیانی جماعت پر الزام ہے کہ مرزا قادیانی نے خدائی کا دعویٰ کیا ہے۔ مگر یہ الزام نہیں خود مرزا غلام احمد قادیانی کی اپنی عبارت کا خلاصہ ہے جو انہوں نے یوں تحریر کی ہے کہ ”میں نے اپنے تین خدا کے طور پر دیکھا اور میں یقین کے ساتھ کہہ سکتا ہوں کہ میں وہی ہوں جس نے آسمان تخلیق کیا۔“

(آنکہ کمالات نمبر ۵۶۲)

محمد رسول ﷺ سے افضل ہونیکا دعویٰ

آپ نے اس بات کو بھی الزامات میں شمار کیا ہے کہ قادیانیوں کے نزدیک مرزا غلام احمد قادیانی کا رتبہ (معاذ اللہ) جناب رسالت مأب محمد رسول ﷺ سے زیادہ ہے۔ مگر جناب یہ بھی الزام نہیں حقیقت ہے اور آپ کے اخبار ”پیغام صلح“، ۱۳ مارچ ۱۹۱۶ء کی اشاعت میں شائع ہونے والے یہ اشعار اس کی گواہی دیتے ہیں کہ

محمد پھر اُتر آئے ہیں ہم میں

اور آگے سے ہیں بڑھ کر اپنی شاہ میں

محمد دیکھنے ہوں جس نے اکمل

غلام احمد کو دیکھے قادیاں میں

ختم نبوت کا انکار

آپ نے اس حقیقت کو بھی الزام قرار دینے کی کوشش کی ہے کہ مرزا غلام احمد قادیانی

— مرزا طاہر احمد کے نام کی ملا خط —

نے جناب محمد رسول ﷺ کے آخری نبی ہونے سے انکار کیا ہے اور خود نبوت کا دعویٰ کر کے عقیدہ ختم نبوت کی نفی کی ہے مگر آپ کے آنجمانی دادا امر زا غلام احمد قادریانی نے خود اس کے بارے میں کیا لکھا ہے۔ صرف تین حوالے ملاحظہ کر لیں:

۱۔ ”ہمارا دعویٰ ہے کہ ہم رسول اور نبی ہیں“ (اخبار بدر ۵ آبدر ۱۹۰۸ء)

۲۔ ”جو شخص مجھ پر ایمان نہیں رکھتا وہ کافر ہے۔“ (حقیقتہ الوجی صفحہ ۱۶۳)

۳۔ ”مجھے وحی میں محمد رسول اللہ قرار دیا گیا ہے،“ (ایک غلطی کا ازالہ)

انگریز کے کہنے پر جہاد کی مخالفت

جناب مرزا طاہر احمد صاحب! آپ نے اس حقیقت کو بھی الزام کا عنوان دے کر دھندا کرنے کی کوشش کی ہے کہ مرزا غلام احمد نے فرنگی حکمرانوں کے اشارے پر جہاد کی مخالفت کی تھی اور باشندگانِ وطن کو فرنگی سامراج کے خلاف جہاد اور تحریکِ آزادی سے روکنے کی مہم چلائی تھی مگر یہ بھی الزام نہیں بلکہ ایک ایسی حقیقت ہے جس کا اعتراف مرزا صاحب آنجمانی کی اپنی تحریر میں جا بجا ملتا ہے۔ مثلاً ایک جگہ مرزا صاحب لکھتے ہیں کہ:

”میری عمر کا اکثر حصہ اس سلطنت انگریزی کی تائید اور حمایت میں گذر ہے اور میں نے ممانعت جہاد اور انگریزی اطاعت کے بارے میں اس قدر کتابیں لکھی ہیں اور اشتہار شائع کیے ہیں۔ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں۔“ (تربیات القلوب صفحہ ۲۵)

ایک جگہ مرزا صاحب یوں اس حقیقت کا اعتراف کرتے ہیں کہ:

”بعض احمق اور نادان سوال کرتے ہیں کہ اس گورنمنٹ سے جہاد کرنا ورنہ ہے یا نہیں سو یاد رہے کہ سوال ان کا نہایت حماقت کا ہے کیونکہ جس کے احسانات کا شکر کرنا عین فرض اور واجب ہے اس سے جہاد کیسا؟ میں سچ سچ کہتا ہوں کہ محسن کی بد خواہی کرنا ایک حراثی اور بد کار آدمی کا کام ہے۔“ (شہادۃ القرآن صفحہ ۳)

جبکہ پنجاب کے انگریز گورنر کے نام ایک درخواست میں مرزا صاحب رقم طراز ہیں کہ:
 ”صرف یہ اتmas ہے کہ سرکار دولت مدارا یسے خاندان کی نسبت جس کو پچاس برس
 کے متواتر تحریب سے ایک وفادار، جال ثار خاندان ثابت کر چکی ہے اور جس کی نسبت
 گورنمنٹ عالیہ کے معزز حکام نے ہمیشہ مستحکم رائے سے اپنی چھیات میں یہ گواہی دی ہے
 کہ وہ قدیم سے سرکار انگریزی کے پکے خیرخواہ اور خدمت گذار ہیں اس کا خود کاشتہ پودا کی
 نسبت نہایت حزم اور احتیاط اور تحقیق اور توجہ سے کام لے“ (تبیغ رسالت صفحہ ۱۹ جلد ۷)

پاکستان کے خلاف

آپ نے اس امر واقعہ پر بھی ”الزام“ کے عنوان سے پردہ ڈالنے کی کوشش کی ہے کہ
 قادیانی جماعت نے پاکستان بن جانے کے بعد بھی اسے قبول نہیں کیا اور اس خداداد مملکت کو
 ختم کر کے دوبارہ متحده بھارت کا قیام اس جماعت کے مقاصد میں شامل ہے مگر آپ کے
 آنجمانی والد مرزا بشیر الدین محمود کا یہ اعلان آپ ہی کے جماعتی اخبار ”الفضل“ کے ریکارڈ کا
 آج بھی حصہ ہے کہ:

”یہ اور بات ہے کہ ہم ہندوستان کی تقسیم پر رضا مند ہوئے تو خوشی سے نہیں بلکہ مجبوری
 سے اور پھر کوشش کریں گے کہ کسی نہ کسی طرح متحد ہو جائیں“ (الفضل ۷۱ مئی ۱۹۸۲ء)

اسرائیل کے ساتھ تعلقات

آپ نے اسرائیل کے ساتھ اپنی جماعت کے تعلقات اور اسرائیل میں
 قادیانی مشن کی موجودگی کو بھی ”الزام“ قرار دیا ہے مگر دیگر شواہد سے قطع نظر
 پاکستان کے مؤقر اخبار روزنامہ نوازے وقت لاہور نے ۱۶ جنوری ۱۹۸۲ء کے اخبار
 میں اسرائیل کے صدر کے ساتھ قادیانی جماعت کی اسرائیلی شاخ کے سابق صدر شیخ
 محمد شریف کی ملاقات کی تصویر شائع کر کے اس حقیقت کو داشتگاف کر دیا ہے جس میں
 شیخ محمد شریف اسرائیل میں قادیانی مرکز کے نئے سربراہ شیخ حمید کا اسرائیلی صدر کے
 ساتھ تعارف کر ا رہے ہیں۔

— مرزا طاہر احمد کے نام کی مہلا خط —

اسلم قریشی انوغاء کیس

جناب مرزا طاہر احمد صاحب! آپ نے اپنی اس مطبوعہ دعوتِ مباهلہ کے ذریعہ مولانا محمد اسلم قریشی کے انوغاء کے الزام سے بھی دامن چھڑانا چاہا ہے اور اس مقصد کے لیے مباهلہ کے چیلنج کے ساتھ ساتھ مولانا اسلم قریشی کی اچانک برآمدگی کا ذرا مہم بھی رچایا گیا ہے مگر آپ کی اطلاع کے لیے عرض ہے کہ یہ تیر جو آپ کی کمان سے نکل چکا ہے اپنے ہدف کی صلاحیت چک اور حرارت کی تاب نہ لا کر آپ ہی کی طرف واپس آگیا ہے کیونکہ مولانا اسلم قریشی نے برآمدگی کے بعد ۳۰ جولائی کو سیالکوٹ کے مجسٹریٹ کی عدالت میں یہ بیان دے کر اس سارے ڈرامے کا بھانڈا چورا ہے میں پھوڑ دیا ہے کہ

”مجھے مرزا طاہر احمد نے انوغاء کرایا تھا اور میں مسلسل قادریاں میں حراست میں رہا ہوں جہاں مجھ پر تشدید کیا جاتا رہا ہے۔ مجھے بند تھے خانوں میں رکھا گیا ہے ان میں اسلحہ کے ذخیرے موجود ہیں۔ مجھ سے آئی جی پولیس کی پولیس کا فرننس میں جو بیان دلوایا گیا ہے وہ میرا نہیں بلکہ پولیس کا بیان ہے اور میں اپنی رہائی اور مرزا طاہر احمد کی گرفتاری کے بعد سارے حقوق سے پرداہ اٹھاؤں گا،“ (جوالہ جنگ لاہور ۳ جولائی ۱۸۸۴ء)

آپ کے ذکر کردہ الزامات میں سے چند کا بطور نمونہ حوالہ دینے کے بعد اب میں ”دعوتِ مباهلہ“ کی طرف آتا ہوں جسے پاکستان کے متعدد علماء اور راہنماؤں نے قبول کرنے کا اعلان کیا ہے ان میں سے مندرجہ ذیل تین حضرات بطور خاص قابل ذکر ہیں۔

۱۔ مولانا منظور احمد چنیوٹی سیکرٹری اطلاعات جمیعۃ علماء اسلام پاکستان۔

۲۔ مولانا عزیز الرحمن جالندھری سیکرٹری جزل عالمی مجلس تحفظ ختم نبوت۔

۳۔ پروفیسر ڈاکٹر محمد طاہر القادری سربراہ ادارہ منہاج القرآن لاہور۔

اگرچہ آپ کی دعوتِ مباهلہ کے مخاطبین میں میرا شمار بھی ہوتا ہے مگر میں آپ سے قبول کرنے میں علیحدہ حیثیت اختیار کرنے کی بجائے انہی تین حضرات پر مکمل اعتماد کے اظہار کے ساتھ آپ کو دعوت دیتا ہوں کہ ان تینوں ذمہ دار مذہبی راہنماؤں یا ان میں سے کسی ایک کی جوابی دعوت کو آپ قبول کرنے کا اعلان کریں آپ ان میں سے جس

— مرزا طاہر احمد کے نام کی سلسلہ خط —

بزرگ کے ساتھ مبالغہ کے لیے آمادگی کا اظہار کریں گے مجھے ان کی رفاقت کے لیے موجود پائیں گے۔

آگے بڑھیے اور مقابلہ کے میدان میں آئیے تاکہ دنیا کے لوگ ایک بار پھر حق کی فتح اور باطل کی عبرت ناک شکست کا نظارہ کر سکیں۔

والسلام علی من اتبع الہدی

ابو عمر زاہد الراشدی


خطیب مرکزی جامع مسجد گوجرانوالہ

ڈپی سیکرٹری جزل جمعیۃ علماء اسلام پاکستان

چیف ایڈیٹر ہفت روزہ ترجمان اسلام لاہور

سیکرٹری اطلاعات مرکزی مجلس عمل تحفظ ختم نبوت پاکستان

(مطبوعہ ہفت روزہ ترجمان اسلام لاہور ۱۲ دسمبر ۱۹۸۸ء)



.....

پاکستان شریعت کونسل

حضرت مولانا فداء الرحمن درخواستی کی سربراہی اور

حضرت مولانا زاہد الرashدی کی راہنمائی میں

ملک میں شریعت اسلامیہ کے عملی نفاذ اور اسلام دشمن عناصر کے تعاقب کے لیے
انتخابی سیاست اور اقتدار کی کشکاش سے الگ تھلگ رہتے ہوئے علمی و فلکری محاذ پر
سرگرم عمل ہے اور کسی بھی جماعت، طبقہ یا مکتب فکر سے تعلق رکھنے والے
حضرات اس جدوجہد میں شریک ہو سکتے ہیں۔

رابطہ و معلومات کے لئے

مولانا قاری جمیل الرحمن اختر

ڈپٹی سیکرٹری جزل پاکستان شریعت کونسل

خطیب جامع مسجد امن اہلسنت و الجماعت، جی ٹی روڈ،

باغبانپورہ، لاہور 0300-9496702 سے رجوع کریں۔

پاکستان شریعت کونسل کی سرگرمیوں سے آگاہی کے لیے کونسل کے ماہانہ نیوز لیٹر

”نوائے شریعت“ کا مطالعہ کریں جو مندرجہ بالا پتہ سے حاصل کیا جا سکتا ہے

اور موجودہ عالمی و قومی صورت حال میں پیش آمدہ تازہ ترین مسائل پر مولانا زاہد
الراشدی کے تجزیاتی اور فلکری مضامین کے مطالعہ کے لیے ماہنامہ ”الشریعة“

گوجرانوالہ کی ویب سائٹ www.alsharia.org وزٹ کریں۔